
ଡକୁର କରୁଣାସାଗର ବେହେରା ¬ ଜଣେ ବିଶିଷ୍ଟ ଏତିହାସିକ ଓ ପ୍ରନୃତର୍ଵବିତ୍‌ 
ଭାବେ ପ୍ରସିଦି ଅର୍ଜନ କରିଥିଲେ । ସେ ଉତ୍କଳ ବିଶ୍ବବିଦ୍ୟାଳୟର ଇତିହାସ ବିଭାଗ ଓ 
ପରେ ପ୍ରାଚୀନ ଭାରତୀୟ ଇତିହାସ, ସଂସ୍କୃତି ଓ ପ୍ରନତନ୍ତ୍ବ ବିଭାଗର ପ୍ରଫେସର୍‌ ଓ ମୁଖ୍ୟ 
ଭାବେ କାର୍ଯ୍ୟନିର୍ବାହ କରିଥୁଲେ । ସେ ଉତ୍କଳ ବିଶ୍ଵବିଦ୍ୟାଳୟ ଫେକଲ୍ଟି ଅଫ୍ବ ଆର୍ଟସ୍‌ର 
ଡିନର ଏବଂ ସ୍ଵାତକୋତ୍ତର ପରିଷଦର ଅଧ୍ଯକ୍ଷ, ଓଡ଼ିଶା ଇତିହାସ କଂଗ୍ରେସର ସଭାପତି, 
ଭାରତ ସରକାରଙ୍କ ପ୍ରନୃତନ୍ତଵ ଉପଦେଷ୍ଟା କମିଟିର ସଭ୍ୟ, ସାଇନ୍‌ସ୍‌ ମ୍ୟୁଜିୟମ୍‌୍ମାନଙ୍କର 
ଜାତୀୟ କାଉନ୍‌ସିଲ୍‌ର ସଭ୍ୟ, ଇନ୍ଦିରାଗାନ୍ଧି ଫେଲୋ ଏବଂ ଫକୀରମୋହନ ବିଶ୍ବବିଦ୍ୟାଳୟର 
କୁଳପତି ଭାବେ ସଫଳତାର ସହିତ ଦାୟିତ୍ସ ତୁଲାଇଛନ୍ତି । 


ତାଙ୍କ ଦ୍ଵାରା ପ୍ରକାଶିତ ଗ୍ରନ୍ଧମାନଙ୍କ ମଧ୍ଯରେ Folk Art & Craft (ସମ୍ପାଦିତ), 
୧୯୭୮; Cuttack 1000 Years (ସମ୍ପାଦିତ), ୧୯୯୧); ପ୍ରାଚୀ ମାହାତ୍ମ୍ୟ ( ସମ୍ପାଦିତ, 
ସଂସ୍କୃତ ଗ୍ରନ୍), ୧୯୯୨; Temples of Orissa, ୧୯୯୩ ; Konark : The 
Heritage of Mankind, ୧୯୯୬ ; ଭକ୍ତି ବୈଭବ ନାଟକମ୍‌ ( ସମ୍ପାଦିତ, ସଂସ୍କୃତ 
ଗ୍ରଛ), ୧୯୯୮ ; Sculpture Masterpieces from Orissa : Style and 
Iconography (T.E. Donaldsonwa୍କ ସହଯୋଗରେ), ୧୯୯୮ ; Maritime 
Heritage of India (ସମ୍ପାଦିତ), ୧୯୯୯ ; Charles Grome’s Report 
on the Temple of Jagannatha (ସମ୍ପାଦିତ), ୨୦୦୨ ; G. Webb's 


Report on the Temple of Jagannatha (ସମ୍ପାଦିତ), ୨୦୦୩ ଓ The 
Lingaraja Temple of Bhubaneswar : Art and Culture Legacy, 
୨୦୦୮ ଉଲ୍ଲେଖନୀୟ । 


ସେ ୧୯୩୯ ମସିହାରେ ଅନୁଗୋଳ ଠାରେ ଜନ୍ମଗ୍ରହଣ କରିଥିଲେ । ୨୦୦୮ 
ମସିହାରେ ଭୂବନେଶ୍ବର ଠାରେ ତାଙ୍କର ପରଲୋକ ଘଟିଛି । 

କାଳର ଗଡି ଏତେ ବିଚିତ୍ର ଯେ, ଯାହା ସବୁ ତଥ୍ୟ ବିଗତ ଦିନର ସତ୍ୟ ଉପରେ 
ପ୍ରତିଷ୍ଠିତ ଥୁଲା ସେହି ତଥ୍ୟଭିରିକ ସତ୍ୟ ଏବେ ସ୍ମ ତି ହୋଇଯାଇଛି । ପୁଣି ସେ ସ୍ମ ତିକୁ 
ସାଉଁଟିଲା ବେଳେ ଡହଡହ ଜଳନ୍ତା ଅନୁଭବଗୁଡ଼ିକରେ ସ୍ବପ୍ନର ଡେଣା କଅଁଳି ଯାଉଛି । ସେହି 
ସ୍ଵପ୍ନଦଗ୍ଧ ସ୍ମ ତି ଇତିହାସ ନା ସାହିତ୍ୟ ? ସାହିତ୍ୟ କ'ଣ ଏତେ ସ୍ଵପ୍ନଶୀଳ ଯେ ତାହା ତଥ୍ୟକୁ 
ମଧ୍ଯ ଅସ୍ଵୀକାର କରେ ଏବଂ ଇତିହାସ କ'ଣ ଏତେ ତଥ୍ୟ-କଠୋର ଯେ ସେଥ୍ରେ ସ୍ବପ୍ନର 
ଲେଶ ମତ୍ର ପ୍ରୟୋଗ ହୁଏନା ? ଆମ ସମସ୍ତଙ୍କର ଜୀବନ ସାହିତ୍ୟ ଓ ଇତିହାସର ଅଜିଞ୍ଚନ 
ଗୋଧୂଳି ଭିତରେ ଲୁଚକାଳି ଖେଳୁଥାଏ । କିନ୍ତୁ ଇତିହାସକୁ, ପୁଣି ଇତିହାସ ପ୍ରାଚୀନ 
ହୋଇଥ୍‌ଲେ ତାକୁ ଜୀବନବ୍ୟାପି ସାଧ୍ଥବା ଜଣେ ଆଦର୍ଶସ୍ଥାନୀୟ ଶିକ୍ଷକର ଜୀବନକୁ କେବଳ 
ଆକଳନ କରିହୁଏ ଆଜିର ବାସ୍ତବତାର ବେଷ୍ଟନୀ ବାହାରେ । ଏବେ ତଥ୍ୟ, ସତ୍ୟ ଓ ସ୍ମ ତିର 
ତ୍ରିଛଜିରେ ଠିଆ ହୋଇଥ୍‌ବା ଜଣେ ଶିକ୍ଷକର ଜୀବନଚର୍ଯ୍ୟା ଓ ଆସ୍ତୃହାରେ ପରିପୁଷ୍ଟ ଏହି 
ଲେଖା କେତେ ପରିମାଣରେ ସେହି ବ୍ୟକ୍ତି ଓ ବ୍ୟକ୍ତିତ୍ଵକୁ ନୂଆକରି ଆମ ପାଖରେ ପରିଚିତ 
କରେଇଦେବ, ତା'ର ଆକଳନ ଇତିହାସ ଏବଂ କଳା ଇତିହାସ ଅଧ୍ୟୟନ ଓ ଅଧ୍ୟାପନା 
କରୁଥ୍‌ବା ଜିଜ୍ଞାସୁମାନଙ୍କ ଅନୁସନ୍ଧିସା ଓ ଉଦାରତା ଉପରେ ନ୍ୟସ୍ତ ହେବା ସ୍ଵାଭାବିକ । 


ପ୍ରାଚୀନ ଇତିହାସର ପ୍ରଫେସର୍‌ ସ୍ବର୍ଗତଃ କରୁଣାସାଗର ବେହେରାଙ୍କ ଅମ୍ଲାନ 
ସ୍କୃତି ପ୍ରତି ମୋର ଗଭୀର ଶ୍ରଦ୍ଧାଞ୍ଜଳି ଜଣେଇ ଆଜିର ଏ ଉପସ୍ଥାପନା । ଇତିହାସ ନୁହେଁ, 
କଳା ଇତିହାସର ଗୋଟିଏ ଅନାଲୋଚିତ ସନ୍ଦର୍ଭ, ‘ଓଡ଼ିଶାର ପାରମ୍ପରିକ ଚିତ୍ରକଳାରେ 
ଶାଳ ଓ ଶୈଳୀ । ଏହି ସନ୍ଦର୍ଭର ବିସ୍ତାରିତ ପ୍ରସ୍ଥ ଇଂରାଜୀ ଭାଷାରେ ଟ୍ରଷ୍ଟ୍‌ ପକ୍ଷରୁ ମୁଦ୍ରିତ 
ହୋଇ ଏକ ବୃହତ୍ତର ଆନ୍ତର୍ଜାତିକ ପାଠକ ସମାଜର ଅନୁଶୀଳନ ପାଇଁ ପ୍ରସ୍ତୁତ ହୋଇଛି । 
ଟ୍ରଷ୍ଟର ଏତେସବୁ ବଦାନ୍ୟତା ପାଇଁ ଏବଂ ସର୍ବୋପରି ଏହି ଉପସ୍ଥାପନା ସହିତ ମୋତେ 
ସମ୍ପୃକ୍ତ କରେଇ ଜଣେ ସାମାନ୍ୟ ବିଦ୍ୟାଧ୍ୟାୟୀର ନୈତିକ ଦାୟିତ୍ଵକୁ ଗରିମାମୟ 
କରିଦେଇଥବାରୁ ମୁଁ ପ୍ରଫେସର୍‌ କରୁଣାସାଗର ବେହେରା ସ୍ମ ତି ଟ୍ରଷ୍ଟର ଅଧ୍ଯକ୍ଷା, ସମ୍ପାଦକ 
ତଥା ଅନ୍ୟାନ୍ୟ ଟ୍ରଷ୍ଠିମାନଙ୍କୁ ମୋର କୃତଜ୍ଞତା ଜଣାଉଛି । 

2 ଓଡ଼ିଶାର ପାରମ୍ପରିକ ଚିତ୍ରକଳାରେ ଶାଳ ଓ ଶୈଳୀ 


ଅତ୍ଯନ୍ତ କ୍ଷୋଭର ବିଷୟ ଏ ଅବଧୂ ଓଡ଼ିଶାରେ କଳା ଇତିହାସ ଅଧ୍ୟୟନ ଓ 
ଅଧ୍ୟାପନାର ପରମ୍ପରାଟିଏ ମୁଣ୍ଡଟେକି ଠିଆ ହୋଇପାରିଲାନି । ଉତ୍କଳ ବିଶ୍ବବିଦ୍ୟାଳୟ 
ତଥା ବ୍ରଦ୍ମପୁର ଓ ସମ୍ବଲପୁର ବିଶ୍ଵବିଦ୍ୟାଳୟର ପାଠ୍ଯକ୍ରମମାନଙ୍କରେ କଳା ଇତିହାସ 
ଅଧ୍ୟାପନା ସମ୍ଭବ ହୋଇପାରିଥାନ୍ତା ଅଥଚ ପ୍ରଶାସନ ଓ ଶିକ୍ଷକଗୋଷ୍ଠୀର ରକ୍ଷଣଶୀଳ 
ମନୋବୃତ୍ତି ଯୋଗୁଁ ହୋଇପାରିନାହିଁ । ଏଣୁ କରୁଣାସାଗରଙ୍କ ପ୍ରଚେଷ୍ଟାରେ ଆରମ୍ଭ 
ହୋଇଥବା ପ୍ରାଚୀନ ଭାରତୀୟ ଇତିହାସ, ସଂସ୍କୃତି ଓ ପ୍ରନ୍ୂତତ୍ତ (Ancient Indian 
History, Culture and Archaeology ) ବିଭାଗକୁ ଆପାତତଃ କଳା ଇତିହାସର ଉନ୍ନେଷ 
ବୋଲି ଧରିନେଇ ଓଡ଼ିଶାର ଚିତ୍ରକଳା ପରମ୍ପରାର ଗବେଷଣା ଧାରାକୁ ଆକଳନ କଲାବେଳେ 
ହତାଶ ହେବାକୁ ପଡ଼ୁଛି । ପ୍ରଫେସର୍‌ ବେହେରାଙ୍କ ତତ୍ତ୍ଵାବଧାନରେ ଓଡ଼ିଶୀ ଚିତ୍ରକଳା 
ସମ୍ପର୍କରେ ତିରିଶି ବର୍ଷ ତଳେ ସମ୍ଭବ ହୋଇଥ୍‌ବା ମୋର ଗବେଷଣା ଉଜ୍କଳ ବିଶ୍ଵବିଦ୍ୟାଳୟର 
ଇତିହାସ ବିଭାଗରେ ଯେଭଳି ଏକ ଅଖଞ୍ଜ ବ୍ୟାପାର ସେଭଳି ପ୍ରଫେସର୍‌ ନବୀନ କୁମାର 
ସାହୁଙ୍କ ନେତୃତ୍ନରେ ଜେ. ପି. ଦାସ ସମ୍ବଲପୁର ବିଶ୍ବବିଦ୍ୟାଳୟରେ କରିଥୁବା ପୁରୀଚିତ୍ର 
ସମ୍ପର୍କୀୟ ଗବେଷଣା ଇତିହାସର ଗତାନୁଗତିକ ବଂଶାନୁକ୍ରମିକତା ( chronological) 
ଠାରୁ ସମ୍ପୂର୍ଣ୍ଣ ଭିନ୍ନ । ପ୍ରଫେସର୍‌ ବେହେରା ତାଙ୍କ ପ୍ରଥମ ବିଦେଶ ଗସ୍ତ ଫିନ୍ୂଲ୍ୟାଶ୍ଡରୁ 
ଫେରି ଇତିହାସ ଅଧ୍ୟୟନର ସ୍ଵରୂପ ସମ୍ପକ୍କରେ ମତେ ଯାହାସବୁ କହିଥ୍‌ଲେ ତାହା ମୋ 
ସ୍ମରଣରେ ଏବେବି ପ୍ରାଞ୍ଜଳ ଅଛି । ସେ ବିଦେଶରେ ଇଡିହାସ ଅଧ୍ୟୟନ ଓ ଅଧ୍ଯାପନାର 
ଅନ୍ତତଃ ୨ ୦ରୁ ଅଧ୍ବକ ବିଭାଗ ଦେଖ୍‌ ସ୍ଵାଭାବିକ ଭାବେ ଅଭିଭୂତ ହୋଇଯାଇଥୁଲେ ଏବଂ 
ମୁଁ ଦେଇଥ୍ବା ୩୦ ଗୋଟି ରଟିନ ଟ୍ରାନସ୍‌ପରେନ୍‌ସି ବିଦେଶରେ ତାଙ୍କ ଭାଷଣକୁ କଳା 
ଇତିହାସ ପର୍ଯ୍ୟାୟକୁ ଉନ୍ନୀତ କରିଦେଇଥୁଲା ବୋଲି ସ୍ଵୀକାର କରିଥୁଲେ । 


ସଂସ୍କୃତି ଏଭଳି ଏକ ବ୍ୟାପକ ଅବବୋଧ ଯେ ଉଜ୍କଳ ସଂସ୍କୃତି ବିଶ୍ଵବିଦ୍ୟାଳୟରେ 
ଯାହା ସବୁ ଘଟୁଛି ତାହା ମଧ୍ଯ ସଂସ୍କୃତିର ଅନ୍ୟ ଏକ ଅଣପର୍ଯ୍ୟାୟ ବୋଲି ଗ୍ରହଣ କରିନେଲେ 
ମାନସିକ ଯନ୍ତ୍ରଣାରୁ ବେଶ୍‌ କିଛି ମୁକ୍ତି ମିଳିପାରିବ । ଯେଉଁମାନେ କଳା ଇଡିହାସ ଅଧ୍ୟୟନର 
ଏକ ସମ୍ଭାବ୍ୟ ଉନ୍ମେଷକୁ ନିଜ ଅଜ୍ଞତାରୁ ଏଭଳି ନିର୍ମମ ଭାବେ ହତ୍ୟାକଲେ ସେମାନେ 
କଳଙ୍କର ବୋଝ ନେଇ କେବଳ ସ୍ମ ଡିରେ ନୁହେଁ, ଇତିହାସରେ ମଧ୍ଯ ବଞ୍ଚ ରହିବେ । 
ପ୍ରଫେସର୍‌ ବେହେରା ଅତ୍ୟନ୍ତ ମିଷ୍ଟଭାଷୀ ଓ ଉଦାରଚେତା ଥୁଲେ । ତଥାପି ଏତେବଡ଼ 
ବିଶାଳ ବପୁ ଭିତରେ ଘଟୁଥବା ପ୍ରତିକ୍ରିୟାର ଉଦ୍ଧବେଳନ ଉତ୍ତପ୍ତ ଲାଭା ଭଳି ବେଳେବେଳେ 
ଉଦ୍ରଗୀର୍ଣ୍ ହେଇଯାଉଥୁଲା ଏବଂ ଆନ୍ତରିକ ଭାବ ବିନିମୟ ମଧ୍ଯରେ ହିଁ ଧରା ପଡ଼ିଯାଉଥୁଲା । 
କଳିଙ୍ଗ ବାଲିଯାତ୍ରାର ଆନ୍ତର୍ଜାତିକ ସେମିନାର୍‌ ଠାରୁ ଆରମ୍ଭ କରି ଦିଲ୍ଲୀ ଠାରେ ଓଡ଼ିଶା 

ସାହିତ୍ୟ ଏକାଡେମୀର ସାହିତ୍ୟ ସମାରୋହ ବା ନୃତ୍ୟାଙ୍ଗନା କବିତା ଦ୍ଵିବେଦୀଙ୍କ ଗୀତଗୋବିନ୍ଦ 
ସମ୍ପର୍କୀୟ ଜାତୀୟ ସେମିନାର ତଥା ଓଡ଼ିଶାରେ ଅନୁଷ୍ଠିତ ଅନେକ ଆଲୋଚନା ଚକ୍ରରେ 
ପ୍ରଫେସର୍‌ ବେହେରାଙ୍କର ସହପେନାଲିଷ୍ଟ୍‌ ହେବାର ଅପୂର୍ବ ସୁଯୋଗ ମୁଁ ପାଇଛି । ୧୯୭୮ 
ମସିହାରୁ ଆରମ୍ଭ ହେଇଥ୍‌ବା ଓଡ଼ିଶାର କଳାଚଙ୍ଟା ସମ୍ପର୍କୀୟ ସୁଇସ୍‌ ରିଟ୍‌ବର୍ଗ୍‌ ମ୍ୟୁଜିୟମ୍‌ର 
ଗବେଷଣା ପ୍ରକଳ୍ପ ସହିତ ଡକ୍କର ବେହେରା ସମ୍ପରକ୍ତ ହେଇପାରିନଥୂଲେ ମଧ୍ଯ ପ୍ରକଳ୍ପର 
ମୁଖ୍ୟ ଏବର୍‌ହାର୍ଡୁ ଫିସର୍‌ ଓ ତାଙ୍କ ଗବେଷଣା ସହଯୋଗୀ ଭାବରେ ମୋର ଗବେଷଣା 
ପ୍ରତି ସେ ଅତ୍ୟନ୍ତ ଆଗ୍ରହାନ୍ଧିତ ହେଇଥ୍‌ବା ତାଙ୍କ ଉଦାରତାର ପରିଚୟ ଦିଏ । ସେଭଳି 
ଓଡ଼ିଶୀ ଗବେଷଣାର ଅନ୍ୟ ଏକ ବିନ୍ଦୁ ଜର୍ମାନ୍‌ ଗବେଷଣା ପ୍ରକଳ୍ପର ଅନୁସନ୍ଧିସ୍ତୁ ବଳୟ 
ଭିତରେ ମଧ୍ଯ ଡକସର ବେହେରାଙ୍କ ଭୂମିକା ସେତେ ଉନ୍ମଳ ନଥୁଲା । ଏଣୁ ତୃତୀୟ ବିକଳ୍ପ 
ଭାବରେ ଡକ୍ସକର ବେହେରା ଅନ୍ଯ ଏକ ଅଘୋଷିତ ପ୍ରକଳ୍ପର ନେତୃତ୍ସ ନେଇଥ୍‌ଲେ । 
ମୂଳତଃ ଏ ଗୋଷ୍ଠୀ ଉନ୍ମଳ ବିଶ୍ଵବିଦ୍ୟାଳୟର ଇତିହାସ ବିଭାଗର କେନ୍ଦ୍ରରେ ଅବସ୍ଥାପିତ 
ହେଇଥୂଲେ ମଧ୍ଯ ରକ୍ଷଣଶୀଳ ଇତିହାସ ଅଧ୍ଯୟନର ବ୍ୟତିକ୍ରମ ଭାବେ ପ୍ରାଚୀନ ଭାରତୀୟ 
ଇତିହାସ, ସଂସ୍କୃତି ଓ ପ୍ରନତତ୍ତ୍ର ବିଭାଗର ସୃଷ୍ଟି ଡକୁର ବେହେରାଙ୍କୁ ଅନ୍ୟମାନଙ୍କର ଚକ୍ଷୁଶୂଳ 
କରିଦେଇଥୂଲା । ଅଜାତଶତୁ ଭଳି ମନେ ହେଉଥ୍‌ବା ଡକ୍କର ବେହେରା ତୃତୀୟ ବିକଳ୍ପର 
ନେତୃତ୍ଵ ନେଇଥ୍‌ବାରୁ ସେ ଅବ୍ୟାବହାରିକ ( ଏକାଡେମିକ୍‌ ) ଅସୂୟାର ଶରବ୍ୟ ହୋଇଥୁଲେ । 
ଅତ୍ୟନ୍ତ ଦୁଃଖର କଥା ଓଡ଼ିଶୀ ଏକାଡେମିକ ଗବେଷଣାର ତିନୋଟି ଗୁରୁତ୍ଵପୂର୍ଣ ବିଭାବ 
ଯଥା ଲିପିତର୍ସ, ପ୍ରନତର୍ଵ ଓ ଚିତ୍ରତତ୍ତ ସହିତ କେବଳ ସମ୍ପୃକ୍ତ ନୁହେଁ, ନେତୃତ୍ଵ ନେଇଥ୍‌ବା 
ତିନିଜଣ ଗବେଷକ ଯଥା ସ୍ନିଗ୍ଧା ତ୍ରିପାଠୀ, ବିଜୟ କୁମାର ରଥ ଓ ଦିନନାଥ ପାଠୀ ଡକ୍ସର 
ବେହେରାଙ୍କ ତୃତୀୟ ବିକଳ୍ପରେ ପ୍ରତ୍ୟକ୍ଷ ଭାବେ ସାମିଲ୍‌ ହୋଇପାରି ନଥୂଲେ । କଳା 
ସଂଗ୍ରହାଳୟ, ସାମ୍ପିତିକ କଳାଭ୍ୟାସ ଓ ସାହିତ୍ୟ ସହିତ ପ୍ରତ୍ୟକ୍ଷ ସମ୍ପର୍କ ନ ରହିଲେ କଳା 
ଇତିହାସର ବିକାଶ ସମ୍ଭବ ନୁହେଁ । ତଥାପି ସଂସ୍କୃତି ବିଭାଗରେ ଗବେଷଣାରତ ସଂଗ୍ରହାଳୟ - 
ପଶ୍ତିତମାନେ ବିଶ୍ଵବିଦ୍ୟାଳୟର ମାନ୍ୟଗଣ୍ୟ ବବିହାର'ମାନଙ୍କ ଠାରୁ ଦୂରରେ ରହିବାକୁ 
ବାଧ୍ୟ ହେଉଥଲେ । ବିଶ୍ଵବିଦ୍ୟାଳୟ ଓ ସଂସ୍କୃତି ବିଭାଗ ଏବଂ ପରବର୍ରୀକାଳର ସଂସ୍କୃତି 
ବିଶ୍ଵବିଦ୍ୟାଳୟ ମଧ୍ଯରେ ଥ୍‌ବା ତନନ ଶେଷରେ କଳା ଇତିହାସ ଗବେଷଣାରେ ଅନ୍ତରାୟ 
ହେଲା । ଏଥ୍‌ପାଇଁ ନିର୍ଦିଷ୍ଟ ଭାବେ କୌଣସି ବ୍ୟକ୍ତିବିଶେଷଙ୍କୁ ଦାୟୀ କରିବାର ଅଭିଳାଷ 
ବା ଆସ୍ତର୍ବା ରଖୁନାହଁ । କେବଳ ଏତିକି ନିର୍ଦ୍ଧନ୍ଦରରେ କହିବି ଯେ ଏସବୁ ଅବିମୃଶ୍ୟକାରିତାର 
ଶିକାର ହେଲେ କରୁଣାସାଗର ବେହେରା |! ଫକୀରମୋହନ ବିଶ୍ବବିଦ୍ୟାଳୟର କୁଳପତି 
ପଦବୀ ଅପେକ୍ଷା ଯାହା ତାଙ୍କ ପାଇଁ ଅଧକ ଗୌରବମୟ ହେଇଥାନ୍ତା ତାହା ଆପଣମାନେ 
ଅନାୟାସରେ ହୃଦୟଙ୍ଗମ କରିପାରୁଥବେ । ବିସ୍ତାରର ପ୍ରୟୋଜନ ନାହିଁ । ପଣ୍ଡିତମାନେ 

ଓ ଗବେଷକମାନେ ସାଧାରଣତଃ କୁଳପତିମାନଙ୍କୁ ମନେ ରଖନ୍ତିନି । ଅନ୍ୟଭାବେ ସେହି 
ଏକା କଥାକୁ କହିବାକୁ ଗଲେ କୁହାଯିବ, କଳା ପଶ୍ତିତ ଆନନ୍ଦ କୁମାରସ୍ବାମୀ, ଷ୍ଟେଲା 
କ୍ରାମ୍ପିଶ୍‌ ଓ ଏଲିସ୍‌ ବୋନର୍‌ କୁଳପତି ନଥୁଲେ । 


ଓଡ଼ିଶୀ କଳା ଗବେଷଣାକୁ କେନ୍ଦ୍ରକରି ଯେଉଁ ବିଶ୍ନସ୍ତରୀୟ ଗବେଷକ ଗୋଷ୍ଠୀ ସମ୍ଭବ 
ହେଇଥୂଲା ସେଥୁରେ ସାମିଲ୍‌ ଥୁଲେ ଷ୍ଟେଲା କ୍ରାମ୍ପିଶ୍‌ ଏବର୍‌ହାର୍ଡ୍‌ ଫିସର୍‌, ଥମାସ୍‌ 
ଡୋନାଲ୍ସନ୍ତ ଜୋଆନା ୱଲିୟମ୍‌ସ, ଷ୍ଟିଟନ୍‌କ୍ରନ୍ କପିଳା ବାତ୍ସାୟନ ଓ ଜେ.ପି. ଦାସ । 
ଏଥୁରେ ମୋର ମଧ୍ଯ ନିର୍ଦ୍ଦିଷ୍ଟ ଭୂମିକା ଥୁଲା । ନିଜର ଗବେଷଣା ପାଇଁ ଏହି ଗୋଷ୍ଠୀର ଅକୁଣ୍ଠ 
ସମ୍ମାନର ପାତ୍ର ହେଇଥୁଲେ କରୁଣାସାଗର ବେହେରା | ସ୍ନିଗ୍ଧା ତ୍ରିପାଠୀ, ବିଜୟ କୁମାର ରଥ 
ଓ ମୁଁ ବ୍ୟକ୍ତିଗତ ଉଦ୍ୟମରେ ଓଡ଼ିଶା ରିସର୍ଚ ସୋସାଇଟି ଗଠନ କରି ଯେଉଁ ଗବେଷଣା ପତ୍ରିକା 
ପ୍ରକାଶ କରୁଥୁଲୁ ତାହାର ପ୍ରକାଶିତ ସଂଖ୍ୟା ସ୍ଵଜ୍ଥ ଥୁଲେ ମଧ୍ଯ ଏକଦା ଏକମାତ୍ର ପତ୍ରିକା ଭାବେ 
ଓଡ଼ିଶୀ କଳା ଗବେଷଣାର ପ୍ରତିନିଧ୍ବତ୍ଵ କରୁଥଲା । ଏହି ପତ୍ରିକାର ଉପଦେଷ୍ଟା ସମ୍ପାଦକ 
ମଣ୍ଡଳୀରେ ଉପରୋକ୍ତ ବିଶ୍ଧନ ଗବେଷକ ଗୋଷ୍ଠୀର ବହୁ ସଦସ୍ୟଙ୍କ ସହିତ କରୁଣାସାଗର 
ବେହେରାଙ୍କୁ ଆମେ ସ୍ଥାନ ଦେଇଥ୍‌ଲୁ, ଯାହା ଯଥାର୍ଥ ଥୂଲା । 


ଓଡ଼ିଶା କଳା ସମ୍ପଦରେ ଏତେ ଭରପୂର ଅଛି ଯେ ଏହାର ଉଦ୍ଘାଟନ ଓ ଅନୁଶୀଳନ 
ପାଇଁ କେବଳ ଏତିହାସିକ ନୁହେଁ, ବରଂ ବହୁ କଳା ଏତିହାସିକ ଓ ସାହିତ୍ୟକଙ୍କ ଆବଶ୍ୟକତା 
ରହିଛି ଏବଂ ତାହା ହିଁ ଏ ଯାବତ୍ଵ ଆମକୁ ଲଭ୍ୟ ହେଇପାରୁନାହିଁ । ଇତିହାସ ଅଧ୍ଯୟନକୁ 
କେବଳ ସମୟ ଖଣ୍ଡରେ ପ୍ରାଚୀନ, ମଧ୍ଯଯୁଗୀୟ ଓ ଆଧୁନିକ ମର୍ମରେ ଭାଗ କରିଦେଲେ 
ଯଥେଷ୍ଟ ହେବନାହିଁ । ବରଂ କଳା ସାମଗ୍ରୀକୁ ଅବଲମ୍ବନ କରି କଳାର ବିଭିନ୍ନ ଶୈଳୀକୁ 
ଆଧାର କରି ଓଡ଼ିଶାର ଏକ ସାଂସ୍ତୃତିକ ଇତିହାସର ପ୍ରଣୟନ ଅତ୍ୟନ୍ତ ଆବଶ୍ୟକ । ଏହା 
ଉପଲବ୍ଧି କରି ଡକୁର ବେହେରା କୋଣାର୍କ ମନ୍ଦିର ପାଖରୁ ତାଙ୍କର ଗବେଷଣା ଆରମ୍ଭ 
କରି ଓଡ଼ିଶାର ତିନୋଟି ବିଖ୍ୟାତ ମନ୍ଦିର, କୋଣାର୍କ, ଭୁବନେଶୁର ଓ ପୁରୀକୁ ମଧ୍ଯ ସ୍ଥାନିତ 
କରିବା ପାଇଁ ପ୍ରଚେଷ୍ଟା କରିଥୁଲେ ମଧ୍ଯ ତାଙ୍କ ଅକାଳ ବିୟୋଗ ଯୋଗୁଁ ତାହା ସମ୍ଭବ 
ହେଇପାରି ନଥୁଲା । ଓଡ଼ିଶା ସଂଗ୍ରହାଳୟ ପକ୍ଷରୁ ଏକଦା ପ୍ରସିଦି ଥବା ଓ ଏବେ ଅନିୟମିତ 
ଭାବେ ପ୍ରକାଶିତ ଗବେଷଣା ପତ୍ରିକା, Orissa Historical Research Journal ର 
ସମ୍ପାଦନା ମଣ୍ଡଳୀର ମୁଖ୍ୟ ଭାବେ ଡକ୍ସର ବେହେରାଙ୍କୁ ସଂସ୍କୃତି ବିଭାଗ ଏକଦା ନିଯୁକ୍ତି 
ଦେଇଥୁଲେ । ସ୍ଵାଭାବିକ ଭାବେ ସେ ତାଙ୍କ ସମ୍ପାଦନା ମଣ୍ଡଳୀର ଅନ୍ୟାନ୍ୟ ସହଯୋଗୀଙ୍କ 
ତାଲିକା ଦେଇଥ୍‌ଲେ । କିନ୍ତୁ ସେଥୁରେ ଦିନନାଥ ପାଠୀ, ବିଜୟ କୁମାର ରଥ ପ୍ରଭୃତି 
କେତେକ ‘ଆପରିକନକ” ନାଁ ଥବାରୁ ତାହାକୁ ସହସା ପରିବର୍ଭନ କରାଯାଇଥୁଲା ଓ 

କରୁଣାସାଗର ବେହେରା ମଧ୍ଯ ସମ୍ପାଦନାମଣ୍ଡଳୀରୁ ଶେଷରେ ବାଦ ପଡ଼ିଯାଇଥୂଲେ । 
ଏହା ପୂର୍ବରୁ ଯେଉଁ ସମ୍ପାଦନାମଣ୍ଡଳୀ ଗଠନ କରାଯାଇଥୂଲା ସେଥୁରୁ ଅଧାରୁ ଅଧକ 
କେବଳ ପ୍ରଶାସକ ହିଁ ଥଲେ । ଏବଂ ସେହି ସମ୍ପାଦନମଣ୍ଡଳୀର ତତ୍ତ୍ଵାବଧାନରେ ଯେଉଁ 
ଜର୍ଣ୍ଣାଲୁ ପ୍ରକାଶ ପାଇଥଲା ତାହାର ଗବେଷଣାତ୍ମକ ମାନ ଅତ୍ୟନ୍ତ ନ୍ୟୁନ ଥୁଲା । ଏସବୁ 
ଅଘଟଣ ସମ୍ପର୍କରେ ମୁଁ ଜାଣିବାର ମୂଳ ଉତ୍ସ ଥୁଲେ ପ୍ରଫେସର୍‌ ବେହେରା । ବ୍ୟକ୍ତିଗତ 
ଭାବେ ଡକ୍କର ବେହେରା ଜଣେ ଉଚ୍ଚକୋଟୀର ଗବେଷକ ଓ ପଣ୍ଡିତ ଥୁଲେ ମଧ୍ଯ ଓଡ଼ିଶାରେ 
କଳା ଇତିହାସ ଗବେଷଣାର ଏକ vad Centre ପ୍ରତିଷ୍ଠା କରି କାର୍ଯ୍ୟକ୍ଷମ 
କରେଇବାରେ ସେ ସଫଳ ହେଇପାରି ନଥୁଲେ । ପ୍ରଫେସର୍‌ ଗୌର କିଶୋର ଦାସ 
ଉ୍କଳ ବିଶ୍ଵବିଦ୍ୟାଳୟର କୁଳପତି ଥୁବା ବେଳେ ଏହି କଏ୪aଣd ଠeରେ ଏକ ନିର୍ଦିଷ୍ଟ 
ରୂପ ଦେବାକୁ ଚେଷ୍ଟା କରି ଠନ Centre of Art ର ମୂଳଦୁଆ ପକାଇଥୁଲେ । କିନ୍ତୁ 
ସେ କୁଳପତି ପଦରୁ ଗଲାପରେ ଏହା ବନ୍ଦ ହୋଇଯାଇଥ୍‌ଲା । ମନେହୁଏ ଏହା ଗବେଷଣାର 
ତୃତୀୟ ସାମୁଖ୍ୟ ପରିକଳ୍ପନାଭୁକ୍ତ ହେଇଥ୍‌ବାରୁ ସେ କୃତକାର୍ଯ୍ୟ ହେଇପାରି ନଥୂଲେ । 


ଅଜି ପ୍ରଫେସର୍‌ ବେହେରାଙ୍କ ସ୍କ ତି ରୋମନ୍ନ କରୁଥ୍୍‌ବା ବେଳେ ଏଭଳି ବହୁ ଅପ୍ରିୟ 
ସତ କଥା ସଲ ତି ଭିତରେ ଉଙ୍କି ମାରୁଛି ଏବଂ ଜଣେ କର୍ମଯୋଗୀଙ୍କୁ କର୍ମକ୍ଷମ ନ କରେଇ 
ଦେବାର ହୀନମନ୍ୟତାରେ ଆମେ ଯେ ଉତ୍ତରଦାୟୀ ରହିବା ଏଥୁରେ ସନ୍ଦେହ ନାହିଁ । 


ମୁଁ ଏଠି ଆଉ ଗୋଟିଏ ଘଟଣାର ପୁନରୁଦ୍ଧାର କରିବି । ପ୍ରଫେସର୍‌ ବେହେରା 
ଓଡ଼ିଶା ଇତିହାସ କଂଗ୍ରେସର ସଭାପତି ଥିଲାବେଳେ ୧୯୯ ୪ ମସିହାରେ ତାଙ୍କ ନିର୍ଦେଶରେ 
ବି.କେ. ଚାରୁକଳା ମହାବିଦ୍ୟାଳୟରେ ଭୁବନେଶ୍ବର ଅଧ୍ୟବେଶନ ଆୟୋଜିତ ହେଇଥଲା 
ଯଦିଓ ଗୋଟିଏ ଚିତ୍ରକଳା ମହାବିଦ୍ୟାଳୟରେ ଇତିହାସ ଅଧ୍ବବେଶନର ଏକାତେମିକ୍ବ 
ଆବଶ୍ୟକତା ନଥୁଲା । ମୁଁ ମହାବିଦ୍ୟାଳୟର ଅଧ୍ଯକ୍ଷ ଥୂଲି ଏବଂ ପ୍ରଫେସର୍‌ ବେହେରାଙ୍କ 
ନିର୍ଦ୍ଦେଶକୁ କାର୍ଯ୍ୟକାରୀ କରିବାରେ ପ୍ରତିଶ୍ରୁତିବଦ୍ଧ ଥୁଲି । ଏହି ଘଟଣାର କିଛି ଦିନ ଆଗରୁ 
ବି.କେ. ଚାରୁକଳା ମହାବିଦ୍ୟାଳୟର ନୂତନ ଗୃହପ୍ରବେଶ ଅବସରରେ ଚାରୁକଳା 
ମହାବିଦ୍ୟାଳୟକୁ ଏକ କଳା ବିଶ୍ବବିଦ୍ୟାଳୟରେ ରୂପାନ୍ତରିତ କରିବାର ଅଭିଳାଷ 
ସେତେବେଳର ଓଡ଼ିଶାର ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ ଘୋଷଣା କରିଥ୍ୂଲେ । ଏଇଠୁ 
ଆରମ୍ଭ ହେଇଯାଇଥୁଲା ଅନ୍ୟ ଏକ ଷଡ଼ଯନ୍ତ୍ର । ଏକ ଅଣପାରମ୍ପରିକ ବିଶ୍ଵବିଦ୍ୟାଳୟର 
ସୂଜନଶୀଳ ପ୍ରକଳ୍ପକୁ କଳା- ସଙ୍ଗୀତ -ସାହିତ୍ୟରେ ଅନଭିଞ୍ଚ କିଛି ବ୍ୟକ୍ତି ଏକ ରକ୍ଷଣଶୀଳ 
ବିଶ୍ଵବିଦ୍ୟାଳୟରେ ପରିବର୍ଭନ କରିଦେଇ ଆମ ରାଜ୍ୟର ପ୍ରଭୁତ କ୍ଷତି କରିଯାଇଛନ୍ତି ଏବଂ 
ସବୁଠାରୁ ଯଥେଷ୍ଟ କ୍ଷତି ହେଇଛି ପ୍ରଫେସର୍‌ ବେହେରାଙ୍କର । 

ଆଜି ସନ୍ଧ୍ୟାରେ କଳା-ଇତିହାସ ଗବେଷଣାର ଜଣେ ଅଣଆନୁଷ୍ଠାନିକ ବ୍ୟକ୍ତି 
ଭାବରେ (ଯଦିଓ ମୁଁ ଅଧ୍ଯକ୍ଷ ଥୁଲାବେଳେ ବି.କେ. ଚାରୁକଳା ମହାବିଦ୍ୟାଳୟରେ 
ସ୍କାତକସ୍ତରରେ ପ୍ରଥମ କରି କଳା ଇତିହାସ ବିଭାଗ ଖୋଲିସାରିଥୂଲା ଓ ଏ ଅବଧ୍ୂ ତିନି 
ଜଣ ଛାତ୍ର ଓ ଜଣେ ଛାତ୍ରୀ ମୋ ତତ୍ତ୍ଵାବଧାନରେ ଗବେଷଣା କରି କଳା ଇତିହାସରେ 
ପି.ଏଚ.ଡି ପାଇସାରିଛନ୍ତି ତଥାପି) ମୁଁ ଯେଉଁ ଉପସ୍ଥାପନା ପାଇଁ ପ୍ରୟାସ କରିବି ତା'ରି 
ଭିତରେ ପୁଞ୍ଜୀଭୂତ ବେଦନାର ଝଲକ ଆପଣ କିନ୍ତୁ ପାଇବେନି । ମୋ ଭାଷଣର 
ଉପକ୍ରମଣିକାରେ ମୁଁ ତା'ର ବିସ୍ତାରିତ ସୂଚନା ଦେଇସାରିଛି । କଳା ଇତିହାସ ଅଧ୍ୟୟନର 
ଏଭଳି ଗୋଟିଏ ସାମାଜିକ-ରାଜନୈତିକ ପୃଷ୍ଠଭୂମିକୁ ଜାଣିବାର ଆବଶ୍ୟକତା ଅଛି । 
କାରଣ ଓଡ଼ିଶାରେ ଜିଜ୍ଞାସା ଓ ଅଧ୍ୟୟନର ଏକ ବିମଳ ବାତାବରଣକୁ ମଧ୍ଯ କଳୁଷିତ 
କରିବା ପାଇଁ ଖଳନାୟକଙ୍କ ଅଭାବ ନାହିଁ, ଯେଉଁମାନେ ପ୍ରଫେସର୍‌ ବେହେରାଙ୍କୁ ଏବଂ 
ତାଙ୍କ ଛାତ୍ର ଓ ସହଗବେଷକ ଭାବେ ମୋତେ ବିଭ୍ରାନ୍ତିରେ ଆଉଟୁ ପାଉଟୁ କରିଦେଇଛନ୍ତି । 
ଆମ ରାଜ୍ୟର ବୁଦ୍ଧିଜୀବୀମାନେ ଏସବୁ କଥାରେ ଏତେ ଉଦାସୀନ ଯେ ସମ୍ଭବତଃ ଏସବୁ 
ଅବତାରଣାର ଆବଶ୍ୟକତା ନଥୁଲା ବୋଲି ମତପ୍ରକାଶ କରିପାରନ୍ତି । ପୁଣି ଓଡ଼ିଶାରେ 
କଳା ଇତିହାସ ଗବେଷଣାର ସାମାଜିକ ରାଜନୈତିକ ଇତିହାସ ସମ୍ପର୍କରେ ଭିନ୍ନ ମତ ବି 
ଥାଇପାରେ ! 


—- 9 — 


ଓଡ଼ିଶୀ ଚିତ୍ରକଳାର ପ୍ରାରମ୍ଭିକ ଗବେଷଣାରେ ପଟ ଚିତ୍ର ଓ ତାଳପତ୍ର ଚିତ୍ରର ଶୈଳୀ 
ଓ ତତଵସମ୍ପର୍କିତ ଚିତ୍ରଶିଳ୍ଜୀମାନେ ଆଲୋଚନା ପରିସରକୁ ଆସୁ ନଥୁଲେ । ପାରମ୍ପରିକ 
ଚିତ୍ରକଳାର ବିପୁଳ ବୈଭବ ଗବେଷକମାନଙ୍କ ନିକଟରେ ଉନ୍ମୋଚିତ ହେଇପାରି ନଥୁଲା । 
ରକ୍ଷଣଶୀଳ ଏତିହାସିକମାନେ ଚିତ୍ରଶୈଳୀର ଶୈନ୍ପିକ ତର୍ଜମା ଛାଡ଼ି ତାକୁ ବଂଶାନୁକ୍ରମ 
ଇତିହାସ ମାଧ୍ଯମରେ ପର୍ଯ୍ୟାଲୋଚନା କରିବାକୁ ଅସଫଳ ଚେଷ୍ଟା କରିଥୁଲେ । ଉନବିଂଶ 
ଶତାବ୍ଦୀର ଶେଷ ଭାଗରେ କଳା ଇତିହାସ ଓ ତା'ର ସୃଜନାତ୍ମକ ବ୍ୟାଖାନ ବା ଡ଼ଙ୍ଗ 
ଶିଳ୍ପକୃତିର ନିର୍ଦ୍ଦିଷ୍ଟ ଶୈଳୀ ଓ ଶିଳ୍ପୀମାନଙ୍କ ରଚନା ସ୍ଵାତନ୍ତ୍ୟକୁ ଗବେଷଣାର ଏକ ବଳିଷ୍ଠ 
ମାଧ୍ୟମ ରୂପେ ତୋଳି ଧରିଲା । ବିଂଶ ଶତାବ୍ଦୀର ମଧ୍ୟ ଭାଗରେ ଏହି ଅନୁଶୀଳାମ୍ମକ 
ଡ଼ଙ୍ଗର ସାମାନ୍ୟ ଝଲକ କୃଷ୍ଣଚନ୍ଦ୍ର ପାଣିଗ୍ରାହୀ ଓ ଚାର୍ଲ୍ସ୍‌ ଫାବ୍ରୀଙ୍କ ଲେଖାରେ ଯଦିଓ 
ଦେଖାଗଲା ତାହା ମୁଖ୍ୟତଃ ମୂ୍ିତତ୍ତ ସମ୍ପର୍କୀୟ ଓ ପ୍ରନତାର୍ଵିକ ବିଶ୍ଲେଷଣ ଥଲା | ଉଭୟଙ୍କ 
ଲେଖାରେ ବ୍ୟବହୃତ ଭାଷା ତଥାକଥୂତ ଇତିହାସ ଲେଖାଠାରୁ ଭିନ୍ନ ଓ ଉନ୍ନତ ଧରଣର 
ଥୁଲା । ଚାର୍ଲସ୍‌ ଜଣେ ବିଦେଶୀ କଳା ସମାଲୋଚକ ହୋଇଥୁ୍‌ବାରୁ ସେ ଗତାନୁଗତିକତା 

ଠାରୁ ଭିନ୍ନ ଥୁଲେ । କାରଣ ସେବେଳରେ ନବଗଠିତ ଓଡ଼ିଶୀ ନୃତ୍ୟକୁ ଶାସ୍ତ୍ୀୟ ମାନ୍ୟତା 
ଦେବା ପାଇଁ ଲେଖା ମାଧମରେ ସେ ଆପ୍ରାଣ ଚେଷ୍ଟା କରିଥଲେ । କଲିକତା ଆଶୁତୋଷ 
ସଂଗ୍ରହାଳୟର କ୍୍ୟୁରେଟର ଦେବପ୍ରସାଦ ଘୋଷ ଇତିହାସରେ ସୃଜନପ୍ରକ୍ରିୟାକୁ ଆହୁରି 
ତ୍ଵରାନ୍ଧିତ କରିଦେଲେ ଓ ତାଙ୍କ ଲେଖାରେ ଅଙ୍ଗୀକାରବନ୍ଧ ସ୍ଵପ୍ନ ବିଳାସ ଇତିହାସକୁ ସାହିତ୍ୟର 
ପର୍ଯ୍ୟାୟକୁ ନେଇଗଲା । ବ୍ରିଟିଶ୍‌ ମ୍ୟୁଜିୟମ୍‌ର କ୍ୟୁରେଟର୍‌ ଡଗଲାସ୍‌ ବେରେଟ୍‌ ଓ ବାସିଲୁ 
ଗ୍ରେଙ୍କ Painting of India (1963) ଗଛରେ ସ୍ଥାନିତ ଓଡ଼ିଶାର ଚିତ୍ରକଳା ସମ୍ପର୍କରେ 
ଲେଖା ଖୁବ ସଂକ୍ଷିପ୍ତ ହେଲେ ମଧ୍ଯ ଏଥୁରେ ମୁଦ୍ରିତ ରାଜଦୂତ (Embassy) ପଟଚିତ୍ର, 
ଯମୁନା କୂଳରେ ଗୋପିନୀଙ୍କ ଦୁଇଟି କାଗଜ ଚିତ୍ର ଓ ଭାଗବତ ପୁରାଣର ଚିତ୍ରିତ ତାଳପତ୍ର 
ପୋଥଚିତ୍ର ଓଡ଼ିଶାର ଚିତ୍ରଶୈଳୀ ନିର୍ବାରଣ ପାଇଁ ଗୁରୁତ୍ଵପୂର୍ଣ । ଏ ପଟ ଓ କାଗଜ ଚିତ୍ରଗୁଡ଼ିକ 
ଦେବପ୍ରସାଦ ଘୋଷଙ୍କ ଦ୍ଵାରା ରଣପୁର ଅଞ୍ଚଳରୁ ୧୯ ୪୦ ମସିହାରେ ସଂଗୃହୀତ । ଏହି 
ଚିତ୍ରଉପରେ ନିର୍ଭର କରି ଆମେ ଖୋର୍ଵା, ରଣପୁର ଓ ନୟାଗଡ଼ ଚିତ୍ରଶୈଳୀ କଥା ପ୍ରଥମ 
କରି ଜାଣିପାରିଲୁ । ଏବଂ ରାଜଦୂତ ଚିତ୍ରର ଡାହାଣ ପଟ ଉପର ମୁଣ୍ଡରେ ଲିଖୁତ ଚାରିଗୋଟି 
ନାମ ଯଥା ବନ୍ଧୁ ମହାପାତ୍ର, (ପୁଅ) ନିଧ୍‌ ମହାପାତ୍ର, (ପୁଅ) ବୈଦ୍ୟନାଥ ମହାପାତ୍ର, ଓ 
(ପୁଅ) କଶ୍ୁରୀ ମହାପାତ୍ରଙ୍କ ନାମ ଜାଣିବା ସଙ୍ଗେ ସଙ୍ଗେ ନୟାଗଡ଼ ଚିତ୍ରକର ପରିବାର 
ସହିତ ଏମାନଙ୍କ ସମ୍ପର୍କ ବିଷୟରେ ନିଧାର୍ଯ୍ୟ ହେଲୁ । ଜୋଆନା ଞ୍ଡିଲିୟମସ୍‌ଙ୍କ ଗବେଷଣାରୁ 
ଜଣାପଡ଼େ କେଣ୍ଡୁରୀ ବା କଣ୍ଡୁରୀ ମହାପାତ୍ରଙ୍କ ପରିବାର ଏବେ ନୟାଗଡ଼ରେ ରହୁଛନ୍ତି । 
ତାଙ୍କର ତିନିଜଣ ପୁଅଙ୍କ ମଧ୍ଯରୁ ଲକ୍ଷ୍ମଣ ରାଜଦୂତ ଚିତ୍ରକୁ ଦେଖୁ ତାହା ତାଙ୍କ ପଣି 
ଗୋସେଇଁ ବାପା ନିଧ୍‌ ମହାପାତ୍ରଙ୍କ କାମ ବୋଲି ଶୈଳୀ ଆକଳନ କରି ଚିହ୍ନିଲେ । 
ଲକ୍ଷ୍ମଣଙ୍କ କକା ପୁଅ ଭାଇ ଉଦୟନାଥ କିନ୍ତୁ ଏହା ତାଙ୍କ ପଣିଗୋସେଇଁବାପାଙ୍କ ସାନଭାଇ 
ନାଥୁ ମହାପାତ୍ରଙ୍କ ହାତ କାମ ବୋଲି କହିଲେ । ସବୁଠାରୁ ଗୁରୁତ୍ଵପୂର୍ଣ୍ଣ ହେଲା କ୍ଜୁରୀ 
ମହାପାତ୍ରଙ୍କ ନିକଟରେ ଥ୍‌ବା ଜଣେ ରାଜାଙ୍କର ଚିତ୍ରିତ କାଠ ଖୋଦେଇର ମୁହଁ ସାଙ୍ଗରେ 
ରାଜଦୂତ ଚିତ୍ରର ଅନେକ ଚଚିତ୍ରଙ୍କ ମୁହଁ ଗଢ଼ଣର ସାମଞ୍ଜସ୍ୟ । ଏଣୁ ସ୍ଵାଭାବିକ ଭାବେ 
କଳା ମାଧ୍ଯମରେ ଏଠି ସମ୍ପର୍କ ବାଢ଼ି ହେଉଛି । 


ରାଜ ଦୂତ ଚିତ୍ରର ଚରିତ୍ରମାନଙ୍କର ଭଙ୍ଗୀ, ଠିଆ ହେବାର ବାଗ, ଉନ୍ନତ ମୁଖମଣ୍ଡଳ 
ଦର୍ପଭରା ଚାହାଣି ତଥା ଦେହରେ ଘେନିଥୁବା ଟ୍ୟୁନିକ (ହାତ ନଥୁବା ଲମ୍ବାକୋଟ ) ଏବଂ 
ପଗଡ଼ି ବିରଞ୍ଚନାରାୟଣ ଭିରିଚିତ୍ରରେ ଦଶରଥଙ୍କ ଆଭୂ ଷଣରେ ପ୍ରତିଫଳିତ । 
ବିରଞ୍ଚନାରାୟଣର ହିରଣ୍ୟକଶିପୁ ଚିତ୍ରର ପୋଷାକର ଲହରାୟିତ ଠିଆବାଗର ଧଡ଼ି ( ଯାହାକୁ 


ମଶ୍ରୁ ବୋଲି ଚିହ୍ନଟ କରାଯାଉଛି ) ଗତିଶୀଳତାର ଦ୍ୟୋତନା ଦିଏ । ପୋଷାକ ଓ ଶୈଳୀର 

ବିଚାରରୁ ରାଜଦୂତ ଚିତ୍ରକୁ ୧୮୫ ୦ ମସିହା ଠାରୁ ଅଧ୍ବକ ପୁରୁଣା ହୋଇ ନପାରେ ବୋଲି 
ଢୋଆନ ଞ୍ଜଲିୟମସ୍‌ ମତ ଦିଅନ୍ତି । 


ପାରମ୍ପରିକ ଭାବେ ଓଡ଼ିଶୀ କଳା ସମ୍ପର୍କିତ ଲେଖାରେ ମୂଳରୁ ତିନୋଟି ଶୈଳୀ କଥା 
କୁହାଯାଉଥୂଲା । ଗୋଟିଏ ପୁରୀଶୈଳୀ, ଦ୍ବିତୀୟଟି ଦକ୍ଷିଣୀଶୈଳୀ ଓ ତୃତୀୟଟି 
ସୋନପୁରଶୈଳୀ ( ପଟ୍ଟନାୟକ, Orissan Art in Side Lights, 1977) | ମୁଖ୍ୟତଃ 
ପଟଚିତ୍ରର ଶୈଳୀକୁ ଆଧାର କରି ଏଭଳି ଆକଳନ କରାଯାଇଥୁଲା । ଓଡ଼ିଶାରେ 
ସେତେବେଳେ ଉପଲବ୍ଧ ଚିତ୍ରସାମଗ୍ରୀ ପର୍ଯ୍ୟାପ୍ତ ନଥ୍ବାରୁ ଜେ. ପି. ଦାସ ଏଭଳି ଶୈଳୀଗତ 
ବିଭାଜନର ସମର୍ଥକ ନଥୂଲେ ( ଦାସ, ଅଧ Paintings, 1982) | କିନୁ ଏବର୍ହାର୍ଡୁ ଫିସର୍‌ 
ଓ ମୁଁ ଆମ ସୁଇସ୍‌-ଓଡ଼ିଶା ପ୍ରକଳ୍ପରେ ଚିତ୍ରଶୈଳୀର ବିବିଧତା ପ୍ରତି ପ୍ରଥମରୁ ହିଁ ଗୁରୁ୍ଧ 
ଦେଇଛୁ । ଜର୍ମାନ୍‌ ଭାଷାରେ ୧୯୮୦ ମସିହାରେ ପ୍ରକାଶିତ ଆମ ଓଡ଼ିଶା ବହିରେ କେବଳ 
ଚିତ୍ର ନୁହେଁ କଳାର ବିଭିନ୍ନ ବିଭାଗରେ ୱାର୍କ୍ସପ୍‌ ବା ଶାଳର ପ୍ରାଧାନ୍ୟ ଓ ବ୍ୟକ୍ତିଗତ ଶୈନ୍ଧିକ 
ସ୍ାତନ୍ତ୍ଯ ପ୍ରତି ଆମେ ଧ୍ୟାନ ଦେଇଛୁ । ଉଦାହରଣସ୍ବରୂପ କେନ୍ଦୁଝର ଜିଲ୍ଲାର ବକ୍ଳିବାଡ଼ି ଗାଁର 
କୁମ୍ଭାର ଓ ସେମାନଙ୍କ ହାତତିଆରି ପୋଡ଼ାମାଟିର ଘୋଡ଼ାଗୁଡ଼ିକର ଶୈଳୀଗତ ଚାତୁରୀର 
ଅବବୋଧ ପାଇଁ ଆମେ ସାମୂହିକ ଭାବେ କେନ୍ଦୁଝର ଟେରାକୋଟା ନ କହି, ପ୍ରତ୍ୟେକ 
କୁମ୍ଭାରଙ୍କ ଶିଳ୍ପ ମର୍ଯ୍ୟାଦା ପ୍ରତି ଧ୍ଯାନ ଦେଇଛୁ । (ପୃଷ୍ଠା ୨୦୦ ଓ ୨୦୧ ଦୃଷ୍ଟବ୍ୟ) 


ଜୋଆନା ୱୱଲିୟମ୍‌ସ୍‌ ଓ ଜେ.ପି ଦାସଙ୍କ ଯୁଗ୍ଧ ଗବେଷଣାକୁ ଏଠାରେ ଆଲୋଚନାର 
ସୁବିଧା ଦୃଷ୍ଟିରୁ ମୁଁ ଆମେରିକୀୟ ପ୍ରକଳ୍ପ କହିବି । (କାରଣ କଳା ଇତିହାସର ଗବେଷଣାକୁ 
ସୁଇସ୍‌, ଆମେରିକାନ, ଜର୍ମାନ୍‌ ଓ ଓରିଶାନ୍ରରେ ବିଭକ୍ତ କରିବାକୁ ମୁଁ ଚାହୁଁଛି । ଏବଂ ଏହି 
ଗବେଷଣା ପ୍ରକଳ୍ପଗୁଡ଼ିକର ମୁଖ୍ୟ ବିଦେଶୀ ସହଯୋଗୀ ପଣ୍ଡିତ ଏବରୁହାର୍ଡ଼ ଫିସର୍ଭ ଜୋଆନା 
ୱଲିୟମସ୍‌, ହରମାନ କୁଲ୍ଲକେ ତଥା ଥୋମାସ୍‌ ଡୋନାଲ୍‌ଡ଼ସନୃଙ୍କ କାମ ସହିତ କରୁଣାସାଗର 
ବେହେରାଙ୍କ କାମର ତୁଳନା ହେବାର ଆବଶ୍ୟକତା ମୁଁ ଉପଲବ୍ଧି କରିପାରୁଛି, ଯଦିଚ 
ତାହା ଏଠାରେ ସମ୍ଭବ ନୁହେଁ ।) ସୁଇସ୍‌ ପ୍ରକଳ୍ପ ଓ ଆମେରିକୀୟ ପ୍ରକଳ୍ପରେ ବ୍ୟବହୃତ 
ଧାରା ପ୍ରାୟତଃ ଏକା ଭଳି ଅନୁଶୀଳନାତ୍ମକ ଯଦିଓ ଡକୂର ଫିସର୍‌ ଓ ମୁଁ ଓଡ଼ିଶାର ବହୁ 
ହସ୍ତଶିଳ୍ପକୁ ଶୈଳୀଦରଷ୍ଟିରୁ ପୁଖ୍ଖାନୁପୁଖ୍ଖ ବିଶ୍ଲେଷଣ କରି ଓଡ଼ିଶୀ କଳାର ଏକ ସାମଗ୍ରିକ 
ପର୍ଯ୍ୟାଲୋଚନା ମଧ୍ଯରେ ୱାର୍କସପ୍‌ ଶୈଳୀର ଗୁରୁତ୍ଵକୁ ଦର୍ଶେଇଛୁ । (ଏଠି ଉଲ୍ଲେଖ 
କରାଯାଇପାରେ ଯେ ଆଦିମ, ଲୋକ ଓ ଧୁପଦ ଶୈଳୀ ଉପରେ ଠrissa : Kunst 
und Kulture ବହିର ପଞ୍ଜର ପ୍ରତିଷ୍ଠିତ ।) ଏହି ଉଭୟ ପ୍ରକଳ୍ପର ଅନୁସନ୍ଧିସ୍ସା, ଅନୁସୃତ 
ଧାରା ଓ ଉପଲବ୍ଧି ପ୍ରାୟ ଏକା ଭଳି । 

ଜର୍ମାନ୍‌ ଓଡ଼ିଶା ପ୍ରକଳ୍ପ କେବେ ହେଲେ ଚିତ୍ରକଳାର ଗବେଷଣା ଉପରେ ବିଶେଷ 
ଗୁରୁତ୍ଵ ଦେଇନାହିଁ । ଯଦିଓ କର୍ଣ୍ତେଲିଆ ମାଲେବ୍ରାଇନ୍୍‌, ଭେରିୟରୁ ଏଲଞ୍ଡିନ୍‌ ଓ 
ନିଗେମେୟେରୁଙ୍କ ପଦାଙ୍କ ଅନୁସରଣ କରି କନ୍ଧ ଲାଞ୍ଜିଆ, ସଉରା, କୋୟା, ବଣ୍ଡାଙ୍କ 
କଳାତ୍ମକତା ସମ୍ପର୍କରେ ଚମନ୍କାର ଲେଖାଟିଏ ମାର୍ଗର Orissa Revisited (2001)ରେ 
ସ୍ଥାନିତ କରିଛନ୍ତି ଯାହାକୁ ୱାର୍କସପ୍‌ ପଦ୍ଧତିର ବିସ୍ତାର ବୋଲି ଗ୍ରହଣ କରିହେବନି । ଆନା 
ସ୍କମିଦୃଙ୍କ ପଟଚିତ୍ର ଗବେଷଣା ସମ୍ପର୍କରେ ଆମେ ମଧ୍ଯ ସଚେତନ ଅଛୁ । ଅନ୍ୟଥା ଜର୍ମାନ୍‌ 
ଓଡ଼ିଶା ପ୍ରକଳ୍ପର ଗବେଷଣାର ଧାରା ଅତ୍ୟନ୍ତ ଦୂରଦୃଷ୍ଟିସମ୍ପନ୍ତ ବା ବିଶ୍ବସ୍ତରୀୟ । 


ସୁଇସ୍‌ ପ୍ରକଳ୍ପର ଓଡ଼ିଶା ବହି'ରେ ସ୍ଥାନିତ ଆଞ୍ଚଳିକ କଳାସଂସ୍କ୍ୃତିର ଶିଳ୍ପ ଓ 
ଶିଳ୍ପୀଭିତ୍ତିକ ପର୍ଯ୍ୟାଲୋଚନା ବିଶ୍ବର ବହୁ ବିଶିଷ୍ଟ ଗବେଷକଙ୍କ ପ୍ରଲୁତ୍ତ କରିଥୂଲା । ଷ୍ଟେଲା 
କ୍ରାମ୍ପିଶ୍‌ କହିଥୂଲେ, “ମୁଁ କଲିକତା ବିଶ୍ଵବିଦ୍ୟାଳୟରେ ଅଧ୍ୟାପନା କରୁଥିବା ବେଳେ ଆଞ୍ଚଳିକ 
ଶୈଳୀ ଭିରିରେ ଚିତ୍ରକଳାର ବିଭିନ୍ନ ବିଭବ ସମ୍ପର୍କରେ ମନୋଗ୍ରାଫ୍ର ପ୍ରସ୍ତୁତ କରିବାପାଇଁ 
ମନସ୍ଥ କରି ମଧ୍ୟ ସଫଳ ହୋଇପାରି ନଥ୍ଲି । ଅତ୍ୟନ୍ତ ଆନନ୍ଦର କଥା ସୁଇସ୍‌ ଗବେଷକ 
ଏବର୍‌ହାର୍ଡ଼ ଫିସର୍‌ ଓ ତାଙ୍କର ଯୁବ ଓଡ଼ିଆ ଗବେଷକ ସେଭଳି କାର୍ଯ୍ୟକୁ ଅତି ଦକ୍ଷତାର 


—~ 


ସହିତ ସମ୍ପାଦନ କରିଛନ୍ତି । 


ସୁଇସ୍‌ ଗବେଷଣା ପ୍ରକଳ୍ପର ଏକ ବୃହତ୍ତର ଗଣ୍ଡି ମଧ୍ୟରେ ଏଲିସ୍‌ ବୋନରୁ - 
ସଦାଶିବ ରଥଶର୍ମା, ରାଜେନ୍ଦ୍ର ପ୍ରସାଦ ଦାସ ଓ ବେତିନା ବାଉମରୁଙ୍କ କୋଣାର୍କ ଓ ଶିଳ୍ପଶାସ୍ତ 
ଗବେଷଣାକୁ ସ୍ଥାନ ଦେଲେ ଅସଂଗତ ହେବ ନାହିଁ । ଏହି ଗୋଷ୍ଠୀ ମଧ୍ୟରେ ଅଣଆନୁଷ୍ଠାନିକ 
ଗବେଷକ ସଦାଶିବଙ୍କ ଉପସ୍ଥିତି ଓ ଗବେଷଣା ଯଦିଓ ଏତିହାସିକ କାଳାନୁକ୍ରମିତାକୁ ବିଭ୍ରାନ୍ତ 
କରିଛି ବୋଲି ଅଭିଯୋଗ ହେଇଛି, ତଥାପି ଏହି ପ୍ରକଳ୍ପର ସାରବଭ୍ତାକୁ ଉପଲବ୍ଧି କରିବା 
ପାଇଁ ଏଭଳି ଏକ ଅଭିଯୋଗ ବା ସମୀକ୍ଷା ଯଥେଷ୍ଟ ନଥୁଲା ବୋଲି ଏବେ ମନେ ହେଉଛି । 
ଏଲିସ୍‌ ବୋନର୍‌ ମୂଳତଃ ଜଣେ ଭାସ୍କର ଓ ଚିତ୍ରଶିଳ୍ପୀ ଥଲେ । ଏଣୁ ତାଙ୍କ ଗବେଷଣାରେ 
ଶିଳ୍ପାଭ୍ୟାସର ପ୍ରାସଟି କତା ବଡ଼ ଗୁରୁତ୍ଵପୂର୍ଣ ମନେ ହୁଏ ଯାହାକି ରକ୍ଷଣଶୀଳ ଗବେଷଣାର 
ବିଷୟ ନୁହେଁ । ବୟଚକଡ଼ା ତାଳପତ୍ର ପୋଥ୍‌ରେ ଉଲ୍ଲେଖ ଅଛି ଯେ “ସଦାଶିବ ନିଜ 
ହାତରେ ପଶ୍ଚିମ ନିଶା ମନ୍ଦିର ପାଇଁ ପୂଷତଵଙ୍କ ମୂର୍ଭି ଏବଂ ଗର୍ଭଗୃହ ପାଇଁ .ମହାଭାସ୍କରଙ୍କ 
ପ୍ରତିମା ନିର୍ମାଣ କରିଥୂଲେ । ଏହି ସୂଚନାଟିକକୁ ଗଭୀର ଭାବେ ଅନୁଶୀଳନ କଲେ ଜଣାପଡ଼ିବ 
ଯେ ‘New Light On the Sun Temple of Konarka’ର ଗବେଷଣାରେ ଶୈଳୀ 
ସମ୍ପର୍କରେ ଓ ତାର ଶିଳ୍ପୀ ସମ୍ପର୍କରେ ଯେଉଁ ଆଲୋକପାତ କରାଯାଇଛି ତାହା ଗୁରୁତ୍ଵପୂର୍ଣ । 
ଗବେଷକମାନେ ଯଦି କୋଣାର୍କ ଚକ, ଗଜସିଂହ, ଝାମ୍ପିସିଂହ, ହାତୀ, ଯୋବ୍ଅଶୃ, ଅଳସା, 

ମୈଥୁନ ମୂର୍ଭି ଓ ବଜନ୍ତ୍ୀ କନ୍ୟାମାନଙ୍କର ଶୈଳୀଗତ ବିଶେଷତ୍ଵ ଏବଂ ସେମାନଙ୍କର 
ସମ୍ଭାବ୍ୟ ଶିଳ୍ପୀମାନଙ୍କର ଆକଳନ କରିପାରନ୍ତେ ତା' ହେଲେ ତାହାକୁ ଓଡ଼ିଶୀ ଭାସ୍ପର୍ଯ୍ୟର 
ଶୈଳୀ ନିର୍ମାଣ ଓ ଶିଳ୍ପୀ ଚିହ୍ନଟ ଦିଗରେ ଏକ ମହତ୍ଵପୂର୍ଣ୍ଣ ଉପଲବ୍ଧି ବୋଲି କୁହାଯାଇପାରନ୍ତା । 
ରାଇକୃଷ୍ଣଦାସ ସ୍ମାରକୀ ଗ୍ରନ୍ଧ ଅମavi- ୨ ( ୧୯୮ ୧)ରେ ଥମାସ୍‌ ଢ଼ୋନାଲ୍‌ଡ଼ସନ 
ଭୁବନେଶ୍ବରର ପ୍ରାଚୀନ ମନ୍ଦିରମାନଙ୍କରେ ଶିଳ୍ପୀ ଓ ଶିଳ୍ପଧାରା ସମ୍ପର୍କରେ ଗୋଟିଏ ଉପାଦେୟ 
ଆଲୋଚନା କରିଛନ୍ତି । ଓଡ଼ିଶାର ମନ୍ଦିରମାନଙ୍କରେ ଦେଖାଯାଉଥ୍‌ବା ଶିଳ୍ପକର୍ମର ଗୁଣାତ୍ମକ 
ମାନର ତାରତମ୍ୟ ଉପରେ ଆଧାର କରି ବିଭିନ୍ନ ୱାର୍କ୍ସପ୍ର ଯୋଗଦାନ ସମ୍ପର୍କରେ 
ସଠିକ ଅନୁମାନ କରିହେଉଛି ବୋଲି ସେ କହିଛନ୍ତି । କୋଣାର୍କ ମନ୍ଦିର ନିର୍ମାଣ ବେଳକୁ 
ଶିଳ୍ପୀମାନଙ୍କର ହାତ ଓ ଅନୁସୃତ ଧାରା ପାକଳ ହୋଇସାରିଥୂଲା । ତଥାପି ମନ୍ଦିରରେ 
ପରିଦୃଷ୍ଟ ବହୁ ଅବ୍ୟବସ୍ଥିତ ଓ ଅଖଞ୍ଜ ଶିଳ୍ପ ରଚନାରୁ ଓାର୍କ୍ସପ୍‌ ସହିତ ସମ୍ପୃକ୍ତ ଶିଳ୍ପୀମାନଙ୍କର 
ଦୁର୍ବଳ କାମ ବାରିହେଇ ପଡ଼ୁଛି । ସାମଗ୍ରିକ ଶିଳ୍ପ ପରିପ୍ରକାଶର ଉନ୍ର୍ଷକୁ ବିଚାରକୁ ନେଇ 
କୋଣାର୍କର ସୂର୍ଯ୍ୟ ମନ୍ଦିରକୁ କଳିଙ୍ଗ କଳା ଶୈଳୀର ଶୀର୍ଷ ବୋଲି ଅଭିହିତ କରାଯାଉଥୂଲେ 
ମଧ୍ଯ ସେଥ୍‌ରେ ଖଚିତ କେତେକ ନିମ୍ନମାନର କାମରୁ ତାହା ‘ବାରଭାଇ ତେର ଆଖଡ଼ା'ର 
କାମ ବୋଲି ଜଣାପଡ଼ିଯାଉଛି । 


ନୃତ୍ୟରେ ଆଖଡ଼ା, ସଙ୍ଗୀତରେ ଘରାନା ଓ ସାହିତ୍ୟରେ ଧାରା ଭଳି 
ଚିତ୍ରକଳାରେ ଶୈଳୀ ବ୍ୟବହୃତ ହେଇ ଆସୁଛି । ମୋଗଲ ରାଜକୀୟ ଚିତ୍ରଶାଳା ବା 
ରୟଲ୍‌ ଆଟେଲିଅର୍‌ ମାନଙ୍କରେ ଶୈଳୀ ପାଇଁ “କଲମ୍‌' ଶବ୍ଦର ମଧ୍ଯ ପ୍ରଚଳନ 
ଥୁଲା । ତୂଳୀ ବା କଲମରୁ ବା ସେଥ୍‌ରୁ ନିଃସୃତ ରେଖାର ବିନ୍ଯାସରୁ ଶିଳ୍ପୀମାନଙ୍କୁ 
ଚିହ୍ନଟ କରାଯାଇ ପାରୁଥୂଲା । ଆବୁଲ ଫାଜଲୁଙ୍କ ଲେଖାରୁ ଜଣାଯାଉଛି ଯେ ସମ୍ରାଟ 
ଆକବର୍‌ ଯେ କେବଳ ଚିତ୍ର ଦେଖୁ ବିଭିନ ଶିଳ୍ପୀଙ୍କ ହାତକାମ ବାଛିପାରୁଥଲେ ତାହା 
ନୁହେଁ ବରଂ ଆଟେଲିଅର୍‌ ଶିଳ୍ପୀମାନଙ୍କ କାମକୁ ବହୁ ଭାବରେ ପ୍ରଭାବିତ କରୁଥିଲେ । 
ଜାହାଙ୍ଗୀର ଗୋଟିଏ ଚିତ୍ରରେ ଅଙ୍କିତ ପାଞ୍ଚୋଟି ଆଲେଖ୍ୟ ମଧ୍ଯରୁ କେଉଁଟି କେଉଁ 
ଶିଳ୍ପୀ ଦ୍ଵାରା ଅଙ୍କିତ ଅନାୟାସରେ ଚିହ୍ନଟ କରିପାରୁଥଲେ । ଆଗରୁ ପାହାଡ଼ୀ ଚିତ୍ର ଓ 
ରାଜସ୍ଥାନୀ ଚିତ୍ରକୁ ଚିହ୍ନଟ କରିବା ପାଇଁ ଗଁ ବା ସହରର ନାମକୁ ଉଚ୍ଚାରଣ 
କରାଯାଉଥୁୂଲା ଯଥା ବାଶୋଳୀ, କାଙ୍ଗା, ବୁନ୍ଦୀ, କିଶନଗଡ଼ ଇତ୍ୟାଦି । ବ୍ରଜେନ୍ଦ୍ରନାଥ 
ଗୋସ୍ଵାମୀ ( ବି.ଏନ୍‌. ଗୋସ୍ଵାମୀ ଭାବେ ବେଶ୍‌ ଜଣାଶୁଣା) ପ୍ରଥମ କରି ଚିତ୍ରକଳାର 
ଶୈଳୀ ନିର୍ଣ୍ଣୟରେ ଚିତ୍ରକର ପରିବାରର ଭୂମିକା ଉପରେ ଗୁରୁତ୍ଵ ଦେଇ ପ୍ରମାଣ 
କରିଦେଲେ ଯେ ଗାଁ ବା ସହର ନୁହେଁ, ପରିବାରର ପରମ୍ପରା ହିଁ ଶୈଳୀର 

ନିର୍ଣ୍ଣାୟକ । କାରଣ ପୃଷ୍ଠପୋଷକତା ଉପରେ ନିର୍ଭର କରି ଚିତ୍ର ଶିଜ୍ଜୀମାନେ ଗୋଟିଏ 
ରାଜଦରବାରରୁ ଅନ୍ୟ ରାଜଦରବାରକୁ ନିଜର ଆଟେଲିଅର୍‌ ସ୍ଥାନାନ୍ତରିତ 
କରୁଥୁଲେ । 


ପରମ୍ପବରାକ୍ରମେ ଗୋଟିଏ ଚିତ୍ରଶାଳାର ଧାରାରେ ପରିବାରର ମୁଖ୍ୟଙ୍କ ହାତକାମ 
ହିଁ ଶୈଳୀକୁ ନିଧାର୍ଯ୍ୟ କରୁଥଲା । ଏବେ ମୁଖ୍ୟତଃ ଶିଳ୍ପୀ ଗୋଷ୍ଠୀ ( ଗିଲଡ) ତା'ର ପାରିବାରିକ 
ବନ୍ଧନରୁ ଉନ୍ମୁକ୍ତ ହେଇଯିବା ଫଳରେ ପରିବାର ଭିରିକ ଶୈଳୀ ( ଫ୍ୟାମିଲି ଏଜ୍‌ ଦି ବେସିସ୍‌ 
ଅଫ୍ଘ ଷ୍ଟାଇଲ୍‌) କୁ ଆକଳନ କରିବା ସହଜ ନୁହେଁ । ମୁଁ ଥରେ ଢ଼େଙ୍କାନାଳ ବଜାରରେ ଥବା 
ଗୋଟିଏ ଚିତ୍ରକାର ଶାଳ ଦେଖୁବାକୁ ଯାଇଥ୍‌ଲି । ଜଣେ ଚିତ୍ରକାର ପରିବାରର ଯୁବକ 
ମୋତେ ପଟି ଦେଖେଇଲେ । ପଟିଗୁଡ଼ିକ ବୁଗୁଡ଼ା ବିରଞ୍ଚନାରାୟଣ ଶୈଳୀ ଦ୍ଵାରା ପ୍ରଭାବିତ 
ହୋଇଥଲା । ପୁରୀର ଚିତ୍ରକାର ବିନୋଦ ମହାରଣା (ଏବେ ଭୁବନେଶ୍ବରରେ ବସବାସ 
କରୁଛନ୍ତି) ଏହି ଶୈଳୀରେ କାମ କରନ୍ତି । ଖବର ନେବାରୁ ଜଣାପଡ଼ିଲା ସେହି ଯୁବଶିଳ୍ପୀଙ୍କ 
ମା ବିନୋଦ ମହାରଣାଙ୍କ ଭଉଣୀ । ଜଣେ ସ୍ତ୍ରୀ ଗୃହମୁଖ୍ୟା ନ ହେଇଥୂଲେ ମଧ୍ଯ ତାଙ୍କ 
ଶୈଳୀ ପରିବାରର ଶୈଳୀକୁ ପ୍ରଭାବିତ କରିଥୁଲା । 


ଗଞ୍ଜାମରେ ଓଷାକୋଠୀ ଚିତ୍ରକାରମାନଙ୍କର କାମ ଅନୁଶୀଳନ କରି ଏବର୍‌ହାର୍ଡୁ 
ଫିସର୍‌ ଓ ମୁଁ ଶତାଧୂକ ଶିଳ୍ପୀଙ୍କୁ ଶୈଳୀ ଅନୁସାରେ ଚାରୋଟି ବିଭାଗରେ ବିଭକ୍ତ କରିଛୁ । 
(Murals for Goddesses and Gods, The Tradition of Osakothi Ritual 
Painting in Orissa, India, 1996 ବହି ଦୃଷ୍ଟବ୍ୟ) ସେମାନେ ହେଲେ ପାରମ୍ପରିକ 
ଚିତ୍ରକାର, ବ୍ରାହ୍ମଣ ଚିତ୍ରକାର, ମାଳି, ମୁନି ( ଶିବମନ୍ଦିର ପୂଜକ) ଚିତ୍ରକାର ଓ ଦଣ୍ଡାସି, 
ବାଉରି ପ୍ରଭୃତି ( ଠାକୁରାଣୀମନ୍ଦିର ପୂଜକ ) ଜାନି ସମ୍ପଦାୟର ଚିତ୍ରକାର । ଏହି ଚାରୋଟି 
ଶିଳ୍ପୀଗୋଷ୍ଠୀ ମଧ୍ୟରେ କେବଳ ଶୈଳୀଗତ ବିବିଧତା ନାହିଁ ବରଂ ମୂର୍ଭିତାର୍ସିକ ରଚନା 
କ୍ରମରେ ମଧ୍ଧ ବିବର୍ରନ ଦେଖାଦେଇଛି । ଚିତ୍ରକାର, ବ୍ରାହ୍ମଣ ଓ ମାଳିଗୋଷ୍ଠୀ ଓଷାକୋଠୀ 
ଭିତ୍ତିଚିତ୍ରର କେନ୍ଦ୍ରରେ ଶିବତାଣ୍ଡବ ମୂର୍ିକୁ ଚିତ୍ର କରୁଥବା ବେଳେ, ଜାନିଗୋଷ୍ଠୀ ମଙ୍ଗଳାଙ୍କୁ 
ପ୍ରାଧାନ୍ୟ ଦେଇଛନ୍ତି । ପୁଣି ପ୍ରଥମ ତିନୋଟି ଗୋଷ୍ଠୀର ଶିଳ୍ପୀ ଧରପଦ ( କ୍ଲାସିକଲ୍‌ ) ଶୈଳୀରେ 
ଛବି ଆଙ୍କୁଥ୍‌ବା ବେଳେ ଚତୁର୍ଥ ଗୋଷ୍ଠୀ ଲୋକଶୈଳୀରେ ଛବି କରନ୍ତି । କୌଣସି ଯଥାର୍ଥ 
ପରିଭାଷାର ଅଭାବରେ ମୁଁ କ୍ଲାସିକଲ୍ଲ ଓ ଫୋକ୍୍‌ ବା ଲୋକ (ବା ଦେଶୀ) ଶଦ ବ୍ୟବହାର 
କରୁଛି । ଏହି ପାରିଭାଷିକ ବିବାଦ ଏତେ ବେଶି ଯେ ମୁଁ ସେହି ଜଞ୍ଜାଳ ଭିତରେ ପଶିବାକୁ 
ଚାହୁଁନି । ଆମେ ଦଣ୍ଡାସି, ବାଉରି, ମାଳି, ମୁନି ବା ଏଭଳିକି ବ୍ରାହ୍ମଣଙ୍କ ଭଳି ଅଣପାରମ୍ପରିକ, 
ଅଣଚିତ୍ରକାର ¬ ଚିତ୍ରକାରମାନଙ୍କୁ ସେମାନଙ୍କ ଶିଳ୍ପ ରଚନା ଦୃଷ୍ଟିରୁ ଚିତ୍ରଶିଳ୍ପୀର ମାନ୍ୟତା 

ଦେବାକୁ ବାଧ୍ୟ ହେବା ଏବଂ ସେମାନଙ୍କ ଶାଳ ଓ ଶୈଳୀକୁ ଓଡ଼ିଶୀ ଚିତ୍ରକଳାର ଅଭ୍ୟୁଦୟର 
ପୁଞ୍ଜ ବୋଲି ସ୍ଵୀକାର କଲେ ଓଡ଼ିଶାର ସଂସ୍କୃତି କ୍ଷେତ୍ରରେ ଦାନା ବାନଛିଥୁବା ଜଗନ୍ନାଥ ବା 
ପୁରୀକେନ୍ଦ୍ରିକ ସିଦ୍ଧାନ୍ତ ଫମ୍ପା ମନେହେବ । ଅପର ପକ୍ଷରେ ଏହା ସତ୍ୟ ଯେ ଓଡ଼ିଶା ଓ 
ଏବର ଉପାନ୍ତ ଅଞ୍ଚଳରେ ଜଗନ୍ନାଥ ମନ୍ଦିରର ପ୍ରତିଷ୍ଠା ଯୋଗୁଁ ପାରମ୍ପରିକ ଚିତ୍ରକର 
ପରିବାରଗୁଡ଼ିକର ସ୍ଥାନାନ୍ତରୀକରଣ ସମ୍ଭବ ହୋଇଛି ଏବଂ ମନ୍ଦିର ନୀତିର ବିକାଶରେ ଓ 
ପୃଷ୍ଠପୋଷକତାରେ ଓଡ଼ିଶୀ ଚିତ୍ରକଳାର ସାମୂହିକ ଉନ୍ନତି ସାଧୂତ ହେଇପାରିଛି । ପୁରୀକେନ୍ଦ୍ରିକ 
ଓ ସ୍ଥାନାନ୍ତରୀକରଣ ସିଦ୍ଧାନ୍ତକୁ ଆପାତତଃ ସ୍ଵୀକାର କରିସାରି ପୁରୀଠାରୁ ବହୁ ଦୂରଦୂରାନ୍ତ 
ଗାଁ ଗଣ୍ଡାମାନଙ୍କରେ ଗଢ଼ି ଉଠିଥ୍‌ବା ଶାଳ ଓ ଶୈଳୀଗୁଡ଼ିକ ଲକ୍ଷ୍ୟ କଲେ ବିକେନ୍ଦ୍ରୀକରଣର 
ମହନ୍ତ ଓ ଆଞ୍ଚଳିକ ଶୈଳୀର ଗୁରୁତ୍ଵ ଉପଲବ୍ଧି କରିହୁଏ । 


ଆମେ ଥରେ ଓଡ଼ିଶା କ୍ରାପ୍ବଟ୍‌ସ୍‌ କାଉନ୍‌ସିଲ୍‌ ଆନୁକୂଲ୍ୟରେ ପୁରୀ ଜିଲ୍ଲାର 
ରଘୁରାଜପୁର ଗାଁରେ ଚିତ୍ରଶୈଳୀ ଭିତ୍ତିକ ଏକ ପଟଚିତ୍ର ପ୍ରଦର୍ଶନୀର ଆୟୋଜନ 
କରିଥୁୂଲୁ । ଏଥୁରେ ଓଡ଼ିଶାର ବିଭିନ୍ନ ପ୍ରାନ୍ତରେ ବସବାସ କରୁଥ୍‌ବା ରଘୁରାଜପୁରର 
ଚିତ୍ରକାରମାନଙ୍କର ବନ୍ଧୁଦିରାଦରମାନେ ଅଂଶଗ୍ରହଣ କରିଥୁଲେ । ସେହି ଚିତ୍ରଗୁଡ଼ିକୁ 
ନିରୀକ୍ଷଣ କଲେ ପାରିବାରିକ ଶାଳ ଓ ଶୈଳୀର ସ୍ଵାତନ୍ତ୍ଯ ଖୁବ ସହଜରେ ବାରି 
ହେଇଯାଉଥୁଲା । ରଘୁରାଜପୁର ଓ ପୁରୀର ଚିତ୍ରକାରମାନେ ମଧ୍ଯ ନିଜ ନିଜ ଶୈଳୀକୁ 
ଅନ୍ଯ ଶୈଳୀ ସହିତ ମିଳେଇ ଦେଖୁବାର ଏଭଳି ସୁଯୋଗ ଆଗରୁ କେବେ 
ପାଇନଥଲେ । ଏଭଳି ଏକ ଆକଳନ ତାଙ୍କ ପାଇଁ ନୂଆ ଥୁଲା | ଏଥୁରେ ଯେଉଁ ଯେଉଁ 
ଗାଁ ଓ ସହରର ଚିତ୍ରକାର ପରିବାରମାନେ ଯୋଗ ଦେଇଥୂଲେ, ସେଗୁଡ଼ିକ ହେଲା 
ରାୟଗଡ଼ା, ଜୟପୁର, ପାରଳାଖେମଶ୍ଡି, ଚିକିଟି, ଦିଗପହଶି ( ବଡ଼ଖେମଭି), ବହୁପୂର, 
ଆଠଗଡ଼ ( ନୂଆପାଟଣା), ଢ଼େଙ୍କାନାଳ, ସୋନପୁର ଓ ବରଗଡ଼ । ଏହି ପ୍ରଦର୍ଶନୀରେ 
ଦଶଟି ଶୈଳୀ ସହ ରଘୁରାଜପୁର ¬ ଦାଣ୍ଡସାହି ଓ ପୁରୀ ମିଶି ଅନ୍ୟୁନ୍ୟ ବାର ତେରଟି 
ଶୈଳୀ ଦେଖ୍‌ବାକୁ ମିଳିଥୂଲା । ଜୟନ୍ତୀଗଡ଼ ( ଘୁମୁସର), ଧରାକୋଟ, ପ୍ରତାଗିରିପେଣ୍ଡ 
( ସାନଖେମଶ୍ଚି), ମଥୁରା, ଖଲ୍ଲିକୋଟ (ଏବେ ଅବଲୁପ୍ତପ୍ରାୟ), ଗଞ୍ଜାମ ଆଠଗଡ଼, 
ରଣପୁର, ନୟାଗଡ଼, ଇଟାମାଟି, କେନ୍ଦ୍ରାପଡ଼ା (ଏବେ ଅବଲୁପ୍ତପ୍ରାୟ), ସୁରଙ୍ଗ, 
ମଞ୍ଜଷା ବାରିପଦା ଚିତ୍ରକାର ଶୈଳୀ ମିଶେଇଲେ ପଚିଶି ଛବିଶି ଗୋଟି ପଟଚିତ୍ର 
ଶୈଳୀକୁ ନିର୍ଦ୍ଧନ୍ଦରେ ନିଧାର୍ଯ୍ୟ କରିହେବ । ମୁଁ ଏଠି କେବଳ ଜଗନ୍ନାଥ ମନ୍ଦିର ଭିରିକ 
ଚିତ୍ର ଶୈଳୀ କଥା କହୁନାହିଁ । ପଟଚିତ୍ରର ଶୈଳୀଗତ ଏତେ ବିବିଧତା ସନ୍ତ୍େ 
ରଘୁରାଜପୁର - ଦାଣ୍ଡସାହିର ସ୍ଵତନ୍ତ୍ର ଚିତ୍ରଣ ଧାରାକୁ ଜଳାଞ୍ଜଳି ଦେଇ ଏବେ ସେଠାରେ 

ଏକ ପର୍ଯ୍ୟଟକ ଶୈଳୀ (‰ଠଧ୮ti୯ Style) ଉ୍ବ ହୋଇଛି ଏବଂ ଏହି ଶୈଳୀୀ 
ରଘୁରାଜପୁରର ସ୍ଵକୀୟତାକୁ କୁଠାରଘାତ କରିଛି । ଏଥୁରେ ଇନ୍ନଟାକ୍ର (ଭାରତୀୟ 
କଳା, ସଂସ୍କତଚି ଓ ଏତିହ୍ଯ ସଂରକ୍ଷଣ ସଂସ୍ଥା)ର ଭୂମିକା ଅତ୍ୟନ୍ତ ନିରୁସ୍ସାହଜନକ ଓ 
ଅବ୍ୟବସ୍ଥିତ । 


ଓଡ଼ିଶା ସରକାରଙ୍କ ଭ୍ରମାତ୍ମକ ପାରମ୍ପରିକ କଳା ପ୍ରଶିକ୍ଷଣ ନୀତି ଯୋଗୁଁ ଏବେ 
ଓଡ଼ିଶାର ବିଭିନ୍ନ ସହରରେ ପଟଚିତ୍ର ଉତ୍ପାଦନ କେନ୍ଦ୍ରମାନ ମୁଣ୍ଡ ଟେକିଲାଣି । ଅର୍ଥ ଉପାର୍ଜନ 
ଦୃଷ୍ଟିରୁ ଏହା ଏକ ସୁଗମ ପନ୍ଥା ବୋଲି ମନେ ହେଉଥୁଲେ ମଧ୍ଯ ସାଂସ୍କୃତିକ ବିପର୍ଯ୍ୟୟର 
ଏହା ମଧ୍ୟ ଏକ ଅବଶ୍ୟମ୍ଭାବୀ ପନ୍ଥା । ଏହାକୁ ଅନ୍ଯ ବାଗରେ ଶୈଳୀଭିରିକ ବ୍ଯବସ୍ଥା 
ଭିତରେ ପରିଚାଳନା କରାଯାଇପାରେ ଯେଉଁଥୁରେ ଅର୍ଥାଗମର ପନ୍ଥା ରହିବ ଏବଂ କଳାର 
ଅବକ୍ଷୟ ହେବନାହିଁ । ଏହା କରାଯାଇପାରିଲେ ମୃତବଡ଼ ଅବସ୍ଥାରେ ଥିବା ଆଞ୍ଚଳିକ 
ଶୈଳୀଗୁଡ଼ିକର ଅଭ୍ୟୁଦୟ ଘଟିବ । 


ସରକାରଙ୍କ ଦ୍ଵାରା ପ୍ରତିଷ୍ଠିତ ଏହି ପ୍ରଶିକ୍ଷଣ ଅନୁଷ୍ଠାନରେ କେବଳ ରଘୁରାଜପୁର 
ଓ ପୁରୀ ଅଞ୍ଚଳର ପଟଚିତ୍ର କାରିଗରଙ୍କୁ ଶିକ୍ଷକ ଭାବେ ନିଯୁକ୍ତି ଦିଆଯାଇ ଏହି ପର୍ଯ୍ୟଟକ 
ଶୈଳୀର ବହୁଳ ପ୍ରଚାର ଓ ପ୍ରସାର କରାଯାଉଥ୍‌ବାରୁ ଅନେକ ସ୍ଥାନୀୟ ଶୈଳୀ ଲୋପ 
ପାଇଗଲାଣି । ଗୋଟିଏ ସ୍ଵତନ୍ତ୍ର ଯୋଜନା ବିନା ଏହି ଶୈଳୀଗୁଡ଼ିକର ପୁନଃ ଅଭ୍ୟୁଦୟର 
ଆଉ ସମ୍ଭାବନା ଦେଖାଯାଉ ନାହିଁ । ରଘୁରାଜପୁର ¬ ଦାଭ୍ଡସାହି ଗାଁକୁ କ୍ରା୍ରଟ୍‌ସ୍‌ ଭିଲେଜ୍‌ 
କରିବା ପାଇଁ ଯେଉଁ ଉଦ୍ୟମ ଦେଇଥ୍‌ଲା ସେଥ୍୍‌ରେ ଆମର ନିର୍ଦ୍ଦିଷ୍ଟ ଭୂମିକାଟିଏ ଥୁଲା । 
ଜନମତ ସଂଗ୍ରହ କରି ସରକାରଙ୍କୁ ପ୍ରଭାବିତ କରିବା ପାଇଁ ରଘୁରାଜପୁରରେ ଯେଉଁ 
ବସନ୍ତ ଉତ୍ସବର ଆରମ୍ଭ ହେଇଥୂଲା ତା'ରି ଫଳରେ ରଘୁରାଜପୁର ଶିଳ୍ପଗ୍ରାମରେ ପରିଣତ 
ହେଲା ବୋଲି କୁହାଗଲା । କିନ୍ଧ ଶେଷରେ ଏହାର ପରିଣାମ ଏତେ ସାଂଘାତିକ ହେବ 
ତାହା ମୂଳରୁ ଅନୁମାନ କରାଯାଇ ପାରିନଥୂଲା । ଏବେ ଭାରତ ସରକାର ପାରମ୍ପରିକ 
କାରିଗରମାନଙ୍କୁ ଶିଳ୍ପୀଗୁରୁ ଉପାଧ୍‌ ସହିତ ଲକ୍ଷାଧଵକ ଟଙ୍କାର ପୁରସ୍କାର ଦେଉଛନ୍ତି । 
ସରକାର ଆଉ ଅଧ୍ୂକା କ'ଣ ବା କରିପାରନ୍ତେ ? କିନୁ ଏଭଳି ଶିଳ୍ପୀଗୁରୁଙ୍କ ଚିତ୍ର ଦେଖ୍‌ଲେ 
ଲଜ୍ଜାରେ ମୁଣ୍ଡ ପୋତିବାକୁ ପଡ଼ୁଛି । ରଘୁରାଜପୁରର ସମବାୟ ସମିତି-ରଘୁନାଥ ଚିତ୍ରକାରିଣୀ 
ସଂଘ ଆନୁକୂଲ୍ୟରେ ଗାଁର ବଛା ବଛା ଶିଳ୍ପୀଙ୍କର କଳାକୃତି ସଂଗ୍ରହ କରି ଏକ ଚିତ୍ରବୀଥୀ 
ନିର୍ମାଣ କରିବା ପାଇଁ, ଆମେ ଦେଇଥ୍‌ବା ପ୍ରସ୍ତାବ ଗାଁର ଚିତ୍ରକାରମାନେ ଗ୍ରହଣ କରିନାହାନ୍ତି । 
ଆମର ଉଦ୍ଦେଶ୍ୟ ଥଲା ଏଭଳି କରାଯାଇଥୁଲେ ଗାଁ'ର ବଛା ବଛା ବିନ୍ଧାଣିମାନଙ୍କର ଚିତ୍ର 
ସଂଗୃହୀତ ହୋଇପାରନ୍ତା ଓ ବିଭିନ୍ନ ଶୈଳୀକୁ ଯୁବ କାରିଗରମାନେ ଚିହ୍ନନ୍ତେ । ଏବେ ତ 

ଗାଁ ଚିତ୍ରଶୂନ୍ୟ ଆଉ ଶୈଳୀର କିଭଳି ଆକଳନ କରିହେବ । ଅବଶ୍ୟ ଅନେକେ କହିବେ 
ଏବେ ରଘୁରାଜପୁର ଗାଁର କାନ୍ଧବାଡ଼ରେ ଯେତିକି ଚିତ୍ର ଅଙ୍କନ କରାଯାଇଛି ସେଭଳି 
ଆଗରୁ କେବେ ହୋଇନଥୁଲା । ଏ ଚିତ୍ରଗୁଡ଼ିକର ଆଧାରରେ ଅବଶ୍ୟ ପର୍ଯ୍ୟଟନପଟ 
ଶୈଳୀର ଏକ ତୁଳନାତ୍ମକ ବିଚାର କରାଯାଇପାରେ । ଏହା ବ୍ୟତୀତ ଆମର ଅନ୍ୟ ଗତି 
ବା କ'ଣ ଅଛି ? ଗଞ୍ଜାମ ଜିଲ୍ଲାର ମଥୁରା ଗାଁ ରଘୁରାଜପୁର ଅନୁରୂପ ଶିଳ୍ପଗ୍ରାମଟିଏ । 
ତା” ସାଙ୍ଗକୁ ମଥୁରା ପଥର ବିନ୍ଧାଣିଙ୍କ (ମନ୍ଦିରନିର୍ମାଣ ଓ ମୂର୍ଭିଗଡ଼ଣ) ଗାଁ । ଖଣ୍ଡପଡ଼ା 
ଥୁଲା ହାତୀଦାନ୍ତ ଓ କାଠ କାମର କେନ୍ଦ୍ର ଖଳିସାହି ପିତଳମୂର୍ଭିର ପେଣ୍ଟ ବେଲଗୁଣ୍ଠା 
ପିତଳମାଛର ଭିଟା ମାଟି । ବର୍ଷ ବର୍ଷ ଧରି ପୁରୁଷାନୁକ୍ରମିକ ଭାବେ ଏମାନେ କଳା 
ସାଧୁଥବାରୁ ନିର୍ଦିଷ୍ଟ ଶୈଳୀରେ ହାତ ପାକଳ ହୋଇଯାଉଥୁୂଲା | ଏବେତ ସବୁ ପରିବର୍ଭନ 
ହେଇଗଲାଣି । ପରିବର୍ରନ ତ ହବ କିନ୍ତୁ ସବୁବେଳେ ପଞ୍ଚାମୃତ ହେଲେ ଚାହା କେମିତି 
ପିଇହେବ । 


- ୩ - 


ଚିତ୍ରକାରଙ୍କ ଶାଳ ମୁଖ୍ୟତଃ ଦୁଇଟି କାମ କରୁଥଲା । ଗୋଟିଏ ହେଲା ପଚଟିଚିତ୍ର 
ଓ ଅନ୍ୟଟି କାନ୍ଧଚିତ୍ର । ପୁରୁଣା ପଟିଚିତ୍ରଗୁଡ଼ିକ ମଧ୍ୟରେ ପୁରୀ ଯାତ୍ରୀପଟି ଦେଶବିଦେଶର 
ବିଭିନ୍ନ ସଂଗ୍ରହାଳୟରେ ପ୍ରଦର୍ଶିତ ! କୋପେନ୍ରହେଗେନ୍ର ଜାତୀୟ ସଂଗ୍ରହାଳୟର ଅଷ୍ଟାଦଶ 
ଶତାଦ୍ଦୀରେ ଚିତ୍ରିତ ଶଙ୍ଗନାଭି ଯାତ୍ରୀପଟି, ବିବ୍ଲିଓଥେକ୍‌ ନ୍ୟାସନାଲ୍‌ ପ୍ୟାରିସ୍‌ରେ ସଂଗୃହୀତ 
ଉନବିଂଶ ଶତାବ୍ଦୀର ଅନ୍ୟଏକ ଶଙ୍ଖନାଭି ଯାତ୍ରୀପଟି ବା ଇଣ୍ଡିଆ ଅଫିସରେ ଥୁବା ଶତାଧୂକ 
ଯାତ୍ରୀପଟି ବା ଅହନ୍ମଦାବାଦର କ୍ୟାଲିକୋ ମ୍ୟୁଜିୟମ୍‌ର ଯାତ୍ରୀପଟି ଶହେ ବର୍ଷରୁ ଅଧକ 
ପୁରୁଣା । ଏବେ ପୁରୀ ଜଗନ୍ନାଥ ମନ୍ଦିରର ଯାତ୍ରୀପଟି ପରମ୍ପରା ସମ୍ପୂର୍ଣ୍ଣ ବିଧ୍ୃସ୍ତ । 
ଓଡ଼ିଆମାନେ ଜଗନ୍ନାଥ ଧର୍ମ, ସଂସ୍କତି ଓ ଚେତନାକୁ ନେଇ ବାହାସ୍ତ୍ୋଟ ମାରୁଥ୍ବା ବେଳେ 
ଯାତ୍ରୀପଟି ଭଳି ଏକ ଗୌରବ ବିମଣ୍ଡିତ ଚିତ୍ର ପରମ୍ପରାର ଏଭଳି ବିଲୟ ଘଟିବା ଅତ୍ୟନ୍ତ 
ଦୁଃଖଦାୟକ । ତିରିଶ ବର୍ଷ ତଳେ ପୁରୀ ବଡ଼ଦାଣ୍ଡରେ ପାନା, ଚଉଖୁଣ୍ିଆ, ତିନିମନ୍ଦିରିଆ, 
ହରିଣୀଠିଆ ପ୍ରଭୂତି ଯାତ୍ରୀପଟି ଉପଲବ୍ଧ ହେଉଥୁଲା । ଏବେ ଚିତ୍ରକାରଙ୍କ ପାଖରେ ତାହା 
ସ୍ଵପ୍ନ । ପୁରୀର ଚିତ୍ରକାରମାନେ କେବଳ ଯାତ୍ରୀପଟି ଅଙ୍କନ କରୁଥୁଲେ ତାହା ନୁହେଁ, ଯାତ୍ରୀଙ୍କ 
ଚାହିଦା ଓ ଆର୍ଥକ ସ୍ଥିତିକୁ ଦୃଷ୍ଟିରେ ରଖୁ ବିଭିନ୍ନ ଆକାର ଓ ପ୍ରକାରର ପଟି ମଧ୍ଯ କରୁଥିଲେ । 
ସେଥୁରେ କିନ୍ତୁ ଆକାର ପ୍ରକାରର ପରିବର୍ଭନ ଘଟୁଥୂଲା ସିନା ଗୁଣାତ୍ମକତା ହ୍ରାସ ପାଉନଥୁଲା । 
ଏବେ ଯେଉଁ ଟୁରିଷ୍ିକ ଷ୍ଟାଇଲ୍ବ୍‌ ବା ପର୍ଯ୍ୟଟକଙ୍କ ରୁଚିକୁ ସୁହାଇଲା ଭଳି ପଟି ହେଉଛି ତାହା 


Digitized by srujanika@ gmail.com 


ଓଡ଼ିଶାର ପାରମ୍ପରିକ ଚିତ୍ରଜଳାରେ ଶାଜ ଓ ଶୈଳୀ 15 


ଅଯଥା ଅଳଙ୍କରଣ ଓ ଅନାବଶ୍ୟକ ବର୍ଣ୍ଣରେ ଭାରାକ୍ରାନ୍ତ ଓ ସାଂଗଠନିକ ରଚନା ଦୃଷ୍ଟିରୁ 
ଅତ୍ୟନ୍ତ ଦୁର୍ବଳ । ମିଶର ଦେଶର କାଏରୋ ହସ୍ତଶିଳ୍ପ ଏମ୍ପୋରିଅମ୍‌ରେ ଟୁରିଷ୍ଠିକ୍‌ ଶୈଳୀର 
ପ୍ୟାପିରସ୍‌ ଚିତ୍ର ମିଳେ, କିନ୍ତ ଅସଲ ଗ୍ରାହକମାନଙ୍କ ପାଇଁ ଶିଳ୍ପୀଙ୍କ ସନ୍ତକ ଥାଇ ବିଭିନ୍ନ 
ଶୈଳୀର ଚିତ୍ର ବି ଉପଲବ୍ଧ ହୁଏ । ଏହା ଏକ ଉତ୍ସାହପ୍ରଦ ବ୍ୟବସ୍ଥା | ଆମର ଏଠି କେବଳ 
ଇଞ୍ଚ ଦରରେ ପଟଟଚିତ୍ର ବିକ୍ରି ହୁଏ । ଶୈଳୀ ଓ ଶିଳ୍ପୀମାନେ କୁଆଡ଼େ ବିଲୁପ୍ତ ହୋଇଗଲେଣି । 


ପୁରୀର ପାରମ୍ପରିକ ଯାତ୍ରୀପଟି ଶୈଳୀ ବଳିଷ୍ଠ, ବରୁଳ ଭାବାପନ୍ନ ମିତବ୍ୟୟୀ ଓ 
ବର୍ଣ୍ଣସଂଯମୀ । ଏହାର ରେଖା ବିନ୍ୟାସ ସରଳ ଓ ଗତିଶୀଳ । ଚିତ୍ର ନିର୍ମାଣରେ ସନିବେଶିତ 
ପରିସର ବିଭାଜନଗୁଡ଼ିକ ରୁକ୍ଷ ବା ଦାରୁଣ ନୁହେଁ ଏଣୁ ତାହା ଚିତ୍ରକୁ ରୈଖିକ କଠୋରତା 
ପ୍ରଦାନ କରେ ନାହିଁ । 


ମୁଁ ଥରେ ଲଣ୍ଡନର ଇଣ୍ଡିଆ ଅଫିସ୍‌ ଲାଇବ୍ରେରୀରେ ସଂଗୃହୀତ କେତେକ ଯାତ୍ରୀପଟିର 
ଫଟୋଗ୍ରାଫ୍ତ ଆଣି ରଘୁରାଜପୁରର ପ୍ରସିଦ୍ଧ ଚିତ୍ରକର ଜଗନ୍ନାଥ ମହାପାତ୍ରଙ୍କୁ ଦେଖେଇ 
ସେଗୁଡ଼ିକ ସମ୍ପର୍କରେ ଅଧ୍ବକ ଜାଣିବା ପାଇଁ ଚାହିଁଥଲି । ଏହା ମୋ ଗବେଷଣାର ବିଷୟ 
ଥୁଲା । ଜଗନ୍ନାଥ ମହାପାତ୍ର ସେହି ଯାତ୍ରୀପଟିଗୁଡ଼ିକ ଦେଖ୍‌ ଅଭିଭୂତ ହୋଇଗଲେ କିନ୍ତୁ 
ସେ ସମ୍ପର୍କରେ ସେ ନିଜର ଅଜ୍ଞତା ପ୍ରକାଶ କରିଥୁଲେ । ଏହି ଘଟଣାରୁ ଅନୁମାନ କରିହେଉଛି 
ଜଗନ୍ନାଥ ସଂସ୍କୃତିର ସବୁଠାରୁ ବୈଭବଶାଳୀ ଚିତ୍ରପରମ୍ପରା ସମ୍ପର୍କରେ ଚାଳିଶି ପଚାଶ ବର୍ଷ 
ଆଗରୁ ଆମେ ଅଜ୍ଞ ହେଇଗଲୁଣି । ସେଥ୍‌ରୁ କେତୋଟି କଉତୁକିଆ ଚିତ୍ରର ଏଠି ଅବତାରଣା 
କରାଯାଉଛି । ସେଗୁଡ଼ିକ ହେଲା ସିଂହଗଡ଼ି, ହନୁମାନଗଡ଼ି, ଘୋଡ଼ାଗଡ଼ି, ହାତୀଗଡ଼ି ଓ 
ବୃଷଭଗଡ଼ି । ଏ ଜନ୍ମମାନଙ୍କ ଦ୍ଵାରା ଟଣା ଯାଉଥ୍‌ବା ରଥମାନଙ୍କରେ ଜଗନ୍ନାଥ, ବଳଭଦ୍ର 
ଓ ସୁଭଦ୍ରା ଆସୀନ ହୋଇଥାର୍ତି । ଏଣୁ ଏଭଳି ଭାବେ ନାମକରଣ ସ୍ଵାଭାବିକ । ଏଗୁଡ଼ିକ 
ଡଚ୍ଧ ୟ. ଜି. ଆର୍ଚ୍ଚର୍‌ ୧୯୩୨ ମସିହାରେ ପୁରୀରୁ କିଣିଥୂଲେ । 


ପାଠକଙ୍କ ଗୋଚରାର୍ଥେ ଆଉ କେତୋଟି ଯାତ୍ରୀପଟିର ନାଁ ଉଲ୍ଲେଖ କରାଗଲା ! 
ସେଗୁଡ଼ିକ ହେଲା କାଗଜଗୋଲା, କାଗଜପାନା, ଖଶ୍ତିଆ, କାଗଜଠିଆ, କାଗଜ ଚଉଖୁଣ୍ଡିଆ, 
ପହଶ୍ରିଆଡ଼ୁଆ ମେଡ଼ଗୋଲା, ଟିକିଲି, ଅଚୁଠି, ପାନପତ୍ରିଆ, ସାନମସ୍ତକିଆ ପ୍ରଭୃତି । 
ପୁରୀଶାଳର ଏତେବଡ଼ ବିଭବ ନଷ୍ଟ ହେଇଗଲା ତା'ର ସନ୍ତକ ମଧ୍ଯ ଓଡ଼ିଶାରେ ରହିପାରିଲା 
ନାହିଁ । ପୁରୀ ଠାରେ ଜଗନ୍ନାଥ ସଂସ୍କୃତିର ସଂଗ୍ରହାଳୟ ପ୍ରତିଷ୍ଠା କରାଯିବ ବୋଲି ଶୁଣିବାକୁ 
ମିଳୁଛି । ଓଡ଼ିଶୀ କଳାର ଏ ଲୁପ୍ତ ଶୈଳୀମାନଙ୍କର ପୁନରୁଦ୍ଧାର କରାଯାଇପାରିଲେ 
ଚିତ୍ରଭାଷାର ସୁରକ୍ଷା ହୋଇ ପାରନଚ୍ତା । 

ପୁରୀ ଅଣସରପଟିର ପରମ୍ପରା ଯାତ୍ରୀପଟି ଠାରୁ ମଧ୍ଯ ପୁରୁଣା । ମୁଖ୍ୟତଃ 
ନାରାୟଣ (ଜଗନାଥ), ଶଙ୍କର୍ଷଣ ( ବଳଭଦ୍ର ଓ ଭୁବନେଶ୍ବରୀ( ସୁଭଦ୍ରା )ଙ୍କ ପଟଚିତ୍ରରେ 
ପରିଦୃଷ୍ଟ ହେଉଥ୍‌ବା ଆଦିମତା, ମୂର୍ିତାର୍ଵିକତା ଓ ବର୍ଣ୍ଣସଂଯମର କଠୋର ନିୟମକୁ ପାଳନ 
କରି ପୁରୀର ସେବକ-ଚିତ୍ରକାରମାନେ ବଂଶାନୁକ୍ରମେ ଏହି ଚିତ୍ର କରୁଥବାରୁ ଏହି 
ଚିତ୍ରଣଶୈଳୀରେ ବିଶେଷ ପରିବର୍ଭନ ଘଟିନାହିଁ । ଚିତ୍ରକରମାନଙ୍କ ପାଖରେ ଥବା ଡ଼ାଞ୍ଚା 
ବା ଛାଞ୍ଚର ଅନୁସରଣରେ ଏଗୁଡ଼ିକ ଗତାନୁଗତିକ ଭାବେ ଚିତ୍ରିତ ହୁଏ । ତଥାପି ଆମେ 
(ଏବରହାର୍ଡ଼ ଫିସର୍‌ ଓ ମୁଁ) ପୁରୀ, ଆଠଗଡ଼, ପାରଳାଖେମଶ୍ଡି, ଜୟପୁର ଓ ଦିଗପହଣ୍ଡି 
ଜଗନ୍ନାଥ ମନ୍ଦିରର ପ୍ରାୟ ୨୦୦ ବର୍ଷର ପଟଚିତ୍ରକୁ ଅନୁଶୀଳନ କରି ଦୁଇ ତିନୋଟି 
ଶୈଳୀର ଆକଳନ କରିଛୁ । ଶୈଳୀର ବିବିଧତା ଭିତରେ ଚିତ୍ରିତ ବିଗ୍ରହମାନଙ୍କର ରୂପବିନ୍ୟାସ, 
ଆୟୁଧ ପ୍ରକରଣ, ପ୍ରଭାମଣ୍ଡଳର ପ୍ରକାର, କୁଞ୍ଜର ଗଢ଼ଣ ଓ ବର୍ଣ୍ଣ ବିଚାର ଗୁରୁତ୍ଵପୂର୍ଣ୍ଣ । 
ଏସବୁ ଚିତ୍ରରେ ଧାର୍ମିକ ବିଚାର ମୂଳ ହୋଇଥ୍‌ଲେ ମଧ୍ଯ ଶୈଳୀରେ ପାରିବାରିକ ବିଚିତ୍ରତା 
ସ୍ଵାଭାବିକ ହୋଇପଡ଼େ । ଏଥ୍‌ରୁ ଉପଲବ୍ଧି କରିହୁଏ ସୃଜନର ଅନୁରଣନ କେତେ ତୀବ୍ର । 
ପୁରୀ ଅଣସର ପଟିଚିତ୍ର ପାଇଁ ଦୁଇଟି ପରିବାର ପାରମ୍ପରିକ ଭାବେ ମନ୍ଦିର ପ୍ରଶାସନ 
ଦ୍ଵାରା ନିଯୁକ୍ତି ପାଇଛନ୍ତି । ସେହି ଦୁଇଟି ପରିବାରର ମୁଖ୍ୟ ହେଲେ ନାରାୟଣ ମହାରଣା 
ଓ ବୁଢ଼ା ମହାରଣା | ବ୍ୟକ୍ତିଗତ ଭାବେ ଏମାନେ ଚିତ୍ରସେବା ପାଇଁ ନିଧାର୍ଯ୍ୟ ହୋଇଥୂଲେ 
ମଧ୍ଯ ଏଗୁଡ଼ିକ ଗୋଷ୍ଠୀଗତ ରଚନା । ଶଙ୍କର୍ଷଣ ଓ ଭୁବନେଶ୍ଵରୀ ପଟିର ଚିତ୍ରକର ଭାବେ 
ବୁଢ଼ା ମହାରଣାଙ୍କ ନାଁ ଉଲ୍ଲେଖ କରାଯାଉଥ୍‌ଲେ ମଧ୍ଯ ସେ କେବଳ ନାମକୁ ମାତ୍ର । ଏଣୁ 
ଏହି ଶାଳକୁ ବୁଢ଼ା ମହାରଣା ଶାଳ ନକହି ପୁରୀଶୈଳୀ କହିବା ହିଁ ଯଥାର୍ଥ ହେବ । 
ପରଷ୍ଠପୋଷକତାର ଅଭାବରୁ ଗଡ଼ଜାତ ଓ ଜମିଦାରୀମାନଙ୍କରେ ଥୁବା ଜଗନ୍ନାଥ ମନ୍ଦିରରେ 
ଅଣସର ପଟିର ଚିତ୍ରଣ ପରମ୍ପରା ଲୋପ ପାଇଗଲାଣି । ଓଡ଼ିଶା ସରକାର ପ୍ରତି ମାସ 
ଶେଷରେ ଭୁବନେଶ୍ବର ରବୀନ୍ଦ୍ର ମଣ୍ଡପ ଠାରେ ଜଗନ୍ନାଥ ସଂସ୍କୃତିର ସୁରକ୍ଷା ଓ ପରିପ୍ରସାର 
ପାଇଁ ଜଗନ୍ନାଥାୟନ କାର୍ଯ୍ୟକ୍ରମ ଅନୁଷ୍ଠିତ କରାଉଛନ୍ତି । ସେଥୁରେ ସ୍ଥାନୀୟ ଚିତ୍ରକଳା 
ମହାବିଦ୍ୟାଳୟ ଚିତ୍ରପ୍ରଦର୍ଶନୀମାନ କରୁଛନ୍ତି । ଅବ୍ୟବସ୍ଥିତ ଭାବରେ ଏସବୁ ଲୋକଦେଖାଣିଆ 
କାର୍ଯ୍ୟକ୍ରମ ନକରି ବିଧଵବଦ୍ଧ ଭାବେ ତା'ର ସୁପରିଚାଳନା କଲେ ହଜିଯାଉଥୁବା ପରମ୍ପରା 
ପୁର୍ନନବିତ ହୋଇପାରନ୍ତା । 


ଅନ୍ୟ ଗୋଟିଏ ଉଲ୍ଲେଖନୀୟ ପଟି ପରମ୍ପରା ହେଲା କାଠପଟା ଚିତ୍ର ( painted 
wooden plaque ) | ଏହି ପଟାଗୁଡ଼ିକ ତାଳପତ୍ର ପୋଥ୍‌ ତଥା କାଗଜ ଚିତ୍ରପୋଥ୍‌ରେ 
ମଲାଟ ଭଳି ବ୍ୟବହୃତ ହୁଏ ଏବଂ ଠାକୁର ଖଟୁଲି, ଠଣା ଓ ବିମାନମାନଙ୍କରେ ପୂଜିତ 

ପ୍ରତିମାର ସ୍ଥାନ ଗ୍ରହଣ କରେ । ଓଡ଼ିଶା ରାଜ୍ୟ ସଂଗ୍ରହାଳୟ, ଆଶୁତୋଷ ସଂଗ୍ରହାଳୟ, 
ରିଟ୍‌ବର୍ଗ ମ୍ୟୁଜିୟମ୍‌ରେ ସ୍ଥାନିତ ପଟାଚିତ୍ରଗୁଡ଼ିକୁ ମୁଖ୍ୟତଃ ପୁରୀ, ପାରଳାଖେମଣ୍ତି, ଚିକିଟି, 
ଦିଗପହଣ୍ଡି, ଖଲ୍ଲିକୋଟ, ପ୍ରତାଗିରିପେଣ୍ଟ ସୁରଙ୍ଗ ଧରାକୋଟ ଓ ଘୁମୁସର ଶାଳର 
ବୋଲି ଚିହ୍ନଟ କରିହେଉଛି । ସତ୍ୟନାରାୟଣ ରାଜଗୁରୁଙ୍କ ବ୍ୟକ୍ତିଗତ ସଂଗ୍ରହରେ ଥବା 
ମହିଷମର୍ଦିନୀ ଦୁର୍ଗା, ସରସ୍ଵତୀ ଓ ରାଧାକୃଷ୍ଣ ପାରଜାଖେମନ୍ଡି ଚିତ୍ରକରଙ୍କ ହାତକାମ । 
ସେଭଳି ଦିଗପହଣ୍ଡି ପାଇଚ୍ଛା ମଠରେ ଥବା ଶ୍ରୀରାଧା, ଶ୍ରୀକୃଷ୍ଣ ବଳରାମ, ଲଳିତା, ବିଶାଖା, 
ଚମ୍ପକଲତା, ନିତାଇ ଓ ଗୌର ଦିଗପହଡ୍ତି ଚିତ୍ରଶାଳାର କୃତି । ପୁରୀ ବଡ଼ଓଡ଼ିଆ ମଠର 
ଗାଦି ଉପରେ ପୂଜା ପାଉଥ୍‌ବା କଗନ୍ନାଥ ଦାସ ତଥା ମଠର ଅନ୍ୟାନ୍ୟ ମହନ୍ତମାନଙ୍କ 
ପଟାଚିତ୍ର ମଝି ମଝିରେ ନବୀକରଣ ହେଉଥୁବାରୁ ସେଗୁଡ଼ିକ ମୂଳ ସ୍ଵରୂପ ହରେଇ 
ଦେଇଥ୍‌ଲେ ମଧ୍ଯ ମୋଟାମୋଟି ଭାବେ ସେଗୁଡ଼ିକ ପୁରୀ ଶୈଳୀର ବର୍ଗୁଳ ଭାବ ରକ୍ଷା 
କରିପାରିଛନ୍ତି । ଆଶୁତୋଷ ସଂଗ୍ରହାଳୟରେ ଥୁବା ପଟାଚିତ୍ରରେ ଅଙ୍କିତ ରାଧାକୃଷ୍ଣର ସରସ୍ଵତୀ 
ଓ କାମଧେନୁ ଖଲ୍ଲିକୋଟ ଶୈଳୀର ସ୍ଵାକ୍ଷର ବହନ କରୁଥ୍‌ବା ବେଳେ ଓଡ଼ିଶା ରାଜ୍ୟ 
ସଂଗ୍ରହାଳୟରେ ପ୍ରଦର୍ଶିତ ନଟରାଜ, ମହିଷମର୍ଦିନୀ ଦୁର୍ଗା, ରାମ ରାବଣ ଯୁଦ୍ଧ ଓ ରଥାରୋହୀ 
ପୋଥୂମଲାଟ ପୁରୀଶଗୈଳୀର ଦ୍ୟୋତନା ଦିଏ । ଦିଗପହଡ୍ଡି ଶାଳର ଶ୍ରୀରାଧା, ଶ୍ରୀକୃଷ୍ଣ ଓ 
ଅନ୍ୟାନ୍ୟ ପଟାଚିତ୍ର ସରଳ ସ୍ପଷ୍ଟ ରେଖା ବିନ୍ୟାସ, ପୁଷ୍ଟ ଅଙ୍ଗସୌଷ୍ଠବ ଓ ସଂଯମ ବର୍ଣ୍ଣ 
ପ୍ରୟୋଗରେ ନିଆରା ଦିଶେ । ରିଟ୍‌ବର୍ଗ୍‌ ମ୍ୟୁଜିୟମ୍‌ର ପଟାଚିତ୍ର ରାମପଟ୍ଟାଭିଷେକ ସୁରଙ୍ଗ, 
ଶାଳର କାମ ବୋଲି ଶୈଳୀ ଓ ବର୍ଣ୍ଣଯୋଜନା ଦୃଷ୍ଟିରୁ ନିଧାର୍ଯ୍ୟ କରାଯାଇପାରେ । ଆଶୁତୋଷ 
ସଂଗ୍ରହାଳୟରେ ମଞ୍ଜଷା ଶାଳର ଗୋଟିଏ ଶେଷଶାୟୀ ବିଷ୍ଣୁ ପଟାଚିତ୍ର ସଂରକ୍ଷିତ ଅଛି । 
ସାମ୍ଭତିକ ଶୈଳୀର ତିନି ଗୋଟି ଶାକ୍ତ ବିଷୟକ ପଟାଚିତ୍ର ଆମ ଜର୍ମାନ ଭାଷାର ଓଡ଼ିଆ 
ବହିରେ ( ପୃଷ୍ଠା. ୨୨୬ ) ମୁଦ୍ରିତ ହୋଇଛି । ଏଗୁଡ଼ିକ ଚିତ୍ରକାର ପ୍ରକାଶ ମହାପାତ୍ରଙ୍କ ହାତ 
କାମ | ଲଣ୍ଡନର ମ୍ୟୁଜିୟମ୍‌ ଅଫ୍ବ ମ୍ୟାନନକାଇଣ୍ଡ୍‌ (Musuem of Mankind )ରେ ହେଲିନା 
ଜେଲିଙ୍କ ସଂଗୃହୀତ ଯେଉଁ ଗଣେଶ ଚିତ୍ରଟି ଅଛି ତାହା ଦାଣ୍ଡସାହିର ପାଣୁ ମହାରଣାଙ୍କ 
କାମ ବୋଲି ତାଙ୍କ ବଂଶଧରମାନେ ଦାବି କରୁଛନ୍ତି । 


ଚିତ୍ରକାର ଶାଳମାନଙ୍କର ଆଉ ଗୋଟିଏ ଗୁରୁତ୍ଵପୂର୍ଣ୍ଣ ଶୈଳ୍ପିକ ବୃତ୍ତି ହେଲା ମଠ ଓ 


ମନ୍ଦିରମାନଙ୍କରେ ଭିତ୍ତିଚିତ୍ର ଅଙ୍କନ । ପଟଚିତ୍ର ଓ ଭିଭିଚିତ୍ରର ଶୈଳୀ ଓ ବର୍ଣ୍ଣଯୋଜନା 
ଏକ ହେଲେ ମଧ୍ଯ ବିଷୟର ବିବିଧତା ଦ୍ରଷ୍ଟିରୁ ଭିଭ୍ତିଚିତ୍ର ଅଧ୍ବକ ବର୍ଣ୍ଣାଢ଼୍ୟ ଓ ଚିତ୍ରବନ୍ତ । 


ଅତ୍ୟନ୍ତ ପରିତାପର ବିଷୟ ପୁରୀ ଜଗନ୍ନାଥ ମନ୍ଦିରର ଭିଭିଚିତ୍ରଗୁଡ଼ିକ, ବିଶେଷତଃ ମୂଳ 
ମନ୍ଦିରର କାଞ୍ଚୁବିଜୟ ଚିତ୍ର ଓ ଲକ୍ଷ୍ମୀ ମନ୍ଦିର ଜଗମୋହନର ବୁଦ୍ଧବିଜୟ ଚିତ୍ର ଏତେ ଅର 

ପୁନର୍ନବିତ ହୋଇସାରିଛି ଯେ ସେଗୁଡ଼ିକୁ ପୁରୁଣା ଚିତ୍ର କହିବାରେ କୌଣସି ଯଥାରଅତା 
ନାହିଁ । ଏଥୁରୁ ଏତିହାସିକତା ଲୋପ ହୋଇସାରିଛି । ଗୁରୁଡ଼ ସ୍ତମ୍ଭ ପଛକାନ୍ଧରେ ଥବା 
କାଞ୍ଚବିଜୟ ଓ ଅନନ୍ତଶାୟୀ ଚିତ୍ର, ଚିତ୍ରପଦବାଚ୍ୟ ମଧ୍ଯ ନୁହେଁ । ଏହା କାନ୍ଥରେ କରାଯାଇଥୂବା 
ଚିତ୍ରିତ ଅଜ୍ଜୋଚ୍ଚ ସିମେଣ୍ଟ୍ଭାସ୍କର୍ଯ୍ୟ । ଏଣୁ ଭିରିଚିତ୍ର ସମ୍ପ କିରେ ଆଲୋଚନା କଲାବେଳେ 
ଆମକୁ ଉନବିଂଶ ଶତାଦ୍ଦୀର ଘୁମୁସର ଭଞ୍ଜଙ୍କ ରାଜଧାନୀ ଜୟନ୍ତୀଗଡ଼ ବା ତା' ପରବର୍ଗ୍ୀ 
କାଳର ବୃଗୁଡ଼ା ବିରଞ୍ଚନାରାୟଣ ମନ୍ଦିର ଠାରୁ ହିଁ ଆରମ୍ଭ କରିବାକୁ ପଡ଼ୁଛି । ଏଣୁ ଭିରତ୍ତିଚିତ୍ରର 
ଭୌଗୋଳିକ ବ୍ୟାପ୍ରିକୁ ଆଶ୍ରୟ କରି ଚିତ୍ରକାର ଶାଳଗୁଡ଼ିକର ଚିହ୍ନଟର ଆଉ ଆବଶ୍ୟକତା 
ନାହିଁ, ବରଂ ଶାଳ ସହିତ ମଠ ଓ. ମହ୍ଦିରମାନଙ୍କର ଅବସ୍ଥିତିକୁ ସଂଯୋଗ କରିବା ଆମର 
କାମ ହେବ । 


ଅଧୁନା ଆନ୍ଧ୍ରପ୍ରଦେଶରେ ଅବସ୍ଥିତ ମଠମ୍‌କାଞ୍ଚେଲିର କାଞ୍ଚେଲି ମଠ ଓ ଜଗନ୍ନାଥ 
ମଠ ଏବଂ ସାରିଆପଲ୍ଲୀର ନାରାୟଣସ୍ଵାମୀ ମଠର ଭିରିଚିତ୍ର ବିଷୟ ନିର୍ବାଚନ ଓ ଶୈଳୀ 
ଦୃଷ୍ଟିରୁ ହଦୟସ୍ପର୍ଶୀ । ଏଠାରେ ଅଙ୍କିତ ଲଙ୍କାଗଡ଼ର ଚିତ୍ର ରଚନା ଶୈଳୀ ଓ ବିଷୟ ପ୍ରକରଣ 
ଦୃଷ୍ଟିରୁ ଅନନ୍ୟ । ଏଭଳି ଚିତ୍ର ସମଗ୍ର ଓଡ଼ିଶୀ ଚିତ୍ରଭଣ୍ଡାରରେ ବିରଳ । ଓଡ଼ିଶାର ଏହା 
ଏକମାତ୍ର ଯୁଦ୍ଧ ମାନଚିତ୍ର ( ଲା map) ବୋଲି ନିଧାର୍ଯ୍ୟ କରାଯାଇପାରେ । 


ଲଙ୍କାଗଡ଼ ନଂ ଗୋଟି ବର୍ଗାକାର କୋଠିଯୁକ୍ତ ଏକ ଚତୁଷ୍ଠୋଣ ଆୟତନ । ଗଡ଼କୁ 
ବେଢ଼ି ସୁରକ୍ଷିତ ପାଚେରୀ । ଦଶାନନ ରାବଣ ଦୁଇଥର ଚିତ୍ରିତ, ଥରେ ବୀରାସନ ମୁଦ୍ରାରେ 
ଉପବିଷ୍ଟ ଓ ଆଉ ଅରେ ବୀରଭଙ୍ଗରେ ଦଣ୍ଡାୟମାନ । ଗଡ଼ର ସବୁ ପ୍ରବେଶଦ୍ଧାରମାନଙ୍କରେ 
ରାକ୍ଷସ ପ୍ରହରୀ ସତର୍କ ଓ ଜାଗ୍ରତ । ବାୟବୀୟ କୋଣରେ ଗଡ଼ର ଇଷ୍ଟ ଲଙ୍କଦେବୀ 
ଉଦ୍ୟତ ଖଡ଼ଗ ସହିତ ଉଭା । ଗଡ଼ ପ୍ରାଚେରୀ ଚତୁର୍ଦଦିଗେ ଘଟୁଥବା ବାନର ସେନାଙ୍କ 
ଦୃଶ୍ୟ ଉପଭୋଗ୍ୟ । ବିଭିନ୍ନ ଦିଗରୁ ଲମ୍ବ ଦେଇ ସେମାନେ ଗଡ଼ ଭିତରେ ପ୍ରବେଶିବାର 
ଉପକ୍ରମ କରୁଛନ୍ତି । ଗଡ଼ର ମୁଖ୍ୟ ପ୍ରବେଶ ଦ୍ଧାରରେ ହନୁମାନ ଓ ସୁଗ୍ରୀବ ; ଉତ୍ତର 
ଦ୍ଧାରରେ ରାମ, ଲକ୍ଷ୍ମଣ ଓ ଜାମ୍ବଭବାନ ଗଡ଼ ଆଭ୍ୟନ୍ତରୀଣ ଦୃଶ୍ୟକୁ ଆକଳନ କରୁଥ୍‌ବାର 
ଦୃଶ୍ୟ । ରାମଙ୍କ ବୀରୋଚିତ ଉପସ୍ଥିତକୁ ଚେତେଇ ଦେବାପାଇଁ ତାଙ୍କୁ ତିନି ପ୍ରକାର ଭଙ୍ଗୀରେ 
ତିନୋଟି ବିଭିନ୍ନ ସ୍ଥାନରେ ଚିତ୍ରିତ କରାଯାଇଛି । ସବୁଠାରୁ ଆକର୍ଷଣୀୟ ଚିତ୍ର ହେଲା ପୂର୍ବପଟ 
ଦ୍ଵାର ସମ୍ମୁଖରେ ରାମଚନ୍ଦ୍ର ଶରସନ୍ଧାନୀ ଛତ୍ର ଭାର୍ଗିବାର ଦୃଶ୍ଯ । ଲଙ୍କାଗଡ଼ ବାହାରେ 
ବାନରସେନାଙ୍କ ଉଦ୍ଦୀପନା, କୋଳାହଳ ଓ ଯୁଦ୍ଧଘୋଷ ଏବଂ ଗଡ଼ ଭିତରେ ରାକ୍ଷସଙ୍କ 
ଦାମ୍ଭିକତା ଓ କର୍ରବ୍ୟନିଷ୍ଠତାର ଆଭାସ ଲଙ୍କାଗଡ଼ ଚିତ୍ରରୁ ପାଇହେଉଛି । 

ଅନ୍ୟ ଚିତ୍ରଟି ହେଲା ରାବଣର ଛତ୍ରଭଙ୍ଗ । କବି ବିଶ୍ଵନାଥ ଖୁଣ୍ଡିଆଙ୍କ କାବ୍ୟ ମନ୍ତ୍ରୀ 
ମୁଖୁ ଶୁଣି' ଦ୍ଵାରା ଏହି ଚିତ୍ର ପ୍ରଚୋଦିତ ହୋଇଥୁବାରୁ ଗଞ୍ଜାମ ବିରଞ୍ଚନାରାୟଣ ମନ୍ଦିର, 
ପୁରୀର ଉତ୍ତରପାର୍ଶ୍ଣ ମଠ ଓ ଓଡ଼ିଆ ମଠ କାନ୍ଥରେ ମଧ୍ଯ ଅନୁରୂପ ଚିତ୍ର ଦେଖୁବାକୁ 
ମିଳେ । କିନ୍ତୁ ଶୈଳୀ ଦୃଷ୍ଟିରୁ ବିରଞ୍ଚନାରାୟଣ ଚିତ୍ର ଓ ମଠମ୍‌କାଞ୍ଚେଲିର ଜଗନ୍ନାଥ ମଠଚିତ୍ର 
ସହିତ ସାମଞ୍ଜସ୍ୟ ଥୂଲାବେଳେ ପୁରୀ ଚିତ୍ରର ଟିପଣା ଭାବ ତାକୁ ଗୁଣାମ୍ମକ ଦୃଷ୍ଟିରୁ ନ୍ୟୁନ 
କରିଦେଉଛି । ବିରଞ୍ଚ୍‌ ନାରାୟଣ ଚିତ୍ର, ବରପାଲିଗଡ଼ ଚିତ୍ରକାର ଖଲି ମହାପାତ୍ରଙ୍କ ପରିବାରର 
କାମ ହୋଇଥୁବା ବେଳକୁ ମଠମ୍‌କାଞ୍ଚେଲି ଚିକିଟି ଚିତ୍ରକାର ଲକ୍ଷ୍ମଣ ରୂପକାର ରମନ୍ଧଙ୍କ 
ଚିତ୍ର । ରାମପଟ୍ଟାଭିଷେକ ଚିତ୍ର ଓଡ଼ିଶାର ଚିତ୍ରକାରଙ୍କ ଏକ ମାନକ ଚିତ୍ର ହୋଇଥ୍‌ଲେ ସୁଦ୍ଧା 
ଶୈଳୀ ଦୃଷ୍ଟିରୁ ମଠମ୍‌କାଞ୍ଚେଲୀ ପଟ୍ଟାଭିଷେକଚିତ୍ରରେ ସୀତା ସିଂହାସନ ଉପରେ ରାମଚନ୍ଦ୍ରଙ୍କ 
ବାମ କୋଳରେ ଉପବେଶନ କରିଥୁବା ସ୍ଥଳେ, ରିଟ୍‌ବର୍ଗ ମ୍ୟୁଜିୟମ୍‌ ଚିତ୍ରରେ ସୀତା ସମ୍ପୂର୍ଣ୍ଣ 
ଅଲଗା ଭାବରେ ସିଂହାସନ ଉପରେ ରାମଚନ୍ଦ୍ରଙ୍କ ପଛପଟେ ବସିଛନ୍ତି । ଏହା ସହିତ 
ଉଭୟ ଚିତ୍ରରେ ଅନ୍ୟାନ୍ୟ ଶୈଳୀଗତ ପାର୍ଥକ୍ୟ ମଧ୍ଯ ଅଛି । ଆନ୍ଧ୍ରର ଏହି ଭିରିଚିତ୍ର ସହିତ 
ମେଳିଆପୁଟ ଓ ପାରଳାଖେମଣ୍ଡିର ରାଧାଗୋବିନ୍ଦ ମଠଚିତ୍ରକୁ ମିଶେଇ ଏକ ତୃଳନାମ୍ମକ 
ପର୍ଯ୍ୟାଲୋଚନା କଲେ ସ୍ପଷ୍ଟ ହେଇଯାଉଛି ଯେ ଏଗୁଡ଼ିକ ତିନି ଗୋଟି ବିଭିନ୍ନ ଶାଳର 
ଚିତ୍ରକାରମାନଙ୍କ କାମ ! ସେହି ଶାଳଗୁଡ଼ିକ ହେଲା ଚିକିଟି, ଆଠଗଡ଼ ମଥୁରା ଓ 
ପାରଳାଖେମଶ୍ଡି । ଏବଂ ଯେଉଁ ଚିତ୍ରକାରମାନେ ଏହି ଚିତ୍ରକାମ ସହିତ ସମ୍ପୃକ୍ତ ସେମାନେ 
ହେଲେ ପାରଳାଖେମଶ୍ଡିର ବୃନ୍ଦାବନ, ଆଠଗଡ଼ ମଥୁରାର ଗୋପିନାଥ ମହାରଣା ଓ 


em em 


ଚକଟର ଲକ୍ଷ୍ମଣ ରୂପକାରରନ୍ଧ । 


ଆନ୍ଧପ୍ରଦେଶର ଶ୍ରୀକୃର୍ମମ୍‌ ଚିତ୍ରାବଳୀ ସୁରଙ୍ଗୀ, ମଞ୍ୁଷା ବା ଟେକାଲି ଚିତ୍ରକାରମାନଙ୍କ 
କାମ ବୋଲି ଅନୁମାନ କରାଯାଇପାରେ । ଏହି ଚିତ୍ରଗୁଡ଼ିକ ମଧ୍ୟରେ ଗିରିଗୋବର୍ଵନ, 
କାଞ୍ଚୁବିଜୟ, ଅନନ୍ତଶୟନ, ବସ୍ତହରଣ ଓ କାଳୀୟଦଳନ ଉଲ୍ଲେଖନୀୟ । ଜଗନାଥ, ବଳଭଦ୍ର 
ଓ ସୁଭଦ୍ରା ଚିତ୍ରଟି ଅବକ୍ଷୟମୁଖୀ । କାଞ୍ଚବିଜୟ ଚିତ୍ରଟିର ଶୈଳୀ ସମଗ୍ର ଓଡ଼ିଶାରେ ପରିଦୃଷ୍ଟ, 
ସମସ୍ତ କାଞ୍ଚୁବିଜୟ ଚିତ୍ରଠାରୁ ଭିନ୍ନ । ଏଥୁରେ ଅଙ୍କିତ ଧାବମାନ ଅଶ୍ଵ ଦୁଇଟିର ମାଂସଳ ଓ 
ଉତ୍ତାଳ ଅନୁଭବ ତଥା ଅଶ୍ଵାରୋହୀଙ୍କ ପଗଡ଼ି ସାଧାରଣତଃ ପଟଚିତ୍ରର ମୁକୁଟ ଓ ପ୍ରଭାମଣ୍ଡଳ 
ଠାରୁ ଅଲଗା । ଏହି ଚିତ୍ରରେ ଅଶ୍ଵାରୋହୀମାନେ ପିନ୍ଧିଥ୍ବା ଜାମା ଓ ଅଙ୍ଗରଖାରେ ଡେକାନୀ 
ମୁସ୍ଲିମ୍‌ ପ୍ରଭାବ ଏହି ଶୈଳୀର ଅନନ୍ୟତା । ଏଣୁ ଆଶା କରିବା ସ୍ଵାଭାବିକ ଯେ ସୁରଙ୍ଗୀ, 
ମଞ୍ଜୁଷା, ଟେକାଲି ଓ ଆହୁରି ଦକ୍ଷିଣରେ ଥୁବା ବିଜୟନଗର- ଡେକାନ ଚିତ୍ରମଣ୍ଡଳର ଅନ୍ୟ 
କୌଣସି ଚିତ୍ରଶାଳ ଆନ୍ଧ୍ରପ୍ରଦେଶର ଅବଲୁପ୍ତ ଅନ୍ୟାନ୍ୟ ଓଡ଼ିଶୀ ଶୈଳୀ ଭିରିଚିତ୍ରର ଜନକ 


Digitized by srujanika@ gmail.com 


20 ଓଡ଼ିଶାର ପାରମ୍ପରିକ ଚିତ୍ରକଳାରେ ଶାଳ ଓ ଶୈଳୀ 


ବୋଲି ଅନୁମାନ କରାଯାଇପାରେ । ଆମେ ଯେତେ ଯେତେ ଦକ୍ଷିଣରୁ ଉତ୍ତର ଆଡ଼କୁ 
ମୁହାଁଉଛୁ ସେତେସେତେ ଡେକାନୀ ପ୍ରଭାବରୁ ମୁକ୍ତ ହୋଇ ଏକ ସମ୍ପୂର୍ଣ୍ଣ ଓଡ଼ିଆ ଶୈଳୀର 
କରୁତ୍ସାଧୀନ ଚିତ୍ରଶାଳମାନଙ୍କର ଭିରିଚିତ୍ର ଠାରେ ପହଞ୍ଜୁଛୁ । କିନ୍ତୁ ସାଧାରଣରେ ଅବବୋଧ 
ପାଇଁ ଆମେ ଯାହାକୁ ସମ୍ପୂର୍ଣ୍ଣ ଶୁଦ୍ଧ ଓଡ଼ିଆଶୈଳୀ ବୋଲି କହୁଛୁ ତାହା ପୁରୀ ଗଙ୍ଗାମାତା 
ମଠର ଯଞଜ୍ଞନୃସିଂହ, ଜାମଳାର୍ଜୁନ ଭଞ୍ଜନ ଓ ବାସୁଦେବ ସାର୍ବଭୌମ ଚିତ୍ରଗୁଡ଼ିକୁ ଦେଖ୍‌ଲେ 
ବିଡ଼ମ୍ଭିତ ଲାଗେ । ଗାଦିନସୀନ ବାସୁଦେବ ସାର୍ବଭୌମ ଓ ଶ୍ରୀକୂର୍ମମ୍‌ ମନ୍ଦିରର ପୂଜକ 
ବଳଭଦ୍ର ବିଗ୍ରହଙ୍କୁ ଆରତି କରୁଥୁବା ଚିତ୍ରଭିତରେ ଶରୀର ଗଢ଼ଣ, ମୁଖମଣ୍ଡଳରେ ସ୍ଵଳ୍ପ 
ଶୁଶ୍ର ଓ ଶିଖାଯୁକ୍ତ କେଶବିନ୍ୟାସ ଶୈଳୀ ଦୃଷ୍ଟିରୁ ପରତ୍ତର ଏତେ ପାଖାପାଝଖ୍‌ ଯେ ଆମର 
ଶୁଦ୍ଧ ଓଡ଼ିଆ ଶୈଳୀର ସିଦ୍ଧାନ୍ତ ଭ୍ରମାତ୍ମକ ମନେହେବ ବା କୁହାଯାଇପାରିବ ଶୁଦ୍ଧ ଓଡ଼ିଆ 
ଶୈଳୀ ମାନେ ହିଁ ଏଇୟା । କାରଣ ଯଜ୍ଞନୃସିଂହ ଉପବେଶନ କରିଥୁବା ପୀଢ଼କୁଞ୍ଜ ଏବଂ 
ପୁରୀ ଅଣସରପଟିରେ ଶଙ୍କର୍ଷଣ ଭୁବନେଶ୍ଵରୀ ଓ ନାରାୟଣ ଉପବିଷ୍ଠ ହୋଇଥୁବା 
ପୀଢ଼କୁଞ୍ଜର ଗଢ଼ଣ ଓ ମଣ୍ଡଣି ପ୍ରାୟ ଏକାଭଳି । ପୁଣି ଧରାକୋଟ ଜଗନ୍ନାଥ ମନ୍ଦିରର 
ଅଷ୍ଟସଖୀଙ୍କ କୁଞ୍ଜର ବର୍ଣ୍ଣନ ମଧ୍ଯ ତରୁଲ୍ୟ । କୁଞ୍ଜଗୁଡ଼ିକର ସ୍ଥାପତ୍ୟ ଶୈଳୀର ସାଦୃଶରୁ 
ଅନୁମାନ କରାଯାଇପାରେ ଯେ ଓଡ଼ିଆ ଭାଷାରେ ବ୍ୟବହୃତ ଏକପ୍ରକାର ଶବ୍ଦ ଭଳି ଚିତ୍ରର 
ଲାକ୍ଷଣିକତା ମଧ୍ଯ ଗ୍ରହଣୀୟ । ଗଙ୍ଗାମାତା ମଠର ଘାଟ ଦ୍ଵାରର ଦକ୍ଷିଣ କାନ୍ଧରେ ଚିତ୍ରିତ 
ତ୍ରିଭଙ୍ଗୀ ଠାଣିରେ କଦନ୍ବ ମୂଳରେ ରାଧା ଓ ଲଳିତାଙ୍କ ଗହଣରେ ଉଭା ହୋଇଥୁବା 
ଶ୍ରୀକୃଷ୍ଣଙ୍କ ଚିତ୍ର ମୁକୁନ୍ଦ ମହାପାତ୍ରଙ୍କ ୧୩ ୨୩ ଶକାବ୍ଦର କାମ | ଏହି ଚିତ୍ରର ନିମ୍ଲଭାଗର 
ଧଡ଼ିରେ ଅଙ୍କିତ ନଗରକୀରନ ଦୃଶ୍ୟରେ କୀର୍ଭନରେ ଭାବାବିଷ୍ଠ ହୋଇ ଉନ୍ନତ୍ତ ଓ ଉଦ୍ଦଣଡ 
ନୃତ୍ୟ କରୁଥୁବା ସାଧୁମାନଙ୍କର ଅଙ୍ଗସୌଷ୍ଠବ ଓ ଅଙ୍ଗଭଙ୍ଗୀ ଧରାକୋଟ ଜଗନ୍ନାଥ ମନ୍ଦିରରେ 
ପରିଦୃଷ୍ଟ କୀରଁନ ଚିତ୍ର ସାଙ୍ଗରେ ତୁଳନୀୟ । ଉନବିଂଶ ଶତାଦ୍ଦୀର ଶେଷ ଭାଗ ଓ ବିଂଶ 
ଶତାଦ୍ଦୀର ପ୍ରାରମ୍ଭରେ ବୃହତ୍ତର ଓଡ଼ିଶାର ବିଭିନ୍ନ ଅଞ୍ଚଳରେ ଚିତ୍ରକାରଙ୍କ ଯେଉଁ ଶାଳଗୁଡ଼ିକ 
କାର୍ଯ୍ୟକ୍ଷମ ଥୁଲା, ସେଗୁଡ଼ିକରେ ବ୍ୟବହୃତ ଚିତ୍ରଭାଷା ସପ୍ତଦଶ ବା ଅଷ୍ଟାଦଶ ଶତାଦ୍ଦୀରୁ 
ପରମ୍ପରାନୁକ୍ରମେ ଗଡ଼ି ଆସିଛି ବୋଲି ଅନୁମାନ କରିହୁଏ । ଏଣୁ ଆମେ ଗଙ୍ଗାମାତା 
ମଠର ଶ୍ରୀକୃଷ୍ଣ ଚିତ୍ରଠାରୁ ଯଜ୍ଞନୁସିଂହ, ଜାମଳାର୍ଜୁନଭଞ୍ଜନ ଓ ବାସୁଦେବ ସାର୍ବଭୌମ ଚିତ୍ରଗୁଡ଼ିକୁ 
ଭିନ୍ନ କରି ବିଚାର କଲେ କିଛିଟା ଶୈଳୀଗତ ସମସ୍ୟାର ସମାଧାନ ହୋଇପାରିବ । ଏହି 
ଚିତ୍ରଗୁଡ଼ିକ ଶ୍ରୀକୃଷ୍ଣ ଚିତ୍ରଠାରୁ ପ୍ରାୟ ୧୦୦ ବର୍ଷର ପୁରୁଣା ହେବ ବୋଲି ଅନୁମାନ । 
ପୁରୀର ଯେଉଁ ଶାଳଗୁଡ଼ିକ କେବଳ ଶ୍ରୀଜଗନ୍ନାଥ ମନ୍ଦିର ସମ୍ପର୍କିତ ଚିତ୍ରମାନ ଅଙ୍କନ କରୁଥିଲେ 
ଏବଂ ଭକ୍ତ, ଧର୍ମାର୍ଥୀ ଓ ଯାତ୍ରୀମାନଙ୍କର ଚାହିଦା ମେଣ୍ଟାଉଥ୍‌ଲେ ସେଗୁଡ଼ିକ ଅପେକ୍ଷା 


= 


ଭିରିଚିତ୍ରର ଶୈଳୀ ଓ ସମ୍ବେଦନତା ଅନେକାଂଶରେ ଭିନ୍ନ । ଭିତତିଚିତ୍ରଗୁଡ଼ିକର ରଚନା ଓ 

ରୂପସଂଯୋଜନାକୁ ଲକ୍ଷ୍ୟ କଲେ ଜଣାପଡ଼ିବ ଯେ ଚିତ୍ରକାରମାନେ କାନ୍ଧଚିତ୍ର ପାଖରେ 
ଅଧକ ମୁକ୍ତ ଓ ସୃଜନଧର୍ମୀ । ଓଡ଼ିଆ ମଠର ଗାଦିରେ ପୂଜା ପାଉଥ୍‌ବା ମଠ ମହନ୍ତମାନଙ୍କର 
ପଟାଚିତ୍ର ଓ ଏମାର ମଠରେ ଅଙ୍କିତ ରାମାନୁଜଙ୍କ ଚିତ୍ର ବା ଗଙ୍ଗାମାତା ମଠର ସାର୍ବଭୌମଙ୍କ 
ଚିତ୍ର ମଧ୍ଯରେ ବର୍ଣ୍ଣ ଓ ରେଖାର ଯେଉଁ ପାର୍ଥକ୍ୟ ଦେଖାଦିଏ ସେଥୁରୁ ହିଁ ଜଣାପଡ଼ିଯାଉଛି 
ଭିରିଚିତ୍ର ଶୈଳୀର ନିଆରାପଣ । ଉନବିଂଶ ଶତାଦୀର ପ୍ରାରମ୍ଭରେ ଭିତିଚିତ୍ରର ବର୍ଣ୍ଣ ଓ 
ରେଖାର ଯେଉଁ ସାବଲୀଳ ଛନ୍ଦ ଓ ମାର୍ଜିତ ରୂପ ଯୋଜନା ତଥା ଚିତ୍ରାିର ପ୍ରଥାସମ୍ମତ 
ବନ୍ଧନ ଥୁଲା ତାହା ବିଂଶ ଶତାଦ୍ଦୀ ବେଳକୁ ସମ୍ପର୍୍ତ ରୂପେ ବ୍ୟାହତ ହୋଇଗଲା | ବର୍ଣ୍ଣଯୋଜନା 
ଅଯଥା ଉନ୍ମଳ ଓ ଭାରାକ୍ରାନ୍ତ ଏବଂ ରେଖା ପ୍ରକରଣ ବେପରୁଆ ଓ ଅସଂଯତ ହୋଇଗଲା । 
ଆମ ଜର୍ମାନ୍‌ ବହିରେ ମୁଦ୍ରିତ ରାମାନୁଜଙ୍କ ( ଚିତ ୫୫୪ ଓ ୫ ୫୫ ଦ୍ଷ୍ଟବ୍ୟ) ଭିଭିଚିତର ଓ 
ତା'ର ଅନୁକରଣରେ ଅଙ୍କିତ ପଟଚିତ୍ରକୁ ଲକ୍ଷ୍ୟ କଲେ ଅଙ୍କନ ସମୟର ବ୍ୟବଧାନ ଦେଡ଼ 
ଶହ ବର୍ଷରୁ ଅଧ୍ୟକ ବୋଲି ଜଣାପଡ଼େ । ପଟଚିତ୍ର ଶୈଳୀର ଏଭଳି ଅବକ୍ଷୟ ଭିରିଚିତ୍ରର 
ପାରମ୍ପରିକତାକୁ ବିଡ଼ମ୍ବିତ କରେ । ଆମେ ଆପାତତଃ ଯାହାକୁ ଶୁଦ୍ଧ ଓଡ଼ିଆ ଶୈଳୀ ବୋଲି 


କହିବା ପାଇଁ ପ୍ରୟାସ କରୁଛୁ ସେଥୁରୁ ଦକ୍ଷିଣୀ ପ୍ରଭାବକୁ ବାଦ୍ରଦେବା ସହଜରେ ଅସମ୍ଭବ । 


ବୁଗୁଡ଼ା ବରିଞ୍ଚନାରାୟଣ ମନ୍ଦିରର କାଛଚିତ୍ରଗୁଡ଼ିକ ମୁଖ୍ୟତଃ ରାମାୟଣ କଥାନୁସାରୀ; 
ଏଥୁରେ କୃଷ୍ଣଲୀଳା ଚିତ୍ରର ଉପସ୍ଥିତି ମଧ୍ଯ ଗୁରୁତ୍ଵ ଦୃଷ୍ଟିରୁ କିଛି କମ୍‌ ନୁହେଁ । ବରଂ ଶାଳର 
ଅନ୍ୟ ଏକ ଶୈଜ୍ଜିକ ବିଭବ ଭାବେ କାଠ ଖୋଦେଇଗୁଡ଼ିକର ରୂପପ୍ରକରଣକୁ ଲକ୍ଷ୍ୟ କଲେ 
ମନେ ହେବ କୃଷ୍ଣଲୀଳା ଭିରିଚିତ୍ର ଓ କୃଷ୍ଣଲୀଳା କାଠ ଖୋଦେଇ ମଧ୍ଯରେ ସାମଞ୍ଜସ୍ୟ 
ଅପୂର୍ବ । କାଠ ଖୋଦେଇର ବର୍ଧଳ ଭାବ ଭିତରେ ରୈଖୁକତାର ପ୍ରଚ୍ଛନ ଉଚ୍ଚାରଣ ! 
ଉଭୟ କାଠକାମ ଓ ଚିତ୍ରକାମ ଘୁମୁସର ଶାଳର । ଘୁମୁସର ଶାଳର ପରିସର ବ୍ୟାପକ 
ଥଲା । ଏଥୁରେ ଜୟନ୍ତୀଗଡ଼, ମଥୁରା ଆଠଗଡ଼, ବାଲିପଦର ଓ ବେଲଗୁଣ୍ଠା ମଧ୍ଯ ଅନ୍ତର୍ଦ୍ଧକ୍ତ 
ଥୁଲା । ଏହି ସବୁ ଗ୍ରାମରେ ବସବାସ କରୁଥ୍‌ବା ଚିତ୍ରକାରମାନେ ଉଭୟ କାଠକାମ, ଚୂନକାମ 
ଓ ଚିତ୍ରକାମରେ ଦକ୍ଷତା ଅର୍ଜନ କରିଥୁଲେ । ବିରଞ୍ଚନାରାୟଣ ମନ୍ଦିରର ପୋଥ୍‌ ଭଣ୍ଡାରରେ 
ସଂଗୃହୀତ ତାଳପତ୍ର ପୋଥ୍‌ରୁ ଜଣାପଡ଼େ, ଆଠଗଡ଼ ମଥୁରାର ପଥରଶିଳ୍ପୀ ଦୀନବନ୍ଧୁ 
ବିନ୍ଧାଣିରନନ, ଚିତ୍ରକାର ପଦ୍ମନାଭ ରୂପକାରରନ୍, ତମ୍ବାକାରିଗର ଗଦାଧର ମହାରଣା ଏବଂ 
ବାଲିପଦରରେ କାଠକାରିଗର ବାସୁ ମହାରଣା ବିରଞ୍ଚନାରାୟଣ ମନ୍ଦିରର ବିଭିନ୍ନ ବିଭାବକୁ 
ରୂପ ଦେଇଥ୍‌ଲେ । ଓଡ଼ିଶୀ ରୈଖିକ ଧାରାର ସବୁଠାରୁ ପୁରୁଣା ଭିଭିଚିତ୍ର ହେଲା ଜୟନ୍ତୀଗଡ଼ର 
ବାସୁଦେବ ମନ୍ଦିରର ମୁଖଶାଳାରେ ଅଙ୍କିତ ରାମଫଟ୍ଟାଭିଷେକ ଓ କୃଷ୍ଣଲୀଳା । ଏହା ଦେଢ଼ଶହ 
ବର୍ଷର ପୂରୁଣା । ଜୟନ୍ତୀଗଡ଼ର ବାସୁଦେବ ମନ୍ଦିରର ଭିତ୍ତିଚିତ୍ର ବିରଞ୍ଚନାରାୟଣ ମନ୍ଦିରର 

କାନ୍ଧଚିତ୍ର ଓ ବୁଗୁଡ଼ା ଜଗନ୍ନାଥ ମନ୍ଦିରର ଚିତ୍ର ଘୁମୁସର ଶାଳର କାମ । ଆଗରୁ ଉଲ୍ଲେଖ 
ହେଇଛି ଯେ ସାରିଆପଲ୍ନୀର ଲକ୍ଷ୍ମୀନାରାୟଣସ୍ଵାମୀ ମନ୍ଦିରର ଭିତ୍ତିଚିତ୍ର ମଧ୍ଯରେ ସ୍ଥାନିତ 
ହନୁମାନ ଓ ଗରୁଡ଼ର ଅଙ୍କନ ଓ ଚିତ୍ରଣ ଶୈଳୀରେ ବିରଞ୍ଚନାରାୟଣ ମହ୍ଦିର ଚିତ୍ରଶୈଳୀର 
ପ୍ରଭାବ ସ୍ପଷ୍ଟ ଅନୁଭୂତ ହୁଏ । ବିଷୟର ଅନୁରଣନ ଦୃଷ୍ଟିରୁ କାଞ୍ଚେଲିର ଜଗନ୍ନାଥ ମଠର 
ରାବଣର ଛତ୍ରଭଙ୍ଗ ଓ ବୁଗୁଡ଼ାର ରାବଣର ଛତ୍ରଭଙ୍ଗ ଏକାଭଳି ବିଚିତ୍ର ରାମାୟଣଦ୍ବାରା 


ପ୍ରଚୋଦିତ । 


ବିରଞ୍ଚନାରାୟଣ ମନ୍ଦିରରେ ରାବଣର ଛତ୍ରଭଙ୍ଗ ବ୍ୟତିରେକ, ଚିତ୍ରକୂଟ ପର୍ବତରେ 
ରାମ ଓ ସୀତା, ଭରତ ଭେଟ, ଲକ୍ଷ୍ମଣ ଶର ସନ୍ଧାନ ଓ ଜାମ୍ବବାନର ଉପଦେଶ ପ୍ରଦାନଦୃଶ୍ୟ, 
ରାମଚନ୍ଦ୍ର ଓ ଦୁନ୍ଦୁଭି ଅସ୍ଥି ରାମରାବଣଯୁଵଦ୍ଧ, ହନୁମାନ, ହିରଣ୍ୟକଶିପୁ ନରସିଂହ ଓ ପୁରୀଚିତ୍ର 
ମଧ୍ଯ ଦୃଷ୍ଟି ଆକର୍ଷଣ କରେ । ବୁଗୁଡ଼ାର ରେଖା ସାବଲୀଳ ବର୍ଣ୍ଣବିଭବ ତିନି ଚାରୋଟି 
ମୌଳିକ ରଙ୍ଗ ମଧ୍ଯରେ ସୀମିତ ! ସେଗୁଡ଼ିକ ହେଲା ଗେରୁ, ନୀଳ ( ଇଣ୍ଡିଗୋ), ହରିତାଳ, 
ସିହୁର, ଧଳା ଓ କଳା । ସିପ ଚୂନ ପ୍ରଲେପ ଦିଆ କାନ୍ଧର ଧଳା ହିଁ ଧଳା ରଙ୍ଗ ପାଇଁ କାମ 
ଚଳେଇ ଦିଏ । ଏହି ଚିତ୍ରଗୁଡ଼ିକର ହସ୍ତମୁଦ୍ରା, ମୁଖଭଙ୍ଗି, କ୍ଷୀଣକଟି, ପ୍ରଶସ୍ତ ବକ୍ଷ, ବସିବା 
ଓ ଠିଆ ହେବାର ଠାଣି ଲକ୍ଷଣୀୟ । ଚିତ୍ରକୂଟ ପର୍ବତରେ ପ୍ରାକୃତିକ ଦୃଶ୍ୟର ଅବତାରଣା, 
ବନ୍ଯ ଜନ୍ତୁ ଯଥା ହାତୀ, ସିଂହ, ବାଘ, ବରାହ, ଭାଲୁ ଓ ମୃଗ ଏବଂ ତା ସାଙ୍ଗକୁ ମାଙ୍କଡ଼ମାନେ 
ତୁମ୍ପା ବଜାଉଥ୍‌ବାର ଦୃଶ୍ଯ ଚିତ୍ତାକର୍ଷକ । ଅର୍ଵବରୁଳାକାର ପାହାଡ଼ର ମୌଳିକ ରୂପକୁ 
ପର୍ବତ ନିର୍ମାଣରେ ବ୍ୟବହାର କରିବା ପରମ୍ପରା ୨୦୦୦ ହଜାର ବର୍ଷର ପୁରୁଣା ଯାହା 
ଉଦୟଗିରି ଗୁ୍ବାରୁ ଆରମ୍ଭ ଓ ବିଂଶ ଶତାଦ୍ଦୀ ଯାଏଁ ପାରମ୍ପରିକ ଚିତ୍ରକଳାରେ ବ୍ୟବହୃତ । 


a ms ~~ 


ବୁଗୁଡ଼ାର ପୁରୀଚିତ୍ର ସମଗ୍ର ଭିତ୍ତିଚିତ୍ର ପରମ୍ପରାରେ ଅନନ୍ୟ । ଏହା ଗୋଟିଏ 
ମାନଚିତ୍ରର ଲକ୍ଷଣ ବହନ କରୁଥୁବାରୁ ପୁରୀ ଜଗନ୍ନାଥ ଯାତ୍ରୀପଟିର ଠିଆବଡ଼ିଆ ସହିତ 
ତୁଳନୀୟ । କିନ୍ତୁ ବୁଗୁଡ଼ାର ପୁରୀଚିତ୍ର ପୁରୀମନ୍ଦିର ବେଢ଼ାର ବିଭିନ୍ନ ମନ୍ଦିର ଓ ମନ୍ଦିରରେ 
ଘଟୁଥୁ୍‌ବା ରୀତିନୀତି ଏକ ପଞ୍ଜୀକରଣ କେବଳ ନୁହେଁ । ଯେତେଦୂର ସମ୍ଭବ ଚିତ୍ରକାର 
ସମଗ୍ରତୀର୍ଥ କ୍ଷେତ୍ରର ବୈଭବକୁ ଏଠାରେ ପ୍ରକାଶ କରିବା ପାଇଁ ଚେଷ୍ଟା କରିଛି । ଏଥୁରେ 
ଠିଆବଡ଼ିଆର ନିର୍ଦ୍ଦିଷ୍ଟ ସ୍ପେସ୍‌ ବିଭାଜନ ନାହିଁ ବରଂ ବିଭିନ୍ନ ଆବାସ, ମଣ୍ଡପ, ଭଜନକୋଠି, 
ଛୋଟବଡ଼ ମନ୍ଦିର, ରାସ୍ତାଘାଟ, ରାସ୍ତାରେ ଭକ୍ତ, ମନ୍ଦିର ଭିତରେ ବିଗ୍ରହ ଇତ୍ୟାଦିର ଏକ 
ସ୍ଵଚ୍ଛନ୍ଦ ଅଙ୍କନ ପରିଦୃଷ୍ଟ ହୁଏ । ଏତେସବୁ ରୂପରାଜି ସାଙ୍ଗକୁ ରଥଯାତ୍ରାର ଦୃଶ୍ୟ, ଗଜପତି 
ରାଜାଙ୍କ ପଟୁଆର ଓ ପୂର୍ବ ମହୋଦଧ୍‌ ମଧ୍ଯ ଚିତ୍ରିତ । 

ଧରାକୋଟ ଜଗନ୍ନାଥ ମନ୍ଦିରର ଭିଭିଚିତ୍ର ଯଦିଚ ବିଂଶ ଶତାଦ୍ଦୀର ଚିତ୍ରକାମ, 

ତଥାପି ଶୈଳୀ ଦୃଷ୍ଟିରୁ ତଥା ଶୈଳୀର ବିଭିନ୍ନ ନିୟାମକ ଯଥା ବର୍ଣ୍ଣବିନ୍ୟାସର ଭଟ୍ଚିମା, 
ରେଖାର ସାବଲୀଳତା ଓ ରଚନା ଶୈଳୀର ସୁପରିଚାଳନା ଦ୍ରଷ୍ଟିରୁ ଉନବିଂଶ ଶତାଦ୍ଦୀର 
କାମ ଭଳି ମନେହୁଏ । ଜଗନ୍ନାଥ ମନ୍ଦିରର ଚିତ୍ରାବଳୀ ମଥୁରାର ବିନ୍ଧାଣୀ କେଶବ 
ମହାରଣାଙ୍କ ଶିଳ୍ପକୃତି । ଧରାକୋଟ ଜଗନ୍ନାଥ ମନ୍ଦିର ସହିତ ଏକ୍ୟତାନ ରଖ୍‌ ରଜାଙ୍କ 
ନଅର ମଧ୍ଯରେ ଅବସ୍ଥିତ ବୃନ୍ଦାବନଚନ୍ଦ୍ର ମନ୍ଦିରର ଘାଟ ମନ୍ଦିର ଓ ଖମ୍ବେଶ୍ବରୀଙ୍କ 
ମନ୍ଦିରରେ ମଧ୍ଯ ଅନେକ ଚିତ୍ର ଅଙ୍କନ କରାଯାଇଛି । ଜଗନ୍ନାଥ ମନ୍ଦିରର ମଝି ବଖରାର 
ଛାତକୁ ନ'ଟି କନ୍ଦିରେ ବିଭକ୍ତ କରି ପ୍ରତିକନ୍ଦିର ଚିହ୍ନଟ ପାଇଁ ପଶୁପକ୍ଷୀଙ୍କ ଧଡ଼ିର 
ପରିକଳ୍ପନା ସମଗ୍ର ଭିତ୍ତିଚିତ୍ର ପରମ୍ପରାରେ ଅନନ୍ୟ । ଧଡ଼ିର ନାମ ଅନୁସାରେ ଗାଶତକହ୍ଦି, 
ଓଟକନ୍ଦି, ହଂସକନ୍ଦି, ମାଙ୍କଡ଼କନ୍ଦି, ହାତୀକନ୍ଦି, ହରିଣକନ୍ଦି ବଗକନ୍ଦି ଓ ଘୋଡ଼ାକନ୍ଦି 
କୃଷ୍ଣଲୀଳାର ବିସ୍ତୃତ ଆଖ୍ୟଯାୟିକାକୁ ସ୍ଥାନିତ କରିଛି । ଉଲ୍ଲେଖନୀୟ ଚିତ୍ରଗୁଡ଼ିକ ମଧ୍ଯରେ 
ନବଗୁଞ୍ଜର, ମଧୁନିଧନ, ହିରଣ୍ୟବିଦାରଣ, ଗଜୋଵ୍ଧାରଣ, ଅନନ୍ତଶୟନ, ଲକ୍ଷ୍ମୀନୃସିଂହ ଓ 
ତ୍ରିବିକ୍ରମ ପ୍ରଧାନ । ବିଜେ ବଖରାକୁ ପ୍ରବେଶ କରିବା କାନ୍ଧରର ପ୍ରବେଶଦ୍ଵାରର ଉଭୟ 
କଡ଼େ ଅଙ୍କିତ ଅଷ୍ଟସଖୀଙ୍କ ପୂର୍ଣ୍ଣାବୟବ ଚିତ୍ର ଖୁବ୍ର ପ୍ରଭାବଶାଳୀ । ଡା” ସହିତ ପ୍ରବେଶ 
ପଥ ବା ଗମାର ଉଭୟ ପଟକାନ୍ଧରେ ଦଶଦିଗପାଳ, ରାମପଟ୍ଟାଭିଷେକ ଓ ଦଶାବତାର 
ଚିତ୍ର ମଧ୍ଯ ଆକର୍ଷଣୀୟ ଢ଼ଙ୍ଗରେ ଚିତ୍ରିତ ହୋଇଛି । ଖମ୍ଭେଶ୍ବରୀଙ୍କ ଉଆସ ମନ୍ଦିରର 
ବାରାହୀ, ଇନ୍ଦ୍ରାଣୀ, ବୈଷ୍ଣବୀ ପ୍ରଭୃତି ସପ୍ତମାତୃକା ଏବଂ ବୃନ୍ଦାବନଚନ୍ଦ୍ର ମନ୍ଦିରର 
ରାମଲୀଳା ଓ କୃଷ୍ଣଲୀଳା ଚିତ୍ରରେ ରୈଖିକ ରୂପ ସଂଯୋଜନାରେ ଜଗନ୍ନାଥ ମନ୍ଦିର ସହିତ 
ସାଦୃଶ୍ୟ ରକ୍ଷା କରାଯାଇଛି । ଧରାକୋଟ ବା ମଥୁରା ଶାଳର ବିଶେଷତ୍ଵ ହେଲା 


mms 


ମନ୍ଦିରର ଭାସ୍କର୍ଯ୍ୟ ଓ ଭିରତିଚିତ୍ର ମଧ୍ୟରେ ରୂପଗତ ଓ ରଚନା କୌଶଳର ସାମ୍ୟ । 


ଭିଭ୍ତିଚିତ୍ରର ଆଉ କେତୋଟି ପେଣ୍ଠ ହେଲା ଚିକିଟିଗଡ଼, ପାରଳାଖେମଣ୍ଡି, ଦିଗପହଣ୍ଡି 
ଓ ଜୟପୁର । ଜୟପୁରର ଶ୍ରୀକାଳିକା ମନ୍ଦିରର ଭିରିଚିତ୍ର ସମ୍ପର୍କରେ ଶୈଳୀ ଦରଷ୍ଟିରୁ ଏକ 
ବିସ୍ତୃତ ଆଲୋଚନା ଆମେ (ଏବର୍ହାର୍ଡ଼ ଓ ମୁଁ) ଆର୍ଟିବସ୍‌ ଏସିଆ (L× !| ୦.1 2002)ରେ 
ପ୍ରକାଶ କରିଛୁ । ଏହି ଗବେଷଣା ଅନୁଯାୟୀ ୧୮୯୮ରେ ଭାଗୀରଥ୍‌ ପାଇକରାୟ ମନ୍ଦିରର 
ପ୍ରଥମ ଚିତ୍ର କରିଥୁଲେ । ତା' ପରବର୍ଷମାନଙ୍କରେ ଏହି ଚିତ୍ରଗୁଡ଼ିକ ଆଉ ତିନିଥର ନବୀକରଣ 
କରାଯାଇଛି । ଦ୍ବିତୀୟ ପର୍ଯ୍ୟାୟର ଚିତ୍ର ଭାଗୀରଥୁ ଓ ତାଙ୍କ ପୁଅ ସୀମାଦ୍ରୀ ୧୯୨୪ରେ 
ଅଙ୍କନ କରିଥୂଲା ବେଳେ ତୃତୀୟ ପର୍ଯ୍ୟାୟର ଚିତ୍ର ୧୯୫୯ରେ ଭାଗୀରଥଙ୍କ ଜାମାତା 


ଗୋପୀନାଥ ମହାପାତ୍ର ଓ ଚତୁର୍ଥ ପର୍ଯ୍ୟାୟର ଚିତ୍ର ଗୋପୀନାଥ ସରାଫ ଓ ବାଳକୃଷ୍ଣ 


Digitized by srujanika@ gmail.com 


24 ଓଡ଼ିଶାର ପାରମ୍ଚରିକ ଚିତ୍ରକଳାରେ ଶାଳ ଓ ଶୈଳୀ 


ସରାଫ ନାମଧ୍ଧେୟ ଦୁଇଜଣ ଅଣଚିତ୍ରକାରଙ୍କ ଦ୍ଵାରା ଅଙ୍କନ କରାଯିବା ଫଳରେ ପାରମ୍ପରିକ 
ଶୈଳୀରେ ଆମୂଳଚୁଳ ପରିବର୍ରନ ଘଟିଛି । ଆମେ ଏହି ମନ୍ଦିରରେ ଅଙ୍କିତ ଚିତ୍ରର ଶୈଳୀ 
ଓ ତା'ର ବିବର୍ନ ଅନୁଶୀଳନ କରିବା ପାଇଁ ବିଭିନ ସମୟରେ ଉଠେଇଥ୍‌ବା ଫଟୋଗ୍ରାଫ 
ସହିତ ପାଇକରାୟ ଚିତ୍ରକାର ପରିବାରରେ ଥୁବା ସ୍ଖେଚଖାତାର ଡ୍ରଇଁ ସହିତ ତୁଳନାତ୍ମକ 
ଅଧ୍ୟୟନ କରିଛୁ । ପ୍ରତ୍ୟେକ ଚିତ୍ରକାର ପରିବାରର ମୁରବୀ ଜୀବନର ଶେଷ ଭାଗରେ 
ନିଜର ସମସ୍ତ ଅନୁଭୂତିକୁ ପୁଞ୍ଜି କରି ଗୋଟିଏ ଟିପଣା ଖାତାରେ ଭିତ୍ତିଚିତ୍ର ତଥା ପଟଚିତ୍ରର 
ନଜିରମାନ ଠାରି ଦେଇଥାନ୍ତି । ତାଙ୍କ ଅନ୍ତେ ପରିବାରର ଯୁବଚିତ୍ରଶିଳ୍ପୀମାନେ ସେହି ଟିପଣାର 


ଅନୁସରଣରେ ଚିତ୍ର ଅଙ୍କନ କରିଥାନ୍ତି । 


em em am 


ଚିକିଟି ଗଡ଼ର ଚୈତନ୍ୟ ମଠର ଭିରିଚିତ୍ରଗୁଡ଼ିକ ଧରାକୋଟ ଶୈଳୀର ପାଖାପାଝ୍‌ । 
(aIO1, Mural Painting in Orissa, ୧୯୮୧) ଏଥୁରେ ସ୍ଥାନିତ, ବସ୍ତହରଣ, 
ମଲ୍ଳଯୁଦ୍ଧ, ଅଘାସୁରବଧ, ବକାସୁରବଧ ଓ ଗୋଧନହରଣ ଆପନା ମହାପାତ୍ରଙ୍କ ପରିବାରର 
କାମ । କୃଷ୍ଣଙ୍କ କିରୀଟ ମୁକୁଟ, ଗୋପୀମାନେ ପିଛିଥ୍ବା ନୋଥ, ଚୁଡ଼ାର ପୁଷ୍ଠଗୁଛ ଓ 
ଆଜାନୁଲମ୍ବିତ ବନମାଳ ଦକ୍ଷିଣୀ ପ୍ରଭାବ ସୂଚେଇ ଦିଏ । କିନ୍ତୁ ଗଙ୍ଗା ମାତା ମଠର 
ଭିତ୍ତିଚିତ୍ରରେ ବ୍ୟବହୃତ ଅପେକ୍ଷାକୃତ ସାବଲୀଳ ରେଖା ତୁଳନାରେ ଚୈତନ୍ୟ ମଠଚିତ୍ରର 
ରେଖା ଅଧୁଵକ ଉଚ୍ଚାରିତ । ଦିଗପହଣ୍ଡି ରାଧାକାନ୍ତ ମଠ ଚିତ୍ର ପର୍ଯ୍ୟାପ୍ତ ଭାବେ ବିନିଷ୍ଟ 
ହୋଇଯାଇଥୂଲେ ମଧ୍ଯ, ତଥାପି ପରିଦୃଷ୍ଟ ହେଉଥ୍‌ବା ମାଛ ଓ ହଂସ ଧଡ଼ିରୁ ଶୈଳୀର 
ପାରମ୍ପରିକତା ସ୍ପଷ୍ଟ ହୋଇଯାଏ । ଏଥୁରେ ବ୍ୟବହୃତ ପଦ୍ମମଣ୍ଡଳ କେବଳ ସେଇ ସମୟର 
ଚିତ୍ରରେ ନୁହେଁ, କାଠଖୋଦେଇମାନଙ୍କରେ ମଧ୍ଯ ପରିଦୃଷ୍ଟ ହୁଏ ଓ ପ୍ରମାଣ କରିଦିଏ ଯେ 
ଚିତ୍ରକାର ଶାଳମାନଙ୍କରେ କେବଳ ପଟଚିତ୍ର ବା ଭିରିଚିତ୍ର ନିର୍ମାଣ ହେଉନଥୁଲା । ତା 
ସହିତ ପଥରକାମ ଓ କାଠକାମ ମଧ୍ଯ କରାଯାଉଥୁଲା ! 


ପାରଳାଖେମଣ୍ଡିର ଚିତ୍ରକାର ଶୈଳୀରେ ଡ଼େକାନୀ ପ୍ରଭାବ ଅତି ଚମଳ୍କାର ଭାବେ 
ମୂଳଶୈଳୀ ସହିତ ସମନ୍ବିତ ହୋଇଯାଇଛି । ରାଧାଗୋବିନ୍ଦ ମଠର ରଙ୍ଗସଭାରେ ଉତ୍ଜୀୟମାନ 
ଗନ୍ଧର୍ବ, ଗଜସିଂହ, ନଗରକୀର୍ଭନ, ଉଗ୍ର ସେନଙ୍କ ପଟ୍ଟାଭିଷେକ, ପଟୁଆର ଓ ଗୋଗୋଷ୍ଠ 
ଇତ୍ୟାଦି ଚିତ୍ରର ରଚନାଶୈଳୀ ପୁରୀ କିମ୍ବା ବୁଗୁଡ଼ା ଚିତ୍ରଠାରୁ ଅନେକାଂଶରେ ଭିନ୍ନ । 
ଉଗ୍ରସେନଙ୍କ ନୃସିଂହ ମୁଖା ସଦୃଶ ମୁଖମଣ୍ଡଳ ବା ରାଧାବିନୋଦ ମଠର ଗର୍ଭଗୃହ ଆଗରେ 
ସ୍ଥାପିତ ଦ୍ଵାରପାଳ ଜୟଙ୍କ ଚିତ୍ରରେ ପ୍ରୟୋଗ କରାଯାଇଥ୍‌ବା ଛାମୁମୁହଁରେ ତେଲୁଗୁ ଶୈଳୀ 
ପ୍ରାଞ୍ଜଳ । ପୁଣି ପଟୁଆରର ଘୋଡ଼ା ଏବଂ ଭକ୍ତମାନଙ୍କ ପଖାମୁହଁର ପରିସ୍ତଟ ଭାବରୁ 
ଭେଲୁଗୁ ଚାରିତ୍ରିକତା ଜଣାପଡ଼ିଯାଉଛି । ଆଠଗଡ଼ ମଥୁରା ଶାଳରେ ଅଙ୍କିତ ରାଗ ରାଗିଣୀ 

ଉପରେ ଆଧାରିତ ଚିତ୍ର ଦସ୍ତାନୀକୁ ଦକ୍ଷିଣୀ ଶୈଳୀର ଗୁରୁତ୍ଵ ଦୃଷ୍ଟିରୁ ବିଚାରକୁ 
ନିଆଯାଇପାରେ । କୁହାଯାଉଛି ଉନବିଂଶ ଶତାଦ୍ଦୀର ମଧ୍ଯଭାଗରେ କର୍ମଠ ଥୁବା ରଘୁନାଥ 
ବିନ୍ଧାଣିରନ୍ଙ୍କ ଏହା ହାତକାମ । ଜୋଆନା ିଲିୟମ୍‌ସ ଏହି ଚିତ୍ରିତ ବସ୍ତାନୀକୁ ଇଟାମାଟିର 
ଦାଶରଥୀ ମହାପାତ୍ରଙ୍କ ସ୍କେଚ ଖାତା ବା ବସ୍ତାନି ସହିତ ସାମଞ୍ଜସ୍ୟ ବାଢ଼ୁଛନ୍ତି । ଦାଶରଥ୍‌ 
ପ୍ରସିଦ୍ଧ ହାସ୍ୟରସିକ କବି ଯଦୃମଣିଙ୍କ ନାତି; ଏବଂ ସେ ମୃତ୍ୟୁର ଅବ୍ୟବହିତ ପୂର୍ବ ୧୮୬୬ 
ମସିହା ପର୍ଯ୍ୟନ୍ତ ନୟାଗଡ଼ ଓ ରଣପୁର ରାଜସଭା ସହିତ ସମ୍ପକ୍ତ ଥଲେ । ଇଟାମାଟିର 
ସ୍କେଚ ବସ୍ତାନିରେ ରାଗଚିତ୍ର, ବନ୍ଧଚିତ୍ର ଓ ଅନ୍ୟାନ ଦେବଦେବୀଙ୍କ ଚିତ୍ର ଅଙ୍କନ ହେଇଥୁବାରୁ 
ଏଭଳି ଅନୁମାନ ସ୍ଵାଭାବିକ । ଆଠଗଡ଼ ମଥୁରାର ରାଗଚିତ୍ରର ବସ୍ତାନିରେ ଉଭୟ ଓଡ଼ିଆ 
ଓ ତେଲୁଗୁରେ ରାଗମାନଙ୍କର ନାମଲେଖା ହୋଇଛି ଏବଂ ଏହି ନାମକରଣରୁ ଏହି ଚିତ୍ର 
ରଘୁନାଥ ପୃଷ୍ଟିଙ୍କ ଓଡ଼ିଶା ରାଜ୍ୟ ସଂଗ୍ରହାଳୟରେ ସଂରକ୍ଷିତ ସଙ୍ଗୀତ ଦାମୋଦର ଓ ଇଟାମାଟି 
ବସ୍ତାନି ସହିତ ତୁଳନୀୟ । କିନ୍ତୁ ଶୈଳୀର ତେଲୁଗୁ ପ୍ରଭାବ ଦୃଷ୍ଟିରୁ ଆଠଗଡ଼ ମଥୁରା 
ରାଗମାଳା ମଥୁରାରେ ଚିତ୍ରିତ ହୋଇଥଲା ନା ପାରଳାଖେମଶ୍ଡିରେ, ଏପରି ସନ୍ଦେହ 
ହୁଏ । ଅନୁମାନ କରାଯାଇପାରେ ଯେ ଏହି ରାଗରାଗିଣୀ ବସ୍ତାନି ଓ ରତିବନ୍ଧ ବସ୍ତାନି 
ମଧ୍ଯରେ ଶୈଳୀଗତ ସମ୍ପର୍କ ଥ୍ବାରୁ ଏହା ପାରଳାଖେମଶଣ୍ଡି ଶାଳରେ ମଧ୍ଯ ସମ୍ଭବ । କିନ୍ତୁ 
ପାରଳାଖେମଣ୍ଡି ରତିବନ୍ଧ ବସ୍ତାନିର ତୋରଣ ବକିଂହାମ୍‌ ଶୈଳୀରେ ନିର୍ମିତ ବୋଲି 
କୁହାଯାଉଛି । ଏହା ପାରଳାଖେମଶ୍ଡି ରାଜାଙ୍କ ନଅରର ରୋମାନ୍‌ ଆର୍‌ ଦ୍ଵାରା ପ୍ରଭାବିତ 
ହୋଇଥ୍‌ବା ବେଳେ ଆଠଗଡ଼ ମଥୁରାର ଚିତ୍ରର ତୋରଣ ଜଗନ୍ନାଥ ମନ୍ଦିର ଓ ଝୁଲଣ 
କୁଞ୍ଜର ଓଡ଼ିଆ ଶୈଳୀ ଦ୍ଵାରା ପ୍ରଭାବିତ । ଏଇ ଚିତ୍ରରେ ମାଳବ, ଧନାସୀ, ମାଳସୀ, 
ରାମକେରୀ, ଦକ୍ଷିଣ ଗୁଜରୀ, ଶବରୀ, ଭୈରବୀ, ଗାନ୍ଧାର, ବିଲବଲ୍‌ ( ତେଲୁଗୁରେ 
ବୀରାବଲ୍), କକୁଭ, ବେଲାବଳୀ, ମୋଟକିରୀ, ବଳତୀ ( ବରାଡ଼ୀ), ବସନ୍ତ, ଦ୍ରାବିଡ଼ୀ, 
କୋଡ଼ବ, କେଦାର, ଗୁଣ୍ଡକେରୀ, କର୍ଣ୍ଣାଟ, ଆଭୀରୀ, ଦେବକିରୀ, ଗୌଡ଼ୀ ( ତେଲୁଗୁରେ 
ଗୌରୀ), କାମୋଦୀ ଓ କଲ୍ୟାଣ ପ୍ରଭୃତି ରାଗରାଗିଣୀ ଚିତ୍ର କରାଯାଇଛି । ଚିତ୍ରରେ 
ବ୍ୟବହୃତ ଲେହଙ୍ଗା ( ଲାଙ୍ଗା), କାଞଚଲା, ସାଦା ପିନ୍ଧା ଶାଢ଼ି, ମଥାରେ ଲମ୍ବାବେଣୀ, ରାଗିଡ଼ି, 
ନାଗରମ୍‌, ସେବତୀ, କାନରେ ବେଣ୍ଟୁଳା, ଝୁମ୍ପା ନାକରେ ନୋଥ, ଦଣ୍ଡି ଓ ଜୁଡ଼ାରେ 
ମଲ୍ଲୀହାରର ବ୍ୟବହାର ନିଶ୍ଚିତ ଭାବେ ଦକ୍ଷିଣୀ ଶୈଳୀର ବୋଲି ନିଦାନ କରିହୁଏ । ଏହି 
ଚିତ୍ର ଗୁଡ଼ିକର ଆଭୂଷଣ ଓ ବିଶେଷ କରି ଜୁଡ଼ା ଓ ମୁଣ୍ଡରେ ଫୁଲର ବ୍ୟବହାର ଦୃଷ୍ଟିରୁ 
ଏହା ଆପନ୍ନା ମହାପାତ୍ରଙ୍କ ଶାଳର ନାୟିକା ସହିତ ତୁଳନୀୟ ! ଏଭଳି ବି ହୋଇପାରେ 
ଆଠଗଡ଼ ମଥୁରା ଚିତ୍ର ବସ୍ତାନିରେ ସ୍ଥାନୀୟ ଚିତ୍ରକାରଙ୍କ ସହିତ ପାରଳା ବା ମଞ୍ଜୁଷାର 
କାରିଗର ମଧ୍ଯ କାମ କରିଛନ୍ତି । ଏବଂ ଏହି ବସ୍ତାନିର ଅନୁପ୍ରେରଣାରେ ଇଟାମାଟି ସ୍କେଚ 

ବସ୍ତାନି ଚିତ୍ର କରାଯାଇଛି । ( ୱଲିୟମସ୍‌ , A Painted Ragamala from Orissa in 
Lalit Kala, ୧୯୮ ୮ଦୁଷ୍ଟବ୍ଯ ଆପନା ମହାପାତ୍ରଙ୍କ ଶାଳରେ ଅଙ୍କିତ ଲକ୍ଷ୍ମୀନାରାୟଣ 
ଲକ୍ଷ୍ମୀପଟର ସହିତ ମଧ୍ଯ ତୁଳନା କରାଯାଇପାରେ , ପାଠୀ, Traditional Paintings of 
ଠ¦5$a, ୧୯ ୯୦ର ରଙ୍ଗିନ ଚିତ୍ର ଦ୍ରଷ୍ଟବ୍ୟ) 


ପାରଳାଖେମଶ୍ଡିରୁ ପ୍ରାପ୍ତ ରତିବନ୍ଧ ପଟଚିତ୍ର ବସ୍ତାନି ଦରବାରୀ ଚିତ୍ର ( ସଭାଚିତ୍ର 
ବା ଜୋର୍ଟ ପେଣ୍ଟିଙଗ ) ପର୍ଯ୍ୟାୟର । ଆମେ ପଟଚିତ୍ରକୁ ତିନୋଟି ପର୍ଯ୍ୟାୟରେ ବିଭକ୍ତ 
କରୁଛୁ । ସେଥୁରୁ ପ୍ରଥମଟି ଦେବାଳୟ ବା ମଠଚିତ୍ର, ଦ୍ବିତୀୟଟି ନଅର ବା ଦରବାରୀ ଚିତ୍ର 
ଓ ତୃତୀୟଟି ଯଜମାନୀ ଚିତ୍ର । ପୃଷ୍ଠପୋଷକତାକୁ ଭିତ୍ତିକରି ପ୍ରତ୍ୟେକ ଶାଳରେ ଏହି ତିନି 
ପର୍ଯ୍ୟାୟର ଚିତ୍ର ଅଙ୍କନ କରାଯାଉଥୂଲା ! ଦେବାଳୟ ଓ ଯଜମାନୀ ଚିତ୍ର ମୁଖ୍ୟତଃ 
ଧର୍ମଭିଭିକ ବୋଲି ପରିଗଣିତ ହେଲାବେଳକୁ ଦରବାର ଚିତ୍ରର ରସିକତା ଭରି 
ରହିଥୁଲା । ଧାର୍ମିକ ପଟଚିତ୍ର ଓ ଭକ୍ତଙ୍କ ଉଦ୍ଦେଶ୍ୟରେ ପ୍ରଣିତ ମନ୍ଦିରର ଭିଭ୍ତିଚିତ୍ରରେ 
ରତିବନ୍ଧ ଚିତ୍ରର ଆଦୌ ସ୍ଥାନ ନଥୂବା ସ୍ଥଳେ, ରାଜା, ରାଜପୁତ ଓ ସଭାପାରିଷଦମାନଙ୍କ 
ମନୋରଞ୍ଜନ ପାଇଁ ଉଦ୍ଦିଷ୍ଟ ଦରବାର ଚିତ୍ରରେ ତାହା ସ୍ଥାନ ପାଇବାର କୌଣସି ବାଧକତା 
ନଥୁଲା । କିନ୍ତୁ ଏ ସାଧାରଣ ଧାରାର ଉଲ୍ଲଂଘନ କରି ଧରାକୋଟ ଜଗନ୍ନାଥ ମନ୍ଦିରର 
ମାଙ୍କଡ଼କନ୍ଦିର ମାଙ୍କଡ଼ମାନଙ୍କ ରତି କ୍ରୀଡ଼ାର ଅବତ।ରଣାର ବ୍ଯଞ୍ଜନା 
କୌତୃ ହଳୋଦ୍ଦୀପକ । ବିଭିନ୍ନ ଶାଳାରେ ପ୍ରସ୍ତୁତ ଗଞ୍ଜପା ବା ସାରଚିତ୍ର ମଧ୍ୟରେ 
ଦଶାବତାର ଓ ଅଷ୍ଟମଲ୍ଲ ଭଳି ପୌରାଣିକ ଆଖ୍ଯାନମାନ ଚିତ୍ରିତ ହେଉଥ୍‌ଲେ ମଧ୍ଯ, 
ବନ୍ଧସାର ଓ ରତିବନ୍ଧସାର ଚିତ୍ରକାରିତାର ଏକ ବିଳାସମୟ ବିଭବ । ଯଦିଓ ତାଳପତ୍ର 
ଚିତ୍ରରେ ଅଲଗା ଭାବେ ଦଶାବତାର ଚିତ୍ରର ଆବରଣ ତଳେ ରତିବନ୍ଧଚିତ୍ର ଉତ୍ଵକୀର୍ଣ୍ଣ 
କରାଯାଉଛି ତା'ର ପରମ୍ପରା ଏତେ ପୁରୁଣା ନୁହେଁ । ମନେହୁଏ ଓଡ଼ିଶୀ ନୃତ୍ୟରେ ନର୍ର୍ରକ 
ଓ ନର୍ଁକୀମାନେ ଦଶାବତାର ନୃତ୍ୟକୁ ଯେଭଳି ଗୀତଗୋବିନ୍ଦର ନିର୍ଯ୍ୟାସ ଭାବେ ଗ୍ରହଣ 
କରୁଛନ୍ତି ଚିତ୍ରକାରମାନେ ସେଭଳି ରତିବନ୍ଧ ଚିତ୍ରଗୁଡ଼ିକୁ ମୂଳପାଠ ଠାରୁ ଅଲଗା କରି ତାକୁ 
ଗୀତଗୋବିନ୍ଦର ଅସଲ ଦୃଶ୍ୟରୂପ ବୋଲି ଗ୍ରହଣ କରିଛନ୍ତି । ଗୀତଗୋବିନ୍ଦର ଧାର୍ମିକତା, 
ଆଧ୍ଯାମ୍ିକତା ଓ ଦାର୍ଶନିକତାକୁ ବାଦଦେଇ ରାଧାକୃଷ୍ଣଙ୍କ ମିଳନର ଦୃଶ୍ୟରୂପକୁ ଚିତ୍ରରେ 
ଅବବୋଧ କଲେ ତାହା ରତିବନ୍ଧ ଚିତ୍ରରେ ସମାହିତ ହେଇଯିବ । ତାଳପତ୍ର ଉପରେ 
ଲେଖନକାରଙ୍କ ଦ୍ଵାରା ଗୀତଗୋବିନ୍ଦର ପାଠ ଓ ଚିତ୍ରରଚନା ବନ୍ଦ ହୋଇଗଲା ପରେ 
ଚିତ୍ରକାରମାନେ ପଟବାଗରେ ସଂଯୁକ୍ତ ତାଳପତ୍ରରେ ଦଶାବତାର ଓ ରତିବନ୍ଧ ଚିତ୍ର ଅଙ୍କନ 
କରି ତା'ର ପ୍ରସାର ଘଟାଇଛନ୍ତି । 

ପାରଳାଖେମଶ୍ଡିର ରତିବନ୍ଧ ବସ୍ତାନିର ଚିତ୍ରକାରଙ୍କୁ ଯଦିଓ ଏବେ ଯାଏ ନିର୍ଦିଷ୍ଟ 
ଭାବେ ଠାବ କରାଯାଇନାହିଁ, ତଥାପି ଏହି ଅଞ୍ଚଳର ଶାଳମାନଙ୍କରେ ଚିତ୍ରିତ 
ବନ୍ଧସାରମାନଙ୍କରେ ପରିଦୃଷ୍ଟ ଚିତ୍ରଲକ୍ଷଣ ସହିତ ଏହା ତୁଳନୀୟ । ରତିବନ୍ଧ ଚିତ୍ରର ନାୟକ 
ଜଣେ ସମ୍ଭଭାନ୍ତ ସଭା ପରିଷଦ, ଧନାଢ଼୍ୟ ବ୍ୟକ୍ତି ବା ରାଜକର୍ମଚାରୀ ଏବଂ ନାୟିକା ଜଣେ 
ରତିନିପୁଣା ଗଣିକା । ଚନ୍ଦ୍ରାତପ ଖଞ୍ଜା ଗମ୍ଭିରି ଘରର ସାଜସଜ୍ତାରୁ, ଶୁକ ସାରିକା ଥବା 
ପଞ୍ଜୁରିରୁ, ତୁଳା ଶେଯ ମାଶ୍ଡିରୁ ଓ ସର୍ବୋପରି ରୂପ ସୌନ୍ଦର୍ଯ୍ୟରୁ ଗଣିକାର ସ୍ଥିତି ଅନୁମାନ 
କରିହେଉଛି । ନାୟକର ଜାମା, ପଗଡ଼ି, ଗାଲମୋଛା ଓ କୁଞ୍ଚତ ନିଶରେ ମରାଠୀ ପ୍ରଭାବ, 
ବିଶେଷ କରି ବିଭନ ଖଣ୍ଡାର ଗଢ଼ଣାକୃତି ଓ ଅଳଙ୍କାର ମରାଠୀ ପ୍ରଭାବର ଦ୍ୟୋତନା 
ଦିଏ । ଏହା ସହିତ ଗଭା ପାରିଥ୍‌ବା ନାୟିକାର ଚନ୍ଦ୍ରମୁଖ, ଉନ୍ନତ ସ୍ତନଯୁଗଳ, ଘନ 
ସାବଲୀଳ ନିତମ୍ବ ଓ ସୁଠାମ ଦେହରେ ଦକ୍ଷିଣୀ ରମଣୀର ସ୍ଵରୂପ ଧରା ପଡ଼ିଯାଏ । 


ତାଳପତ୍ର ପୋଥଚିତ୍ରର ଲେଖନକାର ବା ଶିଳ୍ପୀ ପାରମ୍ପରିକ ପଟଚିତ୍ରକାରମାନଙ୍କ 
ଠାରୁ ସମ୍ପୂର୍ଣ୍ଣ ଭିନ୍ନ ଗୋଷ୍ଠୀର । ସେମାନଙ୍କୁ କବି ବା ବୁଦ୍ଧିଜୀବୀ ଚିତ୍ରକାର କହିବା ଯଥାର୍ଥ 
ହେବ । ଆଗରୁ ସେଭଳି ଚିତ୍ରକାରଙ୍କୁ ଲେଖକ କୁହାଯାଉଥୁଲା । ଏହି ଗୋଷ୍ଠୀ ମଧ୍ୟରେ 
ବ୍ରାହ୍ମଣ, କରଣ, ଡେଲି, ଚିତ୍ରକାର ତଥା ଅଳ୍ଛବ ଜାତିର ଶିଳ୍ପୀମାନେ ମଧ୍ଯ ଅନ୍ତ୍ୁକ୍ତ । କିନ୍ତୁ 
ଚିତ୍ରଲେଖନ ଜାତିଗତ ପ୍ରଥାଦ୍ଵାରା ଅନୁପ୍ରାଣିତ ନୁହେଁ । ଏହା ସୃଜନଧର୍ମୀ ବା ପୁଣ୍ୟ ଅଜଚର୍ନ 
କରିବା ମନୋବୃରି ଦ୍ଵାରା ପ୍ରଲୁତ୍ଧ । ପଟଚିତ୍ର, ଭିଭ୍ତିଚିତ୍ର ଓ ତାଳପତ୍ର ( କାଗଜଚିତ୍ର ମଦ୍ଯ ) 
ଚିତ୍ରଗୁଡ଼ିକ ଶୈଜ୍ଜୀ ଦୃଷ୍ଟିରୁ ପର୍ଯ୍ୟାଲୋଚନା କଲେ ଜଣାପଡ଼େ ଏହି ଦୁଇଟି ଗୋଷ୍ଠୀ ( ପଟଚିତ୍ର 
ଓ ଭିରିଚିତ୍ର ଗୋଟିଏ ଗୋଷ୍ଠୀର କାମ) ଚିତ୍ରସମ୍ବେଦନା ବା ପୃଷ୍ଠପୋଷକତାର ସମ୍ପର୍କକୁ 
ନେଇ ଅଲଗା ଅଲଗା ହେଇଥୂଲେ ମଧ୍ଯ ସେମାନଙ୍କର ଚିତ୍ରଭାଷା ଏକାଭଳି ଗୋଟିଏ 
ଚିତ୍ର ବ୍ୟାକରଣ ଦ୍ଵାରା ପରିଚାଳିତ ଓ ପରିପୁଷ୍ଠ । ଯେଭଳି ଚିତ୍ରକାରମାନେ ଆଉ 
ଲେଖନକାରମାନେ ପ୍ରାୟ ଏକାଭଳି ଓଡ଼ିଆ ଭାଷା ବ୍ୟବହାର କରୁଥଲେ ସେଭଳି ଏକାଭଳି 
ବ୍ୟାକରଣସନ୍ଭତ ଚିତ୍ର ମଧ୍ଯ ଅଙ୍କନ କରୁଥିଲେ । ଯଦିଚ ଅମରୁଶତକ, ଗୀତଗୋବିନ୍ଦ ଓ 
ରସିକହାରାବଳୀ ପ୍ରଭୃତି କେତେକ ତାଳପତ୍ର ଚିତ୍ରର ଉନ୍ନତ ଶୈଳୀରୁ ଅନୁମାନ କରିହୁଏ 
ଯେ ସେହି ପୋଥଗୁଡ଼ିକର ଚିତ୍ରକାରମାନେ ପଟଚିତ୍ରକାରମାନଙ୍କ ଠାରୁ ଅଧବକ ସଂସ୍କୃତ ଓ 
ମାର୍ଚିତ ଥଲେ । ଏବଂ ସେମାନଙ୍କ ପୃଷ୍ଠପୋଷକମାନେ ମଧ୍ଯ ସେଭଳି ଉନ୍ନତ ଧରଣର 
କାମ ଲେଖନକାରଙ୍କ ଠାରୁ ଆଶା କରୁଥୂଲେ । 


ପୋଥିରେ ସ୍ଥାନିତ ପୂଷ୍ପିକାରୁ ଲେଖନକାରମାନଙ୍କର ନାଁ ଗାଁ ଓ ରଚନାକାଳ 
ଜଣାପଡ଼ିଯାଏ । କିନ୍ତୁ ଅଧକାଂଶ ଚିତ୍ରିତ ପୋଥ୍‌ ସ୍ଵୟଂସମ୍ପୂର୍ଣ ନୁହେଁ ଏବଂ ପୁଷ୍ପିକା ଥବା 

ପତ୍ରଗୁଡ଼ିକ କୀଟଦ୍ରଷ୍ଠ ହୋଇଥ୍‌ବାରୁ ଶିଳ୍ପୀଙ୍କ ସମ୍ପର୍କରେ ଜାଣିବାରେ ସମସ୍ୟା ଉପୁଜେ । 
ଏଣୁ ଆମେ ଶୈଳୀକୁ ସ୍ଥାନ ସହିତ ସଂଯୋଗ କରି ଆପାତତଃ ଆମ ଆଲୋଚନା ଜାରି 
ରଖ୍ଛୁ । ଓଡ଼ିଶାରେ ଚିତ୍ରିତ ଦୁଇଟି ଚମଜ୍କାର ଅମରୁଶତକ ଚିତ୍ରପୋଥ୍‌କୁ ଯଥାକ୍ରମେ 
ବାରିପଦା ପୋଥ୍‌ ଓ ଶରଣକୂଳ ପୋଥ୍‌ ବୋଲି ଅଭିହିତ କରାଯାଇଛି । ଲେଖନକାର 
ଶରଣକୃଳର ଶିବ ମନ୍ଦିରରେ ତାହାକୁ ଉତ୍କୀର୍ଣ୍ଣ କରିଛନ୍ତି ବୋଲି ଉଲ୍ଲେଖ କରିଥୁବାରୁ 
ଏହାକୁ ଶରଣକୃଳ ପୋଥୂ କୁହାଯାଉଛି । (ଫିସର ଓ ପାଠୀ, Amorous Delight, 
୨୦୦୬ ଦ୍ରଷ୍ଟବ୍ୟ) । ଏହି ପୋଥୁଚିତ୍ରକୁ ନେଇ ଗବେଷଣା କରୁଥିବା ବେଳେ ଆମେ 
ଓଡ଼ିଶା ରାଜ୍ୟ ସଂଗ୍ରହାଳୟର ଚିତ୍ରିତ ଉଷାଭିଳାଷ ପୋଥୂ ଓ ବନାରସସ୍ଥିତ ଞ୍ଞାନପ୍ରବାହରେ 
ସଂରକ୍ଷିତ ସୁରେଶ ନଉଟିଆ ସଂଗ୍ରହର ଚିତ୍ରିତ ରାଧାକୁଷ୍ଣକେଳୀ ପୋଥ୍‌ରେ ବ୍ୟବହୃତ 
କେତେକ ସ୍ଥାପତ୍ୟ ଶୈଳୀ, ନାୟିକାମାନଙ୍କର ପିନ୍ଧା ଶାଢ଼ିର ପଣତ, ସେମାନଙ୍କ ବସିବା, 
ଚାଲିବା ଭଙ୍ଗୀ ଓ କେତେକ ନିର୍ଦ୍ଦିଷ୍ଟ ହସ୍ତମୁଦ୍ରାର ବାରମ୍ବାର ବ୍ୟବହାରରୁ ଜଣାପଡ଼ିଲା ଯେ 
ଏହି ତିନୋଟିଯାକ ପୋଥ୍‌ର ଲେଖନକାର ଜଣେ । 


ଜେ.ପି. ଦାସ ଓ ଜୋଆନା ଡ୍ଜିଲିୟମ୍‌ସ୍‌ଙ୍କ ଗବେଷଣାରୁ ଧରାକୋଟ ସନ୍ିକଟସ୍ଥ 
ମୁଣ୍ଡମରେଇ ପେଣ୍ଡର ଲେଖନକାର ରଘୁନାଥ ପୃଷ୍ଟିଙ୍କର ପ୍ରାୟ ତେରଗୋଟି ଚିତ୍ରପୋଥ୍‌ର 
ସନ୍ଧାନ ମିଳିପାରିଛି । ଉନବିଂଶ ଶତାଦ୍ଦୀରେ ଉତ୍କୀର୍ଣ୍ଣ ଏହି ଚିତ୍ରଗୁଡ଼ିକ ମଧ୍ୟରେ ଉଲ୍ଲେଖନୀୟ 
ହେଲା ଉପେନ୍ଦ୍ର ଭଞ୍ଜଙ୍କ ବୈଦେହୀଶ ବିଳାସ, ଲାବଣ୍ୟବତୀ, ଓଡ଼ିଶା ରାଜ୍ୟ ସଂଗ୍ରହାଳୟର 
ଉଷାଭିଳାଷ ( ଏହି ପୋଥ୍‌ ଶରଣକୂଳ ଶାଳର ଓ ଏହା ନୟାଗଡ଼ର ହରିହର ମିଶ୍ରଙ୍କ ଠାରୁ 
ସଂଗୃହୀତ ), ଗୀତଗୋବିନ୍ଦ ଶୋଭାବତୀ, ସଙ୍ଗୀତ ଦାମୋଦର, କୁଣ୍ଡଳୀ ଜଣାଣ, ଦଶପୋଇ, 
ଓ ଅରବିନ୍ଦ ସଂଗ୍ରହାଳୟର ଆର ତ୍ରାଣ ଚଉତିଶା (କୃପାସିନ୍ଧୁ ଜଣାଣ) । ଏହି 
ପୋଥଚିତ୍ରଗୁଡ଼ିକର ଶୈଳୀ ଅନୁଧ୍ୟାନ କଲେ ଶିଳ୍ପୀଙ୍କର ଏକ କ୍ରମବିକାଶ ଓ କ୍ରମବର୍ବିଷ୍ଣୁ 
ସୃଜନଧାରା ପରିସ୍ତୁଟ ହେଇଯାଉଚି ! ରଘୁନାଥ ପୃଷ୍ଟି ଗ୍ରାହକମାନଙ୍କର ଚାହିଦା ମେଣ୍ଟାଇବା 
ପାଇଁ ଗୋଟିଏ ଗୋଟିଏ ପୋଥ୍‌ର ଏକାଧ୍ଵକ ନକଲ କରୁଥଲେ । ଦିଗପହସଣ୍ିରୁ ପ୍ରାପ୍ତ 
ଆଇଉଇଁତ୍ରାଣ ଚଉତିଶା (ଫିସର ଓ ପାଠୀ, in Indian Paintings, ୧୯୯୫) ଆଗରୁ 
ଚିହ୍ନିତ ତେରଟି ପୋଥୂକୁ ଚଉଦ କରିବା ସହିତ, ରଘୁନାଥ ପୃଷ୍ଠିଙ୍କର ଏକ ପରିଣତ ଶିଳ୍ପୀ 
ଜୀବନର ଉନ୍ନତ ଶୈଳୀର ସୂଚନା ଦେଉଛି । 


ସବୁଠାରୁ ପୁରୁଣା ପୋଥୂଚିତ୍ର ବୋଲି କୁହାଯାଉଥୂବା ଓଡ଼ିଶା ରାଜ୍ୟ ସଂଗ୍ରହାଳୟରେ 
ପ୍ରଦର୍ଶିତ ଧନଞ୍ଜୟ ବିପ୍ରଙ୍କ ଦ୍ଵାରା ଅଙ୍କିତ ଗୀତଗୋବିନ୍ଦ ଖେଦାରେ ବିଭିନ୍ନ ସମୟରେ 
ଅଙ୍କିତ ଏକାଧ୍ବକ ଚିତ୍ରଗିତ୍ୀଙ୍କ ହାତକାମ ଖଞ୍ଜାଯାଇଛି । ଏଥୁରେ ଉଲ୍ଲେଖଥୁବା ପୁଷ୍ପିକାର 

ମୁକୁନ୍ଦଦେବଙ୍କ ଅଙ୍କ ଏବଂ ଦିନଗଣନାର ସଠିକତା ଅନୁଯାୟୀ ଏହା ୧୬୯ ୦ର ଚିତ୍ର 
ହେଲା ବେଳକୁ, ଏଥ୍‌ରେ ପାଠ ଲେଖାଶୈଳୀ ଏବଂ ପୋଥୂର ଅତି ଉନ୍ନତ ଅବସ୍ଥାରୁ ଏହା 
ତିନି ଶହ ବର୍ଷରୁ ପୁରୁଣା ବୋଲି କହିବାକୁ ସାହସ ହେଉନାହିଁ । ପୁଣି ଅପର ପକ୍ଷରେ 
ପୋଥଟିକୁ ମୁକୁନ୍ଦଦେବ ତିନିଙ୍କ ଅଙ୍କ ଅନୁସାରେ ୧୯୧ ୬ର ଚିତ୍ର କହିବାକୁ ମନ କହୁନାହିଁ । 
ଚିତ୍ରଶୈଳୀ ଦ୍ରଷ୍ଟିରୁ ଅନୁମାନ କରି କହିହେବ ଏହା ଅଷ୍ଟାଦଶ ଶତାଦ୍ଦୀର । ମନେହୁଏ 
ପୁରୁଣା ପୋଥ୍‌ଟିଏ ନକଲ କଲାବେଳେ ପୁଷ୍ପିକାଟିକୁ ମଧ୍ଯ ନକଲ କରାଯାଇଥୁୂବାରୁ ଏବଂ 
ପୋଥ୍‌ଟିକୁ ସମ୍ପୂର୍ଣ୍ଣ କରିବା ପାଇଁ ପରବର୍ରୀ କାଳରେ ଏକାଧ୍‌କ ଶିଳ୍ପୀଙ୍କ କାମ ବ୍ୟବହୃତ 
ହୋଇଥୂବାରୁ ଏଭଳି ସମସ୍ୟା ଉପୁଜିଛି । 


ଜେ.ପି. ଦାସ ଓ ଜୋଆନା ିଲିୟମ୍‌ସ ଏହି ପୋଥୁର ଚିତ୍ରକର ଓ ବ୍ରିଟିଶ 
ଲାଇଵ୍ବେରୀରେ ସଂରକ୍ଷିତ ରାଧାକୃଷ୍ଣ କେଳୀକଥାର ( ଲୋଷିି, Krishna, A Hindu 
Vision of God, ୧୯୮୦ ) ଚିତ୍ରକାର ଜଣେ ବୋଲି ନିଧାର୍ଯ୍ୟ କରୁଛନ୍ତି । କିନ୍ତ ଏକଥା 
କହିଲାବେଳେ ଗୀତଗୋବିନ୍ଦର କେବଳ ଆକ୍କାଇକ୍‌ ଓ ପୁରୁଣା ଶୈଳୀର ଚିତ୍ରଗୁଡ଼ିକ ହିଁ 
ତୁଳନୀୟ । ବାରିପଦା ଜୁବୂଲୀ ଲାଇବ୍ରେରୀରେ ପ୍ରଥମରୁ ସଂଗୃହୀତ ହେଇଥୁବା ଓ ପରେ 
ପରେ ଓଡ଼ିଶା ରାଜ୍ୟ ସଂଗ୍ରହାଳୟକୁ ସ୍ଥାନାନ୍ତରିତ ହୋଇଥୂବା ଅମରୁଶତକ ଚିତ୍ରପୋଥୂକୁ 
ବାରିପଦା ପୋଥ୍‌ କୁହାଯାଉଥ୍‌ବା ବେଳେ (କ୍ରାମ୍ପିଶ, Journal of Indian Society of 
Oriental Art, ୧୯୪୦ ଏବଂ ସୀତାକାନ୍ତ ମହାପାତ୍ର ଓ ଦୁଃଖୁଶ୍ୟାମ ପଟ୍ଟନାୟକ, 
Amarusatakam, ୧୯୮୪) ସେଥୁରେ କେତେକ ବଙ୍ଗୀୟ ଶୈଳୀର ପ୍ରଭାବ ଏବଂ 
ବେଶିମାତ୍ରାରେ ଶ୍ରୀକାକୁଲମ୍‌ ଶୈଳୀର ମଣ୍ଡପ ସ୍ଥାପତ୍ୟ ଓ କ୍ଷୀଣକଟୀ, ଉନତବକ୍ଷା 
ରମଣୀମାନଙ୍କ ଉପସ୍ଥିତି ଶିଳ୍ପୀଙ୍କୁ ଦକ୍ଷିଣ ଓଡ଼ିଶାରେ ଲୋକବୋଲି ପ୍ରତ୍ଯୟ ଦେଉଛି । 
ବଙ୍ଗୀୟ ଶୈଳୀ ବୋଲି ଆପାତତଃ ଲାଗୁଥୂଲେ ମଧ୍ଧ ତାହା ବାସ୍ତବରେ ଡେକାନୀ ଶୈଳୀର 
ଲୁଗାପିନ୍ଧା ଓ ଉତ୍ତରୀୟ ଧାରଣର ଢ଼ଙ୍ଗ । 


ପୃଷ୍ଟିଙ୍କର ଚିତ୍ର ଅତ୍ୟନ୍ତ ପରିଷ୍କାର ! ଲାବଣ୍ୟବତୀ, ବୈଦେହୀଶ ବିଳାସ, ସଙ୍ଗୀତ 
ଦାମୋଦର ଓ ଶୋଭାବତୀ ଚିତ୍ରଗୁଡ଼ିକର ପୁଟ୍ଗାନୁପୁଙ୍ଗତା ଅତ୍ୟନ୍ତ ଆମୋଦଦାୟକ । ସେ 
ଚରିତ୍ରମାନଙ୍କୁ ଚିତ୍ରରେ ଯେଭଳି ଉପସ୍ଥାପନା କରିଛନ୍ତି ସେଥ୍‌ରୁ ଚାରିତ୍ରିକ ସ୍ଵାତନ୍ତ୍ୟ 
ବାରିହେଇପଡ଼େ । ଠାକୁର ଓ ରଷିଙ୍କ କ୍ଷେତ୍ରରେ ପୃଷ୍ଟି ଯଦିଓ ବେଳେବେଳେ ଛାମୁ ମୁହଁର 
ବ୍ୟବହାର କରିଛନ୍ତି ତଥାପି ଅଭ୍ୟାସଗତ ଭାବେ ସେ ପଖାମୁହଁ ଆଙ୍କିବା ପସନ୍ଦ କରନ୍ତି 
ତାଙ୍କ ଦ୍ଵାରା ଅଙ୍କିତ ନାରୀ ଓ ନାୟିକାମାନଙ୍କର ଭଙ୍ଗିମାରେ କାନ୍ପନିକ ଛଟା ଗରିମା 
ଭରିଦିଏ । ତାଙ୍କର ଚରିତ୍ରମାନେ ସାଧାରଣତଃ ଡେଙ୍ଗା; ମୁଣ୍ଡ ଓ ମୁହଁ ଆନୁପାତିକତାରେ 

ବଡ଼ ନୁହେଁ । ପୃଷ୍ଠିଙ୍କର ଏକ ଦୃଶ୍ୟମାନ ଲକ୍ଷଣ ହେଲା ବଳାଗଣ୍ଡିର ରୈଖିକ ଉଚ୍ଟାରଣ 
ଯାହା ତାଙ୍କ ପାଠ ଲେଖାଶୈଳୀରେ ମଧ୍ଯ ପ୍ରତିଫଳିତ । ରଷି ଓ ସାଧୁମାନଙ୍କର 
ଅଙ୍ଗସୌଷ୍ଠବ ଚିତ୍ରଣ କଲାବେଳେ ସେମାନଙ୍କୁ ଶ୍ନଶ୍ରଯୁକ୍ତ ଜଟାଯୁକ୍ତ କୌପୁନିଧାରୀ ଓ 
ତ ପୋଦଗ୍ଧ ଶରୀରରେ ଚିତ୍ରଣ କରି ସେ ଭଙ୍ଗମାର ସମସ୍ତ ବିଭବକୁ ପରିପୁଷ୍ଟ 
କରିପାରିଛନ୍ତି । ବସ୍ତର ଧାରଣରେ ପୃଷ୍ଟି ହିନ୍ଦୁ ପରମ୍ପରାର ଧୋତି, ମୁକୁଳା ଦେହ ଓ 
ଟୋପିକିରୀଟ ବା ମୋଗଲ ପରମ୍ପରାର ପାଇଜାମା, କୁର୍ରଗା ଓ ପଗଡ଼ିର ଅବତାରଣା 
କରିଛନ୍ତି । ଚିତ୍ରଗୁଡ଼ିକର ବର୍ଭୁଳ ଭାବ ଆଣିବା ପାଇଁ ସେ ମୂଳରେଖାର ପାର୍ଶ୍ଵରେ ଛୋଟ 
ଛୋଟ ରେଖାଗୁଡ଼ିକୁ କ୍ରମରେ ଆଙ୍କିବାର ପଦ୍ଧତିକୁ ଆପଣେଇଛନ୍ତି । ଚିତ୍ରରେ 
ରୋମାବଳୀ ଓ ବର୍ଭନର ବ୍ୟବହାର ସମ୍ପର୍କରେ ଏବର୍‌ହାର୍ଡ଼ ଫିସର୍‌ ବିଭିନ୍ନ ଓଡ଼ିଶୀ ଚିତ୍ରକୁ 
ନେଇ ଗୋଟିଏ ଚମତ୍କାର ଆଲୋଚନା କରିଛନ୍ତି (ଫିସର୍‌, Hair and Shading in 
Paintings of Orissa in Rupa Pratirupa, ୧ ୯୮୨) ଜୀବଜତ୍ତୁ, ଗଛଲତା, 
ସ୍ଥାପତ୍ୟ ପ୍ରଭୃତି ଆଙ୍କିବାରେ ପୃଷ୍ଟି ସିଦ୍ଧହସ୍ତ । ବିବାହ ଓ ବିଜୟ ପଟୁଆର ପୃଷ୍ଟିଙ୍କର ଅନ୍ୟ 
ଗୋଟିଏ ଆମୋଦଦାୟକ ରୂପକନ୍ପ । ପୃଷ୍ଟିଙ୍କର ସମଗ୍ର ଚିତ୍ରାବଳୀକୁ ଅନୁଶୀଳନ କଲେ 
ଜଣାଯାଏ, ପୃଷ୍ଟି ଜଣେ ଅଭିଜ୍ଞ ଓ ସୃଜନଧର୍ମୀ ଚିତ୍ରକର ଯିଏ ତାଳପତ୍ର ଚିତ୍ରଶୈଳୀର 
ବୃହତ୍ତର ଗଣ୍ଡି ଭିତରେ ରହି ମଧ୍ଯ ନିଜର ଶୈନ୍ପିକ ଚାତୁରୀ ପ୍ରତିପାଦିତ କରିପାରିଛନ୍ତି । 


ଜଳନ୍ତର ଗଡ଼ର ବଳଭଦ୍‌ ପାଠୀ ଲାବଣ୍ୟବତୀ, ଗୀତ ଗୋବିନ୍ଦ ଓ 
ଉଷାଭିଳାଷ କାବ୍ୟ ମଧ୍ଯ ଚିତ୍ରଣ କରିଛନ୍ତି । ଅନ୍ୟାନ୍ୟ ଲାବଣ୍ୟବତୀ ପୋଥୁୂ ଅପେକ୍ଷା 
ପାଠୀଙ୍କର ଲାବଣ୍ୟବତୀ ପୋଥୂରେ ରାମାୟଣ ଖଣ୍ଡବିସ୍ତତ ଭାବରେ ରୂପାୟିତ । 
ଏହି ପୋଥ୍‌ରେ ଚିତ୍ରାବଳୀ ପ୍ରକରଣ ସଂଯତ, ପୁରୁଷ ଓ ନାରୀଙ୍କ ଦେହ ସ୍ତୀତ ଏବଂ 
ରେଖାବିନ୍ୟାସୂରେ ବର୍ଧୁଳ ଛନ୍ଦ ପରିଲକ୍ଷିତ ହୁଏ । ପୁରୁଷଙ୍କ ସିଂହକଟି ଉପରେ 
ବିସ୍ତାରିତ ବପୁ ଓ ବଳିଷ୍ଠ ସ୍କନ୍ଧ ଖୁବ କାବ୍ୟିକ ଲାଗେ । ହାତ ପାଦ ଲମ୍ବା ଓ ବିପୁଳ, 
ଚକ୍ଷୁ ବିସ୍ତାରିତ ଓ ତା'ରି ମଧ୍ୟରେ ଡୋଳା ଅତ୍ଯନ୍ତ ସ୍ପଷ୍ଟ । ବଳଭଦ୍ର ପାଠୀଙ୍କ 
ଚିତ୍ରଶୈଳୀରେ ବୁଗୁଡ଼ା ଭିରିଚିତ୍ରର ପ୍ରଭାବ ଅନୁଭୂତ ହୁଏ । ଜଳନ୍ତରଗଡ଼ ଯଦିଓ 
ଅଧୁନା ଆନ୍ଧ୍ରପ୍ରଦେଶରେ, ତାହା ଏକଦା ଓଡ଼ିଆ ସାହିତ୍ୟ ଓ କଳାର ପେଣ୍ଠ ଥୁଲା । 
ଜଳନ୍ତରର ରାଜା ରାମକୃଷ୍ଣଦେବ ଛୋଟରାୟ ପ୍ରହଲାଦ ନାଟକ ରଚନା କରିଥୁଲେ । 
ଏହା ସେହିଦିନ ଠାରୁ ଦକ୍ଷିଣ ଓଡ଼ିଶାର ଏକ ବଳିଷ୍ଠ ନାଟକ ପରମ୍ପରା ଭାବେ ତିଷଶ୍ରି 
ରହିଛି । ବଳଭଦ୍ର ପାଠୀଙ୍କ ପୋଥୁଚିତ୍ରକୁ ଶୈଳୀ ଦ୍ରଷ୍ଟିରୁ ଅଷ୍ଟାଦଶ ଶତାବ୍ଦୀର ଶେଷ 
ଓ ଉନବିଂଶ ଶତାଦ୍ଦୀର ଆରମ୍ଭରେ ଚିହ୍ନଟ କରାଯାଇପାରେ । 

ବାରିପଦାରେ ଅନ୍ୟ ଗୋଟିଏ ପୋଥୁଚିତ୍ରଶାଳ ଚିତ୍ରକାର କରଣ ଶତ୍ରଘ୍ନଙ୍କ କାମରୁ 
ଚିହ୍ନଟ କରିହେଉଛି । ଚିତ୍ରକାର ଉପେନ୍ଦ୍ରରଞ୍ଜଙ୍କ ବୈଦେହୀଶ ବିଳାସ ପୋଥୁକୁ ୧୮୩୨ / 
୩୩ ଖ୍ରୀଷ୍ଟାଦ୍ଦରେ ରାଜା ରାମଚନ୍ଦ୍ର ( ଭଞ୍ଜ )ଙ୍କ ଅମଳରେ ମାଘ ଶୁକ୍ସ ତୃତୀୟାରେ ସମାପନ 
କରିଛନ୍ତି । ସେ ନିଜକୁ ଜଣେ ବିଚକ୍ଷଣ ବିନ୍ଧାଣି ବୋଲି ଅଭିହିତ କରିଛନ୍ତି । ବାରିପଦା 
ବୈଦେହୀଶ ବିଳାସର ପତ୍ରଗୁଡ଼ିକ ପୋଥ୍‌ଖେଦାରେ ସ୍ଵତନ୍ତ୍ର ଭାବେ ଖେଟା ଖେଟା ନ ରହି 
ସୂତାଦ୍ଧାରା କଡ଼ବାଗିଆ ବନ୍ଧାହୋଇ ପଟଟଚିତ୍ର ସ୍ଵରୂପର ଭ୍ରମ ସୃଷ୍ଟି କରୁଛି । ସେଥୂରେ 
ଉତ୍‌କୀର୍ଣ୍ଣ ପାଠ ପତ୍ରର ପିଠିକଡ଼ ଓ ପେଟ କଡ଼ ହେଇ ଲେଖାହେଲା ବେଳକୁ ଚିତ୍ରର 
ବିସ୍ତାର ଚାରିପାଞ୍ଚ ପତ୍ରଧରି ଗୋଟିଏ ପଟକୁ ହିଁ ଆବୋରି ରହୁଛି । ଏଣୁ ଚିତ୍ରଗୁଡ଼ିକ 
ସୁବିଧା ଭାବେ ଦେଖିହେଲା ବେଳକୁ ପାଠ ସହଜ ବାଗରେ ପଡ଼ିହେଉନି । ଯଦିଓ ଏଭଳି 
ଶୈଳୀ କିଛି ଗୀତଗୋବିନ୍ଦ ଚିତ୍ର ବା ଦଶାବତାର ଚିତ୍ର ପାଇଁ ପୁରୀ ଓ ଗଞ୍ଜାମ ଅଞ୍ଚଳରେ 
ବ୍ୟବହୃତ ହେଉଥୁଲେ ମଧ୍ଯ ଏହି ଚିତ୍ରଗୁଡ଼ିକ ସହିତ ପାଠ ସନିବେଶିତ ନଥୁବାରୁ ବାରିପଦାର 
ବୈଦେହୀଶ ବିଳାସର ଅସୁବିଧା ଏଠି ଉପୁଜୁନି । 


ବାରିପଦା ବୈଦେହୀଶ ବିଳାସର ଚିତ୍ର ସଂଯୋଜନାରେ ଅନ୍ୟ ଏକ ବିଷମତା 
ମଧ୍ଯ ଦେଖାଯାଏ । ଲମ୍ବା ଚିତ୍ରଗୁଡ଼ିକୁ ତାଳପତ୍ରର ଚଉଡ଼ା ଭିତରେ ଠିଆ ବାଗରେ ନ କରି 
ପଟ ବାଗରେ କରିବା ଲେଖନକାରଙ୍କ ଏକ ନିଜସ୍ଵ ଧାରାଭଳି ଲାଗେ । ଦର୍ଶକଙ୍କ ମନକୁ 
ଆମୋଦିତ କଲାଭଳି ଆଉ ଏକ ଚିତ୍ରଉତ୍ସୁକତା ହେଲା ଚିତ୍ରର ମଖଝି ମଝିରେ ଅକ୍ଷର 
ସଜାଣ । ଅକ୍ଷର ଧାଡ଼ିଗୁଡ଼ିକ ନିର୍ଦ୍ଦିଷ୍ଟ ଭାବେ ପତ୍ରର ବାଁ, ଡାହାଣ ବା ମଝିରେ ଭୂମିକୁ 
ସମାନ୍ତରାଳ କରି ଧାଡ଼ି ଧାଡ଼ି ହୋଇ ଖୋଦିତ ନ ହୋଇ ଚିତ୍ରକାର୍ଯ୍ୟ ସମାପନ ପରେ 
ଯେତିକି ସ୍ଥାନ ଛାଡ଼ି ହେଇଛି ତା'ରି ଭିତରେ ବରୁିଳାକାରରେ ଲେଖାହେବା ଏକ ଅଭିନବ 
ଧାରା । ଅବଶ୍ୟ ଏଭଳି ଚିତ୍ର ଓ ପାଠ ରଚନା କେବଳ ବୈଦେହୀଶ ବିଳାସ କ୍ଷେତ୍ରରେ 
ଘଟିନି, ତା'ର ଅନ୍ୟ ଏକ ଉଦାହରଣ ହେଲା ରିଟ୍‌ବର୍ଗ ସଂଗ୍ରହାଳୟ ଦ୍ଵାରା ପ୍ରକାଶିତ 
ରସିକ ହାରାବଳୀର ଚିତ୍ରାବଳୀ । ବାରିପଦା ବୈଦେହୀଶ ବିଳାସର ରେଖାବିନ୍ୟାସରେ 
ଶୀଘ୍ରତା, ଅସମ୍ପୂର୍ଣତା ଅନ୍ୟ ଏକ କଉତୁକିଆ ବିଭବ । ଏହା ସହିତ ବର୍ଣ୍ଣପ୍ରୟୋଗରେ 
ବେଳେବେଳେ ଜଳରଙ୍ଗର ସ୍ଵଚ୍ଛତା ତ ଆଉ ବେଳେ ଗାଢ଼ ପ୍ରଲେପ ଚିତ୍ରଗୁଡ଼ିକୁ ଭାସମାନତା 
ଓ ସ୍ଥିତିସ୍ଥାପକତା ଭିରିରେ ଜଡ଼େଇ ରଖୁଛି । 


ଶତ୍ରଘ୍ଙ୍କ ହାତଅଙ୍କା ଅନ୍ୟ ଏକ ବୈଦେହୀଶ ବିଳାସ ଵଜୁରିକ୍୍‌ ନଗରୀର ରିଟ୍‌ବର୍ଗ 
ସଂଗ୍ରହାଳୟରେ ପ୍ରଦର୍ଶିତ । ବାରିପଦା ପୋଥୁଠାରୁ ଆହୁରି ଦୀର୍ଘ ଏହି ପୋଥୂର ଏଗାରଟି 
ପତ୍ର ସୂତା ଦ୍ଵାରା ଛହି ହୋଇ ଏକର୍ଡିୟନ ଭଳି ଲାଗୁଛି । ମ୍ୟୁଜିୟମ୍‌ରେ ଏବଂ ଅନ୍ୟ ତିନି 

ପତ୍ର ନୂଆଦିଲ୍ଲୀର ଏକ ଘରୋଇ ସଂଗ୍ରହରେ ଅଛି । ଏହି ବିକ୍ଷିପ୍ତ ବୈଦେହୀଶ ବିଳାସର 
ପୋଥୁଚିତ୍ରଗୁଡ଼ିକ ଶତୃଘ୍ଙ୍କ କୃତି ହୋଇଥ୍‌ଲେ ମଧ୍ଯ ଏଥୂରେ ପାଠଲେଖନ ପାରମ୍ପରିକ 
ଭାବେ ନିର୍ଦଦିଷ୍ଠ ସ୍ଥାନ ଭିତରେ କରାଯାଇଛି । 


ଖଲ୍ଲିକୋଟର ପଟଚିତ୍ର ଶାଳ ସମ୍ପର୍କରେ ଆଗରୁ ଆଲୋଚନା କରାଯାଇଛି । 
ଖଲ୍ଲିକୋଟ ସନିକଟସ୍ଥ ବାଲୁକେଶ୍ଵର ଶାସନର ମିଢ୍ଛା ପାଟଯୋଶୀ ରଘୁନାଥ ପୃଷ୍ିଙ୍କ ସହିତ 
ତୁଳନୀୟ ନହେଲେ ମଧ୍ଯ ଜଣେ ପ୍ରଗଳ୍ଲଭ ଲେଖନକାର । ତାଙ୍କ ଦ୍ଵାରା ଚିତ୍ରିତ ତିନି ଗୋଟି 
ବୈଦେହୀଶ ବିଳାସ ପୋଥ୍‌ ଗୁଜୁରାଟର ମହାବୀର ଆରାଧନା କେନ୍ଦ୍ର ନୂଆଦିଲ୍ଲୀ ଏବଂ 
ଆଶୁତୋଷ ମ୍ୟୁଜିୟମ୍‌ରେ ପ୍ରଦର୍ଶିତ ହୋଇଛି । ସବୁପୋଥୂଗୁଡ଼ିକରେ ମିଚ୍ଛା ପାଟଯୋଶୀ 
ପୁଷ୍ଚିକା ସନିବେଶିତ କରି ଚିତ୍ର ନିର୍ମାଣର ଦିନ ସଠିକ ଭାବେ ଉଲ୍ଲେଖ କରିଛନ୍ତି । ଏହି 
ତିନୋଟି ପୋଥଚିତ୍ର ସହିତ ରିଟବର୍ଗ ମ୍ୟୁଜିୟମ୍‌ର ଅଠରଗୋଟି ଚିତ୍ରିତ ପତ୍ରକୁ ବିଚାରକୁ 
ନିଆଯାଇପାରେ । ବିଭିନ୍ନ ସଂଗ୍ରହାଳୟରେ ସଂରକ୍ଷିତ ଏହି ଚିତ୍ରପୋଥୁଗୁଡ଼ିକରେ ବହୁ 
ଘଟଣାବଳୀର ପୁନରାବୃତ୍ତି ଏବଂ ଚିତ୍ରଗୁଡ଼ିକର ଧାରା ଓ ବିନ୍ଯାସରେ ସାମଞ୍ଜସ୍ୟ ଓ 
ସମଦୂଶ୍ୟତାରୁ ଧାରଣା କରିହେଉଛି ଯେ ପାଟଯୋଶୀ ଏକାସାଙ୍ଗରେ ତିନିଚାରିଗୋଟି 
ନକଲ ରଚନା କରୁଥ୍‌ଲେ ଏବଂ ପାଖରେ ଗ୍ରାହକ ପହଞ୍ଚଗଲେ ନିବ୍ୁତା ଭାବେ ବଛାବଛି 
ନକରି ବିନା ବିଚାରରେ ଏଥ୍‌ରୁ ସେଥୁରୁ ପୁଳାଏ ପୁଳାଏ ନଥ୍‌ କରି ଦେଇଥ୍‌ବାରୁ ଏବେ 
ଆମେ ଗୋଟିଏ ଗୋଟିଏ ପୋଥ୍‌ରେ ଏକାଭଳି ଦି ଦି' ତିନି ତିନି ପତ୍ର ପାଇଛୁ । 


ଓଡ଼ିଶା ରାଜ୍ୟ ସଂଗ୍ରହାଳୟରେ ଥୁବା ତାଳପତ୍ର ଉପରେ ମିଚ୍ଛା ପାଟଯୋଶୀଙ୍କ 
ଅଙ୍କିତ ଠିଆବଢ଼ିଆଚିତ୍ର ପଟ ପରମ୍ପରାର ଏକ ଅନୁଦିତ ରଚନା । ଯେଉଁ ଧାର୍ମିକ ବ୍ୟବସ୍ଥାକୁ 
ନେଇ ବୁଗୁଡ଼ା ବିରଞ୍ଚନାରାୟଣ କାନ୍ଭୁରେ ପଟଚିତ୍ର ଅଙ୍କିତ ହେଇଥଲା, ପାଟଯୋଶୀଙ୍କ 
ତାଳପତ୍ର ଠିଆବଡଢ଼ିଆ ମଧ୍ଯ ସେହି ଉଦ୍ଦେଶ୍ୟ ସାଧୂତ କରୁଛି । 


ଗଞ୍ଜାମ ଗଡ଼ମୁଠା ଚଷାନିମଖଣ୍ଡି ଗାଁଁର ସାରଥ୍‌ ମାଦଳା ପଟ୍ଟନାୟକଙ୍କ 
ଅଧ୍ଯାତ୍ରାମାୟଣର ଚିତ୍ରାବଳୀ ବୈଦେହୀଶ ବିଳାସ ଚିତ୍ରର ସାଦୃଶ୍ୟ ରକ୍ଷା କରେ । ତାଙ୍କ 
ଦ୍ଵାରା ଅଙ୍କିତ ଦିଲ୍ଲୀ ଜାତୀୟ ସଂଗ୍ରହାଳୟରେ ପ୍ରଦର୍ଶିତ ଆର୍ରତ୍ରାଣ ଚଉତିଶା ରଘୁନାଥଙ୍କ 
ଆଇଁତ୍ରାଣ ଚଉତିଶାର ପାଖାପାଖ୍‌ କାମ ହେଇଥୁଲେ ମଧ୍ଯ ଏଥୁରେ ବ୍ୟକ୍ତିଗତ ଶୈଳୀର 
ଝଲକ ପାଇହେଉଛି । ସାରଥୀ ମାଦଳାଙ୍କ ହାତକାମ ଖୁବ ବିଚକ୍ଷଣ । ଅନୁମାନ କରାଯାଉଛି 
ମିଳ଼୍ାପାଟଯୋଶୀ ଗୋଟିଏ ପୋଥ୍‌ ସାରିବାକୁ ସାତ ଆଠ ବର୍ଷ ସମୟ ନେଲାବେଳକୁ 
ସାରଥୀ ମାଦଳା ବର୍ଷକରେ ପୋଥ୍‌ଟି ରଚନା କରିଦେଉଥ୍‌ଲେ । କିନ୍ତୁ ଉଭୟ ଶିଳ୍ପୀଙ୍କ 

ହାତକାମକୁ ତୁଳନା କଲେ ଲାଗିବ ମିଚ୍ଛାଙ୍କ ଶିଳ୍ପ ରଚନାରେ ଓ ରୂପ ବର୍ଣ୍ଣନାରେ ଏକ 
ନିର୍ଦିଷ୍ଟ ଧାରାର ସୂଚନା ମିଳୁଥ୍‌ବା ସ୍ଥଳେ ମାଦଳାଙ୍କ କାମ ଏକରକମ ହଡ଼ବଡ଼ିଆ ଓ 
ତରବରିଆ । 


ଡ଼େଙ୍କାନାଳର ବ୍ରଜନାଥ ବଡ଼ଜେନା ଅଷ୍ଟାଦଶ ଶତାଦ୍ଦୀ ଶେଷଭାଗରେ ରଚନା 
କରିଥ୍‌ବା ଭାଗବତ ପୁରାଣ ଅନ୍ୟ ଏକ ଶୈଳୀର ସୂଚନା ଦିଏ । ଏହି ଚିତ୍ରିତ ତାଳପତ୍ର 
ପୋଥୁଟି ଶ୍ରୀକାକୁଲମ୍‌ ତାଲୁକର ଭିଲିଙ୍କି ଗାଁରୁ ପ୍ରାପ୍ର । ପୁଷ୍ଠିକାଯୁକ୍ତ ଏହି ଚିତ୍ରିତ ପୋଥୁଟି 
୧୭୯୫ରେ ଅଙ୍କିତ ଓ ଓଡ଼ିଶାର ଅନ୍ୟତମ ପୁରୁଣା ପୋଥ୍‌ ଭାବେ ପରିଗଣିତ ଏବଂ 
ସମ୍ବଲପୁର ବିଶ୍ଵବିଦ୍ୟାଳୟରେ ସଂଗୃହୀତ । ବଡ଼ଜେନାଙ୍କ ଚିତ୍ରଗୁଡ଼ିକର କଳ୍ପନା ଅତ୍ୟନ୍ତ 
ବିଜ୍ଞତାପୂର୍ଣ୍ଣ ଯଦିଓ ତାଙ୍କ ରୂପ ରଚନାରେ ଏିକ୍ୟତାନ ପରିଦୃଷ୍ଟ ହୁଏନାହିଁ । ରେଖା ପରିଷ୍କାର 
ନୁହେଁ କିନ୍ତୁ ଯନୂର ସହିତ ଅଙ୍କିତ । ତାଙ୍କର ଚିତ୍ରଗୁଡ଼ିକରେ ସାଧୁସନ୍ାସୀ, ଶ୍ଵଶ୍ରଯୁକ୍ତ 
ମୁଖମଣ୍ଡଳ ଏବଂ ମାନବ ରୂପଧାରୀ ଦେବତା ଓ ଦାନବ ଚରିତ୍ର କୌତୁହଳ ସୃଷ୍ଟି କରନ୍ତି । 
(Fିଶ, The Bhagavata Purana, ୧୯୮୭) | 


ଘୁମୁସର ଅଞ୍ଚଳରେ ଲେଖନକାର ରାମକୃଷ୍ଣ ଦାସଙ୍କ ଚିତ୍ରକାମକୁ ଢେପି ଦାସ ଓ 
ଜୋଆନା ଡ୍ଜିଲିୟମସ୍‌ ରଘୁନାଥ ପୃଷ୍ଚିଙ୍କର ଶିଳ୍ପୀଜୀବନର ପ୍ରଥମ କାମ ସହିତ ତୁଳନା 
କରିଛନ୍ତି । ରାମକୃଷ୍ଣଙ୍କ ଚିତ୍ର ରଚନା ସଂକ୍ଷିପ୍ତ ଦେହର ଗଠନ ବର୍ରୁଳ ଓ ରୂପଯୋଜନା 
ସରଳ । ପୁଷ୍ଠିକା ରାମକୃଷ୍ଣଙ୍କ ସମୟ ବା ସ୍ଥାନ ଉଲ୍ଲେଖ କରିନଥ୍‌ଲେ ମଧ୍ଯ ସେ ଘୁମୁସର 
ଅଞ୍ଚଳର, ହୁଏତ ଖଲ୍ଲିକୋଟ ବା ଧରାକୋଟର ହେଇଥୂ୍‌ବେ ବୋଲି ଅନୁମାନ କରିହେଉଛି । 
ରାମକୃଷ୍ଣଙ୍କ ଚିତ୍ରିତ ଗୀତଗୋବିନ୍ଦ ଓଡ଼ିଶା ରାଜ୍ୟ ସଂଗ୍ରହାଳୟ, ଅହମ୍ଦାବାଦର ଏଲ୍‌.ଡି. 
ଇନ୍‌ଷ୍ଟିଚ୍ୟୁଟ୍‌ ନୂଆଦିଲ୍ଲୀର ଜାତୀୟ ସଂଗ୍ରହାଳୟ, ସ୍ପେବୃସର ସଂଗ୍ରହ, ନିଉୟଙ୍କ ପବ୍ଲିକ୍‌ 
ଲାଇବ୍ରେରୀ ଓ ଅନ୍ୟାନ୍ୟ ବ୍ୟକ୍ତିଗତ ସଂଗ୍ରହରେ ମଧ୍ଯ ଗଳ୍ଛିତ । କୁହାଯାଉଛି ରଘୁନାଥ ପୃଷ୍ଟି 
ତାଙ୍କ ଆଦ୍ୟ ଜୀବନରେ ରାମକୃଷ୍ଣଙ୍କ ଶାଳରେ କାମ କରୁଥାଇ ପାରନ୍ତି । ରାମକୃଷ୍ଣଙ୍କ 
କୁଞ୍ଜରଚନା ରଘୁନାଥଙ୍କୁ ପ୍ରଥମେ ପ୍ରଥମେ ପ୍ରଭାବିତ କରିଛି । ସେଭଳି ରାମକୃଷ୍ଣଙ୍କ 
ଏକାଧାରରେ ଗ୍ରଥ୍ତ ଅର୍ଵବୃତ୍ତାକାର ଲୁଗା ଡିଜାଇନ୍‌ ବା ଦୁଃଶାସନ ଓ ସୁଦାମାଙ୍କ ଅପେକ୍ଷାକୃତ 
ବଡ଼ ମୁଣ୍ଡ ରଘୁନାଥଙ୍କ ଚିତ୍ରରେ ପ୍ରତିବିନ୍ଭିତ ହୋଇଛି । 


ରିଟ୍‌ବର୍ଗ ମ୍ୟୁଜିୟମ୍‌ର ରେଖାଚିତ୍ରଯୁକ୍ତ ଗୀତଗୋବିନ୍ଦ ପୋଥ୍‌କୁ ଶୈଳୀ ଦୃଷ୍ଟିରୁ 
ଆମେ ପାରଳାଖେମଣ୍ଡି ଲେଖନକାରଙ୍କ କାମବୋଲି ଆପାତତଃ ସ୍ଥିର କରିଛୁ । ଏହି 
ପୋଥ୍‌ ଚିତ୍ରରେ ରାଧା ତଥା ସଖୀମାନେ ସାଧାରଣ ଉଚ୍ଚର, କୃଷ୍ଣଙ୍କର କଟି କ୍ଷୀଣ, ବକ୍ଷ 

ପ୍ରଶସ୍ତ ଯାହାକୁ ଓଲଟ କୁମ୍ଭ ଆଖ୍ୟା ଦିଆଯାଇପାରେ, ପିନ୍ଧା ଲୁଗାର ପଣତ ଉତ୍ଞୀୟମାନ, 

` ରତିଲଗ୍ନା ରାଧା ଓ କୃଷ୍ଣଙ୍କ ଶରୀର ଗଠନ ବେଶ ସୁଠାମ ଓ ସବୁଗୁଡ଼ିକ ପଖାମୁହଁ । 
ମେଳିଆପୁଟର ରାଧାକୃଷ୍ଣ ମନ୍ଦିରର କୃଷ୍ଣଲୀଳା ଚିତ୍ରର ରୂପବର୍ଣ୍ଣନ ସହିତ ଏହି ଗୀତ ଗୋବିନ୍ଦ 
ପୋଥ୍‌ର କେତେକ ସାମଞ୍ଜସ୍ୟ ଅଛି । ଗୀତଗୋବିନ୍ଦ ଚିତ୍ରରେ ଉଭୟ ଶାଡ଼ି ଓ ଲେହଙ୍ଗାର 
ବ୍ୟବହାର । ଅସୁରମାନଙ୍କ କ୍ଷେତ୍ରରେ ଉଭୟ ଲୁଗା ଓ ଜାମାର ବ୍ୟବହାର ଓ ଗୋପୀମାନଙ୍କ 
ବେଶଭୂଷାରେ ଉଭୟ ଲମ୍ବାବେଣୀ ଓ ଜୁଡ଼ା ଏବଂ ନୃତ୍ୟରତା ଗୋପାଙ୍ଗନାଙ୍କ ପଦ୍ମଖଚିତ 
ସ୍ତନ ବନ୍ଧ ସହିତ କାଞ୍ଚଲା ଏହି ଶୈଳୀକୁ ଦକ୍ଷିଣ ଓଡ଼ିଶା ସହିତ ସମ୍ପର୍କିତ କରିଦେଉଛି । 
ଏହି ଚିତ୍ରର ରେଖା ସାବଲୀଳ ଓ ପରିବୃତ୍ତାକାର । ମୁହଁଗୁଡ଼ିକ ଗୋଲାକାର ଏବଂ ନାକରେ 
ନୋଥ, ଦଶ୍ି ଓ ଗୁଣା । ଦଶାବତାର ଚିତ୍ରରେ ପର୍ଶୁରାମ, ରାମ ଓ ବଳରାମଙ୍କ ଚାଲିରେ 
ବୀରଭଙ୍ଗୀ ଏବଂ ନୃସିଂହ ବିଦାରଣ ଚିତ୍ରରେ କ୍ରୋଧର ଅପୂର୍ବ ପ୍ରକରଣ ଗୀତଗୋବିନ୍ଦର 
ରୁଟିନ୍ନ ଚିତ୍ରଠାରୁ ଅଲଗା ଓ ଉନ୍ନତ କରିପାରିଛି । 


ରିଟ୍‌ବର୍ଗ ମ୍ୟୁଜିୟମ୍‌ର ଦେବୀମହାତ୍ମ୍ୟ ଉପରେ ଆଧାରିତ ଏକ ବିଖଣ୍ଡିତ 
ଚିତ୍ରପୋଥ୍‌ର ଶିଳ୍ପୀ କିଏ, ଏ ପର୍ଯ୍ୟନ୍ତ ତାହା ସ୍ଥିରୀକୃତ ହେଇପାରିନାହିଁ । ଏହି 
ପୋଥଚିତ୍ରଗୁଡ଼ିକ ପ୍ରଥମେ ରିଟ୍‌ବର୍ଗ ମ୍ୟୁଜିୟମ୍‌ଦ୍ଧାରା ପ୍ରକାଶିତ ‘ଓଡ଼ିଶା ବହି'ରେ ମୁଦ୍ରିତ 
ହୋଇଥୁଲା । ( ଫିସର୍‌, ମହାପାତ୍ର, ପାଠୀ, Orissa Kunst und Kulture, ୧୯୮୦ 
ପୃଷ୍ଠା ଦ୍ରଷ୍ଟବ୍ୟ) । ଏଥୁରେ ବ୍ୟବହୃତ ରେଖାର ସଂଯମ ଓ ପୁଙ୍ଖାନୁପୁଙ୍ଖତା, ଖୁବ୍‌ 
ନିଠେଇ ନିଠେଇ ଉତ୍‌କୀର୍ଣ୍ଣ କରିଥବା କୌଶଳପୂର୍ଣ୍ଣ ରେଖା ବିନ୍ୟାସ, ମହିଷାସୁର 
ଚିତ୍ରରେ ପ୍ରୟୋଗ କରାଯାଇଥ୍‌ବା ଘଞ୍ଚ ରେଖାର ପ୍ରୟୋଗ ଦ୍ଵାରା ସୃଷ୍ଟି କରାଯାଇଥୁବା 
ମାଂସଳ ଭାବ, ଜାମା ଓ କୁର୍ଭାମାନଙ୍କରେ କରାଯାଇଥ୍‌ବା ବିଭିନ୍ନ ଡିଜାଇନ୍‌, 
ରଥଗୁଡ଼ିକର ମଣ୍ଡଣି, ଏବଂ ଯୁଦ୍ଧରେ ବ୍ୟବହୃତ ଅସ୍ତଶସ୍ତର ପରିଚ୍ଛନ୍ନ ପ୍ରକାଶ ଏହି 
ଚାରୋଟି ଚିତ୍ରିତ ପତ୍ରକୁ ଜଣେ ପୋଖତ ଲେଖନକାରର ହାତକାମ ବୋଲି 
ସୂଚେଇଦିଏ । ପାରଳାଖେମଶ୍ଡି ଗୀତଗୋବିନ୍ଦ ଚିତ୍ରର ନୃସିଂହବିଦାରଣ ରୂପବିନ୍ୟାସରେ 
ସିଂହମୁଣ୍ଡର ପଖାଭଙ୍ଗୀ ଓ ଦେବୀମହାମ୍ୟ ଚିତ୍ରର ମହଷମର୍ଦଦିନୀ ଦୁର୍ଗାଙ୍କ ସିଂହ ମୁଖର 
ଆକାର ପ୍ରକାର ଏକା ଭଳି । ଦୁର୍ଗା ଯୁଦ୍ଧ କ୍ଷେତ୍ରରେ ଅବତୀର୍ଣ୍ଣ ହେଇଥୁବାରୁ ସାଧାରଣ 
ଭାବେ ପରିଦ୍ରଷ୍ଟ ତାଙ୍କ ବେଶଭୂଷାରେ ପରିବର୍ର୍ରନ ଲକ୍ଷ୍ୟକରାଯାଏ । ପାରମ୍ପରିକ 
ଭାବେ ପରିହିତ ଶାଢ଼ି ଏଠାରେ ଜାମା ଓ ଘାଘରାରେ ପରିବରିତ ହୋଇଯାଇଛି । 
ତାଙ୍କର ଛାମୁମୁହଁର ବିଗ୍ରହାନ୍ସିତ ରୂପ ଓ ପଖାମୁହଁର ମୂର୍ଭ-ବିମୂର୍ଭଭାବ ଖୁବ ରୋଚକ 
ହୋଇପାରିଛି । ଅସୁରମାନଙ୍କର ଯୁଦ୍ଧ ପଟୁଆରର ଦାମ୍ଭିକ ଆଡ଼ମ୍ବର ଯୁଦ୍ଧଭୂମିରେ 

ନିହତ ସେମାନଙ୍କ ଖଣ୍ଡ ବିଖଶ୍ତିତ ଅସହାୟ ଶରୀରମାନଙ୍କରେ ବିଡ଼ମ୍ବିତ । ମହିଷାସୁରର 
ନିଧନ ପରେ ଯୁଵ୍ଧଭୂମିରେ ଦଣ୍ଡାୟମାନ ହେଇ ସ୍ତୁତି କରୁଥ୍‌ବା ଦେବଗଣଙ୍କ ଠିଆ 
ହେବାର ଭଙ୍ଗୀ ଓ ହସ୍ତମୁଦ୍ରା ରଘୁନାଥ ପୃଷ୍ଟିଙ୍କ ଚିତ୍ର ଠାରୁ ସମ୍ପୂର୍ଣ୍ଣ ଅଲଗା ଏବଂ ତାହା 
ମଠମ୍କାଞ୍ଚେଲିର ଶୈଳୀର ପାଖାପାଷୁ । 


ସେଭଳି ରେଖାଚିତ୍ରଯୁକ୍ତ ରାମାୟଣର କେତୋଟି ପତ୍ର (ରିଟବର୍ଗ ଓଡ଼ିଶା ବହି, 
୧୯୮୦, ୨ ୫୦ ପୃଷ୍ଠା ଦ୍ରଷ୍ଟବ୍ୟ)ର ଶିଳ୍ପୀଙ୍କୁ ମଧ୍ଯ ଏ ଯାଏଁ ଠାବ କରାଯାଇ ପାରିନାହିଁ । ଏହି 
ଶିଳ୍ପୀଙ୍କ ଶୈଳୀର ବିଶେଷତ୍ଵ ହେଲା ଯୋଦ୍ଧା, ମର୍କଟ, ସେନା ତଥା ଯୋ୍ହସ୍ତୀ ଓ ଯୋଦ୍ଧୁଅଶ୍ରଙ୍କୁ 
ଏକାଭଳି ପତ୍ରରେ ବିକ୍ଷିପ୍ତ କରି ଚିତ୍ରଣ କରିବା । ଏହି ଚିତ୍ରଗୁଡ଼ିକର ପ୍ରଥମ ଦର୍ଶନରେ 
ରଥମାନଙ୍କ ବ୍ୟତୀତ ଅନ୍ୟାନ୍ୟ ଚିତ୍ରର କିଛି ଗୁରୁତ୍ଵ ଥୁଲା ଭଳି ମନେହୁଏ ନାହିଁ । ପତ୍ରର ମଝି 
ମଝିରେ ଜଣେ ଜଣେ ଯେଵଦ୍ଧା ତାଳପତ୍ରର ଠିଆ ବାଗକୁ ମାଡ଼ି ରହିଥୂଲେ ମଧ୍ୟ ଏତେ ଗହଳି 
ମଧ୍ଯରେ ସେମାନଙ୍କ ଉପସ୍ଥିତିକୁ ହେଜିବାକୁ ଆଖ୍‌ ଯାଉନି । ଦେବୀମହାମ୍ବ୍ୟ ଚିତ୍ରରେ ଅଙ୍କିତ 
ରଥ ଓ ଅସୁରମାନେ ଏତେ ପରିଚ୍ଛନ୍ନ ଭାବେ ଅଙ୍କିତ ଯେ ତାହା ଦୃଷ୍ଟିରୋଚକ ହେବା ପାଇଁ 
ବାଧ୍ଯ କରୁଛି । ଏହି ଚିତ୍ରଗୁଡ଼ିକୁ ପାରଳାଖେମଣ୍ଡି ରାଧାକାନ୍ତ ମଠର ହରେକୃଷ୍ଣ ମହାପାତ୍ରଙ୍କ 
ଦ୍ଵାରା ୧୯ ୨୩ ମସିହାରେ ପୁନର୍ନବିତ କରିଥୁବା ଚିତ୍ର ସହିତ ତୁଳନା କରାଯାଇପାରେ । ଯଦି 
ବିଶ୍ନାସ କରାଯାଇପାରେ ଯେ ହରେକୃଷ୍ଣ ମହାପାତ୍ର ମୋଟାମୋଟି ଭାବେ ପୁରୁଣାଚିତ୍ରର 
ଶୈଳୀକୁ ରକ୍ଷା କରିପାରିଛନ୍ତି, ତା'ହେଲେ ଆମ ତୁଳନା ଅର୍ଥପୂର୍ଣ୍ଣ ହେବ । 


ବ୍ରିଟିଶ୍‌ ମ୍ୟୁଜିୟମ୍‌ର ଭାଗବତ ପୁରାଣ (ରାସକ୍ରୀଡ଼ା ଚିତ୍ରାବଳୀଯୁକ୍ତ)ର ଚିତ୍ରଗୁଡ଼ିକୁ 
ଅଷ୍ଟାଦଶ ଶତାବ୍ଦୀର ବୋଲି ଜେରେମିୟା ପି. ଲୋଷ୍ଟି ଅନୁମାନ କରୁଛନ୍ତି । ଏହି ଚିତ୍ରଗୁଡ଼ିକରେ 
ବୃନ୍ଦାବନ ଲୀଳାରେ ପ୍ରଦର୍ଶିତ ଗୋପିନୀମାନଙ୍କ ଅଙ୍ଗ ସୌଷ୍ଠବର ଗୁଣ୍ଡଣିଭାବ, ଦୋଳାୟମାନ 
ହାତମାନଙ୍କର କର୍ମପ୍ରବଣତା, ପଣତର ଉଦଵଡୀୟମାନତା, ଅଳଙ୍କରଣରେ ଗୁରୁତ୍ନ ବେଣୀରେ 
କିଆଫ୍ୁଲର ବହୁଳ ବ୍ୟବହାର, ନୋଥର ଉଦ୍ଧଗତି, ହାତରେ ଶଙ୍ଖ ଓ କାଚମୁଠାର ଗୁରୁଗୁରୁ 
ଭାବରୁ କହିହେବ ଏହା ମଞ୍ଜୁଷା ଲେଖନକାରଙ୍କ ନାମ । ଶୈଳୀ ଦୃଷ୍ଟିରୁ ରିଟ୍‌ବର୍ଗ 
ପାରଳାଖେମଣ୍ଡି ଗୀତଗୋବିନ୍ଦ ପୋଥ୍‌ ଏହି ଭାଗବତ ପୁରାଣ ଠାରୁ ପୁରୁଣା ମନେହୁଏ । 
ଭାଗବତ ପୁରାଣରେ ବ୍ୟବହୁତ ସ୍ଥାପତ୍ୟ, ପିଢ଼ମଣ୍ଡପ, ତୋରଣ ଓ ସ୍ତମ୍ଭ ଗଢ଼ଣର ଅସାମ୍ୟ 
ଏହାକୁ ଉନବିଂଶ ଶତାଦ୍ଦୀର ପ୍ରାରମ୍ଭରେ ଅବସ୍ଥାପିତ କରେ । ଏହି ପୋଥୁର ରଙ୍ଗିନ ଚିତ୍ର 
ମୁଖ୍ୟତଃ ଉପବନର ଦୃଶ୍ୟ ଏବଂ ଏହା ସାଧାରଣତଃ ପୋଥୂଚିତ୍ର ଭାଷାର ବୃହରର ରଚନା 
ବିବିଧତା ମଧ୍ଯରେ କ୍ରେନ୍ଦୀଭୂତ । ସବୁଠାରୁ ଆକର୍ଷଣୀୟ ମନେହୁଏ ଗୋପୀମାନଙ୍କ 
ଦୁଗ୍ଧଦୋହନ ଚିତ୍ର । 

କବି ବାଲାଜୀ ପଟ୍ଟନାୟକଙ୍କ ( ? ) ରାଧାକୃଷ୍ଣ କେଳୀଚିତ୍ର ଶୈଳୀ ଦୃଷ୍ଟିରୁ ବିପ୍ର 
ଧନଞ୍ଜୟଙ୍କ ଓଡ଼ିଶା ରାଜ୍ୟ ସଂଗହାଳୟର ଗୀତଗୋବିନ୍ଦ ଚିତ୍ରପୋଥ୍‌ର ସମସ୍ତନ୍ଧ । ଏଥୁରେ 
ଚିତ୍ବିତ ଉପବନ ଦୃଶ୍ୟରେ ଫ୍ରଲମାଣ୍ଡଣାମାନଙ୍କ ଅବସ୍ଥିତି, ଯମୁନା ନଦୀ, ଲତାକୁଞ, ପିଢ଼କୁଞ୍ଜର 
ସ୍ଥାପତ୍ୟ, ଗୋବସ, ହରିଣ, ଜହରାତିର ଆଭାସ ରାଧାକୃଷ୍ଣ କେଳୀଚିତ୍ରକୁ ଗୀତଗୋବିନ୍ଦ ଚିତ୍ରର 
ନିକଟତର କରିଦିଏ । ବିଶେଷକରି ରାଧା ଓ ସଖୀମାନଙ୍କର ଶାଡଢ଼ିପିନ୍ଧାର ଢଙ୍ଗ, ମୁକୁଳା 
ବକ୍ଷଭାଗ, ପେଣ୍ଡା, ବେଣ୍ଟିଜୁଡ଼ା, ନାକର ନୋଥଗୁଣା ପୁଣି ମୟୂରର ଚିତ୍ରଣ ଏବଂ ସର୍ବୋପରି 
ରତିବନ୍ଧର ବିଭିନ୍ନ ଅବସ୍ଥା ଚିତ୍ରକାରଙ୍କ ପୋଖତ ହାତର ପରିଚୟ ଦିଏ । 


ବ୍ରିଟିଶ୍‌ ମ୍ୟୁଜିୟମ୍‌ର ତୃତୀୟ ପୋଥ, ଅକୁର ଉପାଖ୍ୟାନର ଦୀର୍ଘାୟିତ ତନୁ, କ୍ଷୀଣକଟି 
ଉପରେ ସ୍ଵଚ୍ଛନ୍ଦରେ ଦୋଳୟିତ ବକ୍ଷ ଓ ସ୍ତନଭାର ଏବଂ ଠିଆ ହେବା ଭଙ୍ଗୀରେ କୋଣକଭାବ, 
କୋଣାକାର ମୁଖମଣ୍ଡଳ, ଉନ୍ନତ ନାସିକା ଓ ବିସ୍ତାରିତ ମୀନନୟନର ପ୍ରୟୋଗ ଦୃଷ୍ଟିରୁ ଏହାକୁ 
ପୁରୀଶୈଳୀର ବୋଲି ଅନୁମାନ କରାଯାଇପାରେ । ଏଥୁରେ ଅନୁଭୂତ ହେଉଥୁବା 
ବଙ୍ଗଳାପଟର ପ୍ରତିଫଳନକୁ ମଧ୍ଯ ଅସ୍ଵୀକାର କରାଯାଇ ପାରେନା ! ରେଖାବିନ୍ୟାସ ପୋଖତ 
ନହେଲେ ମଧ୍ଯ କେତୋଟି ମୌଳିକ ଛଟାକୁ ଆୟତ କରିବାରେ ଲେଖନକାର ପାରଙ୍ଗମ । 
ସର୍ବୋପରି ଯମୁନା ଜଳରେ ସହସ୍ର ଫେଣାଦ୍ଵାରା ଭୂଷିତ ବଳଭଦ୍ର-ଅନନ୍ତ ଓ ଜଗନ୍ନାଥ ବିଷ୍ଣୁଙ୍କ 
ବିଶ୍ଵରୂପ ଚିତ୍ରଣ ଅତ୍ୟନ୍ତ ସାହସିକତାର ପରିଚୟ ଦିଏ । ଏହି ଦୁଇଟି ରୂପକଳ୍ପ ମଧ୍ଯ ଚିତ୍ରକାରଙ୍କୁ 
ପୁରୀ ଅଞ୍ଚଳର ବୋଲି ଚିହ୍ମେଇ ଦିଏ । ଏହି ତାଳପତ୍ର ଚିତ୍ରଗୁଡ଼ିକୁ ଆଶୁତୋଷ ମ୍ୟୁଜିୟମ୍‌ରେ 
ସଂରକ୍ଷିତ ଗଜ୍େେନ୍ଦ୍ରମୋକ୍ଷ, ବିଷୁତ୍ରିବିକ୍ରମ ପଟାଚିତ୍ର ସହିତ ତୁଳନା କରାଯାଇପାରେ । 
ଉଲ୍ଲେଖଯୋଗ୍ୟ ଯେ ଏହି ଦୁଇଟି ପଟାଚିତ୍ର ଭାଗବତ ପୋଥୁର ମଲାଟ । 


= ୪ —- 


ତାଳପତ୍ର ଚିତ୍ରର ମୂଳ ସମ୍ପଦ ହେଲା ରେଖା । ତେଣୁ ଲେଖନକାରଙ୍କ ଚିତ୍ରକାମକୁ 
ରେଖାପ୍ରଧାନ କୁହାଯିବା ସମୀଚୀନ ହେବ । ରେଖାର ପ୍ରକରଣ ଏକ ମଧ୍ଯଯୁଗୀୟ 
ପ୍ରବୃତି । ଏହାର ପ୍ରଥମ ଉନ୍ମେଷକୁ ନେଇ ବିଭିନ୍ନ ଗବେଷକଙ୍କ ଭିନ୍ନ ଭିନ୍ନ ମତ ରହିଛି । 
ମୋତଡିଚନ୍ଦ୍ରଙ୍କ ମତରେ ଏହା ଏଲୋରାର କୈଳାଶନାଥ ମନ୍ଦିରର ନଉଉଁକୀ ଚିତ୍ରରୁ ଆରମ୍ଭ; 
ଏଣୁ ଏହା ପଶ୍ଚିମ ଭାରତୀୟ ଚିତ୍ରଗଶୈଳୀ । ଏହି ମତକୁ ଖଣ୍ଡନ କରି ଦେବପ୍ରସାଦ ଘୋଷ 
ସୁନ୍ଦରବନରୁ ପ୍ରାପ୍ତ ତମ୍ମାପଟାରେ ଉଡଵକୀର୍ଣ୍ଣ ବିଷ୍ଣୁଙ୍କ ଠାରେ ରେଖାର ଉନ୍ମେଷକୁ ପ୍ରାଥମିକତା 
ଦିଅନ୍ତି । ଆମେ (ପାଠୀ, Essence of Orissan Paintings, 9 0 0 ୧) ରେଖାକୁ 
ଓଡ଼ିଶୀ କଳାପରମ୍ପରାର ଏକ ଅନ୍ତର୍ନିହିତ ଆଙ୍ଗିକ ପ୍ରକାଶ ବୋଲି ପ୍ରମାଣ କରିନୁ । ଭାସ୍କର୍ଯ୍ୟ 

ଗଢ଼ଣରେ ବ୍ୟବହୃତ ନିହାଣ ମୁନର ରେଖା ଏବଂ ତାଳପତ୍ର ଉପରେ ଉତଦ୍‌କୀର୍ଣ୍ ଲୁହା 
ଲେଖନୀର ରେଖାର ଏକତ୍ଵ ପ୍ରମାଣସିଦ୍ଧ । ଓଡ଼ିଶାର ତାଳପତ୍ର ପୋଥଚିତ୍ର କ୍ଷୁଦଵଚିତ୍ରଣ ବା 
ମିନିଏଚର୍‌ ବର୍ଗର ହେଇଥ୍‌ଲେ ମଧ୍ଯ ଭାରତର ଅନ୍ୟାନ୍ୟ ପ୍ରାନ୍ତୀୟ କଳା ଭଳି ଓଡ଼ିଶାର 
ତାଳପତ୍ର ଚିତ୍ରରେ ତୂଳୀର ବ୍ୟବହାର ନାହିଁ । ଅବଶ୍ୟ ତାଳପତ୍ର ଚିତ୍ରରେ ବ୍ୟବହୃତ ବର୍ଣ୍ଧସମ୍ଭାର 
ଏହି ଚିତ୍ର ପରମ୍ପରାର ମଞ୍ଜ ନୁହେଁ । ଏ ଅବଧ୍‌ ଆମେ ମାତ୍ର ଛଅ ସାତୋଟି ବର୍ଣ୍ଣ ବ୍ୟବହୃତ 
ଉତ୍ତମ ଚିତ୍ରପୋଥ୍‌ ପାଇଛୁ । ସେଗୁଡ଼ିକ ହେଲା ଧନଞ୍ଜୟ ବିପ୍ରଙ୍କ ଗୀତଗୋବିନ୍ଦର ତିନି 
ଚାରୋଟି ପତ୍ର । ରଘୁନାଥ ପୃଷ୍ଠିଙ୍କ ଲାବଣ୍ୟବତୀର ମାତ୍ର କେତୋଟି ପତ୍ର (ଏଲ୍‌ଭେଖଝେମ୍‌ 
ମ୍ୟୁଜିୟମ୍‌ ଅଫ୍ବ ଆର୍ଟ, ମାଡ଼ିସନ୍୍‌, ିସ୍କନସିନ୍‌ଧ ), ରିଟବର୍ଗ୍‌ ମ୍ୟୁଜିୟମ୍‌ର ରସିକ ହାରାବଳୀ 
(ଦଶ ଏଗାର ପତ୍ର), ଶରଣକୁଳ ଲେଖନକାରଙ୍କ ଉଷାହରଣ ଚିତ୍ରାବଳୀ ( ଓଡ଼ିଶା ରାଜ୍ୟ 
ସଂଗ୍ରହାଳୟ ), ରାଧାକୃଷ୍ଣକେଳିର ଅନ୍ପକେତେକ ପତ୍ର (ସୁରେଶ ନଉଟିଆଲ୍‌ ସଂଗ୍ରହ, 
ବାରାଣସୀ ) ଓ ଭାଗବତ ପୁରାଣର ଦୁଇଚାରୋଟି ପତ୍ର ( ବିଟିଶ ମ୍ୟୁଜିୟମ୍‌) ଓ ଅମରୁଶତକ 
(ଓଡ଼ିଶା ରାଜ୍ୟ ସଂଗ୍ରହାଳୟ) । ଗୁଣାତ୍ମକତା ଦୃଷ୍ଟିରୁ ରସିକ ହାରାବଳୀ, ଉଷାହରଣ 
ଚିତ୍ରାବଳୀ ଓ ଅମରୁଶତକ ହିଁ ବର୍ଣ୍ଣ ପ୍ରକରଣରେ ଅନ୍ୟାନ୍ୟ ପ୍ରାନ୍ତୀୟ ମିନିଏଚର୍‌ ସହିତ 
ତୁଳନୀୟ ହୋଇପାରେ । 


କାନ୍ଧରେ ଚିତ୍ର କରାଯାଇଥ୍‌ବା ଓ ମନ୍ଦିର ଗାତ୍ରରେ ପଥରରେ ଖୋଦିତ ହୋଇଥୁବା 
ଲମ୍ବବାଗର ଓ ଅଳ୍ପ ଚଉଡ଼ାର ଧଡ଼ି ( ପ୍ୟାନେଲ୍‌) ଉଭୟ ଚିତ୍ରକାର ଓ ଲେଖନକାର 
ଶାଳର ଏକ ସ୍ଵୀକୃତ ଓ ବହୁଳ ବ୍ୟବହୃତ ପ୍ରକରଣ । ପଟଚିତ୍ର ରଚନାରେ ଏଭଳି ଧଡ଼ି 
ସାଧାରଣତଃ ଦେଖାଯାଏ ନାହିଁ । ଏହା କଥନିକା ବା ବ୍ଯାଖ୍ଯାନ ଚିତ୍ରଣ କରିବାରେ 
ସହାୟକ ହୁଏ । ସାଧାରଣତଃ ଚିତ୍ର ବାମରୁ ଡାହାଣକୁ ଗତିଶୀଳ ହେଉଥବାରୁ ତାକୁ 
ଅନୁରୂପ ପାଠ କରାଯାଏ । ଯଦିଓ ଏହାର ବ୍ୟତିକ୍ରମ ମଧ୍ଯ ବେଳେବେଳେ ଅସମ୍ଭବ 
ନୁହେଁ । କଥନିକାକୁ ଦୀର୍ଘ କରିବାର ଆବଶ୍ୟକତା ହେତୁ ଗୋଟିଏ ଚରିତ୍ରକୁ ଏକାଧୂକ 
ଥର ଚିତ୍ରରେ ଦର୍ଶାଯାଇଥାଏ । ଏଭଳି ବ୍ୟବସ୍ଥାକୁ ଦ୍ଵିରୁଲ୍ତି କହିବା ଠିକ ହେବ ନାହିଁ । 
“ଜନ୍ନୀ ଓ ଲୀଳା ଚିତ୍ରରେ ଚିତ୍ରିତ କ୍ଷେତ୍ରର ମଧ୍ୟଭାଗରେ ମୂଳଚିତ୍ର ବର୍ଗାକାର ବା ଆୟତାକାର 
ବା ଗୋଲାକାର କୋଠରୀ ଭିତରେ ଦର୍ଶିତ ହୋଇଥାଏ ଏବଂ ଅନ୍ୟାନ୍ୟ ପ୍ରସଙ୍ଗ ମୂଳଚିତ୍ରର 
ଚଡୁର୍ଦିଗରେ ଗୋଟିଏ ବା ଦୁଇଟି ଥାକରେ ଅଙ୍କିତ ହୋଇଥାଏ । ଏହି କୋଠରୀଗୁଡ଼ିକର 
ସୀମାନ୍ତ ରେଖାଗୁଡ଼ିକ ସାଧାରଣ ଭାବରେ ରେଖା ବା ଲତାଯୁକ୍ତ କରାଯାଇ ଏଥପ୍ରତି 
ଦୃଷ୍ଟିଭତ୍ପୁକତାକୁ ସୀମିତ କରାଯାଇଥାଏ । ସୀମାନ୍ତ ଧଡ଼ିଗୁଡ଼ିକ ଅଯଥା ଅଳଙ୍କରଣରେ 
ଭାରାକ୍ରାନ୍ତ ହେଲେ ମୂଳଚିତ୍ରର ମହତ୍ତସ କମ୍‌ ହେଇଯିବାର ସମ୍ଭାବନା ଥ୍ବାରୁ ଉଭୟ ପଟ 

ଭିରିଚିତ୍ର ଓ ତାଳପତ୍ର ପରମ୍ପରାରେ ଆଭ୍ୟନ୍ତରୀଣ ଧଡ଼ିକାମ ବା ଶାଣ କାମ ଉପରେ 
ଗୁରୁତ୍ଵ ଦିଆଯାଏନାହିଁ । 


ଓଡ଼ିଶୀ ଚିତ୍ର ପରମ୍ପରାରେ କାଠରେ ନିର୍ମିତ ମଣ୍ଡପ ଓ କୁଞ୍ଜ ସାଙ୍ଗକୁ ବୃକ୍ଷଲତା ଓ 
ପୁଷ୍ପଠରେ ମଧ୍ଯ କୁଞ୍ଜ ଚିତ୍ରିତ କରାଯାଏ । ମଣ୍ଡପ ଭିତରେ ବସିବା ଓ ବାହାରେ ଠିଆ 
ହୋଇଥ୍‌ବା ଚରିତ୍ର ମଧ୍ୟରେ ଆନୁ ପାତିକତାର ଫରକ ରହେନାହିଁ । ଚିତ୍ରକର ଓ 
ଲେଖନକାରମାନେ ସେମାନଙ୍କୁ ମିଳିଥୁବା ଚିତ୍ରକ୍ଷେତ୍ରକୁ ସମ୍ପୂର୍ଣ୍ଣ ଭାବେ ବ୍ଯବହାର 
କରିଥାନ୍ତି । ପରିକଳ୍ପିତ ଚରିତ୍ରଗୁଡ଼ିକୁ ତାଳପତ୍ର ଉପରେ ଗୋଟିଏ ଥାକରେ ଆଙ୍କିବା 
ସମ୍ଭବ ନହେଲେ ଚିତ୍ରକାରମାନେ ତଳ ଉପର କରି ଦୁଇଟି ଥାକରେ ଆଙ୍କିଥାନ୍ତି । ଚିତ୍ରରେ 
ଦୂରତା ପ୍ରଦର୍ଶନ କରିବାକୁ ହେଲେ ଆଗ ପଛ ଚିତ୍ର ( ଜଣକ ପଛରେ ଆଉ ଜଣେ ) ଅଙ୍କନ 
ନକରି ଠିଆ ବାଗର ଭୂମି ( ଆକୁସିସ୍‌)କୁ ତଳ ଉପର କରି ଖଣ୍ଡିତ କରି ଚିତ୍ରଗୁଡ଼ିକୁ ସଜାଡ଼ି 
ଦିଆଯାଏ । ଓଡ଼ିଶୀ ଚିତ୍ର ପରମ୍ପରା ବା ଚିତ୍ର ବ୍ୟାକରଣରେ ସମ୍ମୁଖ ଭାଗରୁ କ୍ୟାମେରା 
ଅନୁରୂପ (ବା ସମ୍ମୁଖତ୍ସ ‰ଠ୮shortening) ଦୀର୍ଘ ଓ ହର୍ସ୍ଧ କରିବାର ବ୍ୟବସ୍ଥା ନାହିଁ । 
ଏଣୁ ଜଗନ୍ନାଥ ଓ ବଳଭଦ୍ର ବିଗ୍ରହମାନଙ୍କ ଭୁଜ ( ବାହୁ ବା ହାତ) ଚିତ୍ରରେ ଦର୍ଶେଇବାକୁ 
ହେଲେ ତାହାକୁ ଉର୍ଦ୍ଧକୁ ଉଠେଇ ଦିଆଯାଏ । ଯେଉଁମାନେ ଓଡ଼ିଆ ଚିତ୍ର ବ୍ୟାକରଣରେ 
ଅନଭ୍ୟସ୍ତ ସେମାନଙ୍କୁ ତାହା ଅବାଗିଆ ମନେ ହେଇପାରେ । ସମ୍ମୁଖତ୍ଵର ଅଭାବନୀୟ 
ପରିସ୍ଥିତିରୁ ମୁକୁଳିବା ପାଇଁ ମୁହଁଗୁଡ଼ିକ ପ୍ରାୟତଃ ପଖାରୁ ( ପଖାମୁହଁ ବା ପାର୍ଶ୍ଵଭଙ୍ଗୀ) 
ଚିତ୍ରିତ କରାଯାଏ । ଯଦିଓ ଦେବ, ଦେବୀ ବା ମୂର୍ରି ଦେଖେଇବା ପାଇଁ ଛାମୁମୁହଁ ( ସମ୍ମୁଖ 
ଭଙ୍ଗୀ ) ଚିତ୍ରଣର ପରମ୍ପରା ଅଛି । ଓଡ଼ିଆ ଚିତ୍ରକାର ଓ ଲେଖନକାରମାନେ ଉଭୟ 
ହାତପାପୁଲି ଓ ଗୋଡ଼ର ବୁଢ଼ା ଆଚ୍କୁଳିର ଅଙ୍କନରେ ବେଳେବେଳେ ବାଟ ହୃଡ଼ିଥାନ୍ତି । 
ଏହାକୁ ଭୁଲ୍‌ ବୋଲି ଗ୍ରହଣ ନକରି ଚିତ୍ରଣ ଶୈଳୀର ବିଲକ୍ଷଣ ବୋଲି ଗ୍ରହଣ 
କରାଯାଇଥାଏ । ଓଡ଼ିଶୀ ଚିତ୍ରରେ ଆଖୁଗୁଡ଼ିକ ବିସ୍ତାରିତ ଓ ତା'ରି ଭିତରେ ଡ଼ୋଳା 
ଢଳଢଳ । ଆଖୁପତା ବନ୍ଦ କରି ଅଙ୍କାଯାଇଥ୍ବା ଅନେକ ମୁହଁ ଶରଣକୁଳର ଚିତ୍ରକର 
ଅମରୁଶତକରେ ଅଙ୍କନ କରିଛନ୍ତି । ଏହାକୁ କିନ୍ତୁ ବ୍ୟତିକ୍ରମ ବୋଲି ଗ୍ରହଣ କରାଯିବ । 
ଓଡ଼ିଶୀ ଚିତ୍ରକଳାରେ ମଣିଷର ଅଧା ଚିତ୍ର ଏବଂ ପଛପଟ ଚିତ୍ର ସାଧାରଣତଃ ଅଙ୍କନ 
କରାଯାଏ ନାହିଁ । 


କୁଞ୍ଜ ଓ ଝୁଲଣ କୁଞ୍ଜ ମୁଖ୍ୟତଃ ପିଢ଼ାଶୈଳୀର ଏବଂ ପଟଟଚିତ୍ର ମୁଖ୍ୟତଃ ଧାର୍ମିକ 
ବିଷୟବସ୍ତୁ ଉପରେ ଆଧାରିତ ହୋଇଥ୍‌ବାରୁ ଦିଅଁ ଦେବତାମାନଙ୍କୁ କୁଞ୍ଜ ମଧ୍ଯରେ ସିନ୍ଦୁର 
ବା ଗେରୁରଙ୍ଗର ପୃଷ୍ଠଭୂମି ଉପରେ ଚିତ୍ରିତ କରାଯାଇଥାଏ । ସେମାନେ ସାଧାରଣତଃ 

ପଦ୍ମାସନ, ଲଳିତାସନ ଓ ବୀରାସନରେ ବିରାଜିଥାନ୍ତି । ମଠ ଓ ମନ୍ଦିରମାନଙ୍କରେ ଦଶାବତାର, 
କୃଷ୍ଣଲୀଳା, ରାମଲୀଳା ଏବଂ ଦେବଦେବୀଙ୍କ ଚିତ୍ର ଅଙ୍କନ କରାଯାଉଥ୍‌ବାରୁ ଚରିତ୍ରମାନଙ୍କର 
ଭାବଭଙ୍ଗୀ, ବେଶଭୂଷାରେ ଗୋଟିଏ ମାନକ ସ୍ଥିରୀକୃତ ହୋଇଛି ବୋଲି ଆପାତତଃ ମନେ 
ହେବ । କିନ୍ତୁ ବିଭିନ୍ନ ଶୈଳୀର ସବିଶେଷ ତର୍ଜମା କଲେ ପ୍ରତ୍ୟେକ ଶାଳ ଓ ଶୈଳୀର 
ସୃଜନସ୍ତଲିଙ୍ଗକୁ ଅବବୋଧ କରିହେବ । ଓଡ଼ିଶୀ ଚିତ୍ରକଳାକୁ ଉଠା ବା ନାମବିହୀନତାରୁ 
ରକ୍ଷା କରି ବା ତାହାକୁ କେବଳ କ୍ରାଫ୍ଟ୍‌ ବା କାରୁକଳା ବୋଲି ଅଭିହିତ ନକରି ସୃଜନ 
କଳାର ଦୃଶ୍ୟବିଭବ ଭାବେ ବିବେଚନା କରାଗଲେ ଆମ ଓଡ଼ିଶା ଦେଶ ଓ ଓଡ଼ିଆ ଜାତିର 
ମଙ୍ଗଳ ସାଧ୍ଵତ ହେଇପାରିବ । 


ସାହିତ୍ୟରେ ବା ଇତିହାସରେ କଳାର ଏହି ସୃକ୍ଷମତର ଶୈଜ୍ଜକ ବିଭବଗୁଡ଼ିକ ଆଲୋଚିତ 
ଓ ଅନୁରଣିତ ହେଇପାରୁ ନଥ୍‌ବାରୁ କେବଳ କୋଣାର୍କ ବା ରାଜାରାଣୀ ମନ୍ଦିରର ନାମ 
ସ୍ମରଣା କରି ବା ପଟଚିତ୍ର ଓ ତାଳପତ୍ର ଚିତ୍ରପୋଥର ନାମ ଉଚ୍ଚାରଣ କରି ଆମେ ଓଡ଼ିଶୀ 
କଳାର ସ୍ଵରୂପକୁ ନା ଚିହ୍ନିପାରିବା ନା ଓଡ଼ିଆ ଶିଳ୍ପୀମାନଙ୍କୁ ସେମାନଙ୍କ ନ୍ୟାଯ୍ୟ ଅଧ୍ବକାର 
ଦେଇପାରିବା । କୁହାଯାଇଥାଏ ସାହିତ୍ୟ ହେଉ ବା ଚିତ୍ର କିମ୍ବା ଭାସ୍କର୍ଯ୍ୟ ହେଉ ଶ୍ରେଷ୍ଠକଳା 
ସର୍ବଦା କାଳଜୟୀ । ତଥାପି କାଳର ଅବକ୍ଷୟରୁ କଳାର ଉଦ୍ଧାର କରିବା ପାଇଁ ଭାଗବତ 
ଭଳି ପ୍ରସିଦ୍ଧ କାବ୍ୟଗ୍ରଛକୁ ମଧ୍ଯ ପ୍ରତ୍ୟହ ସ୍ଵାଧ୍ୟାୟ କରିବାକୁ ହୁଏ । ତାକୁ ଅବବୋଧ କରିବା 
ପାଇଁ ଟୀକା ଓ ଭାଷ୍ୟର ମଧ୍ଯ ଆବଶ୍ୟକ ପଡ଼େ । ଫକୀରମୋହନ, ରାଧାନାଥ ଓ ଗଙ୍ଗାଧର 
ପାଠ୍ୟପୁସ୍ତକମାନଙ୍କର ପୃଷ୍ଠାମଣ୍ଡନ କରିଥ୍‌ବାରୁ ସେମାନେ ସ୍ମରଣରେ ରହିଥାନ୍ତି । ଅଥଚ 
ସେହି କାଳଖଣ୍ଡରେ ଚିତ୍ରସର୍ଚ୍ଚନା କରିଥୁବା ବିଚରା ଓଡ଼ିଆ ଶିଳ୍ପୀମାନଙ୍କର ସୃଜନ ପରାକାଷ୍ଠା 
ସମ୍ପୂର୍ଣ୍ଣ ଅବହେଳିତ । ଏଣୁ କଳା ଇତିହାସ ଅଧ୍ୟୟନ ଓ ଅଧ୍ଯାପନାର ପ୍ରୟୋଜନ ଗୁରୁତ୍ଵପୂର୍ଣ୍ଣ । 


ମୁଁ ମୋର ବଢ୍ତବ୍ୟ ଶେଷ କରିବା ପୂର୍ବରୁ କେତୋଟି ପ୍ରସିଦ୍ଧ ଚିତ୍ର ଓ ଚିତ୍ରକାରଙ୍କ 
ନାମ ପୁନଃସ୍ପରଣ କରିବାର ଦାୟିତ୍ଵ ଅନୁଭବ କରୁଛି । ସେଗୁଡ଼ିକ ହେଲା କୋପେନ୍ରହେଗେନ୍‌ 
ସଂଗ୍ରହାଳୟର ଶଙ୍ଗନାଭି ଯାତ୍ରୀପଟି, ଆଶୁତୋଷ ମ୍ୟୁଜିୟମ୍‌ର ରାଜ ଦୂତ ପଟଚିତ୍ର, ଯମୁନା 
କୂଳରେ ଗୋପୀ, ଓଡ଼ିଶା ରାଜ୍ୟ ସଂଗ୍ରହାଳୟର ଧନଞ୍ଜୟ ବିପ୍ରଙ୍କ ଗୀତଗୋବିନ୍ଦ ଚିତ୍ରିତ 
ତାଳପତ୍ର ପୋଥ୍‌; ବାରିପଦା ଅମରୁଶତକ ଓ ଉଷାଭିଳାଷ ଚିତ୍ରିତ ତାଳପତ୍ର ପୋଥ; ବ୍ରିଟିଶ୍‌ 
ମ୍ୟୁଜିୟମ୍‌ର ଭାଗବତ ପୁରାଣ, ରାଧାକୁଷ୍ଣକେଳି ଓ ଅକୁର ଉପାଖ୍ୟାନ ଚିତ୍ରିତ ତାଳପତ୍ର 
ପୋଥ୍‌; ରଘୁନାଥ ପୃଷ୍ଟିଙ୍କ ଲାବଣ୍ୟବତୀ, ଶୋଭାବତୀ ( ଅରବିନ୍ଦ ସଂଗ୍ରହାଳୟ ) ଓ ସଙ୍ଗୀତ 
ଦାମୋଦର ଚିତ୍ରିତ ତାଳପତ୍ର ପୋଥ୍‌ୂ ( ଓଡ଼ିଶା ରାଜ୍ୟ ସଂଗ୍ରହାଳୟ ); ଶ୍ରୀକୂର୍ମମ୍‌ର କାଞ୍ଚବିଜୟ 


eo em 


ଚିତ୍ରିତ ତାଳପତ୍ର ପୋଥ୍, କାଞ୍ଚେଲିର ଲଙ୍କାଗଡ଼ର ଭିରିଚିତ୍ର ପାରଳାଖେମଶ୍ଡିର ରତିବନ୍ଧ 

40 ଓଡ଼ିଶାର ପାରମ୍ପରିକ ଚିତ୍ରକଳାରେ ଶାଳ ଓ ଶୈଳୀ 


ବସ୍ତାନି, ଆଠଗଡ଼ ମଥୁରାର ରାଗରାଗିଣୀ ବସ୍ତାନି, ଦିଗପହଡଣ୍ତିର ଶ୍ରୀମତୀ ରାଧା ଓ 
ଶ୍ରୀକୃଷ୍ଣ ପଟାଚିତ୍ରଃ ବୁଗୁଡ଼ାର ପୁରୀଚିତ୍ର ଓ ରାବଣର ଛତ୍ରଭଙ୍ଗ; ଧରାକୋଟର ଅଷ୍ଟସଖୀ; 
ପୁରୀ ଗଙ୍ଗାମାତା ମଠର ବାସ୍କଦେବ ସାର୍ବଭୌମ ଭିରିଚିତ୍ର ଓ ଅଣସରପଟି; ଜୟପୁର 
ଶ୍ରୀକାଳିକା ମନ୍ଦିରର ଶୟନ ଦୁର୍ଗା ଓ ଚିକିଟୀ ଚୈତନ୍ୟ ମଠର ବସ୍ତ୍ହରଣ, ଅଷଞ୍ଟମଲ୍ଲ 


ଭିତ୍ତିଚିତ୍ର ଓ ବ୍ରଜନାଥ ବଡ଼କେନାଙ୍କ ଭାଗବତ ପୁରାଣ ତାଳପତ୍ର ପୋଥଚିତ୍ର । 


ସେଭଳି ଚିତ୍ରକାରଙ୍କ ମଧ୍ଯରୁ ଧନଞ୍ଜୟ ବିପ୍ର, ରଘୁନାଥ ପୃଷ୍ଠିୟ ସାରଥୁ୍‌ ମାଦଳା 
ପଟ୍ଟନାୟକ, କେଶବ ମହାରଣା, ବଳଭଦ୍‌ ପାଠୀ, ମିଚ୍ଛା ପାଟଯୋଶୀ, ବୃଜନାଥ ବଡ଼ଜେନା, 
ରାମକୃଷ୍ଣ ଦାସ, ଦୀନବନ୍ଧୁ ବିନ୍ଧାଣିରନୁ, ପଦ୍ମନାଭ ରୂପକାରରନ୍ଛ ଗଦାଧର ମହାରଣା, 
ବାସୁ ମହାରଣା, ଭାଗୀରଥୁ ପାଇକରାୟ, ସିମାଦ୍ରୀ ପାଇକରାୟ, ଗୋପୀନାଥ ମହାପାତ୍ର, 
ରଘୁନାଥ ବିନ୍ଧାଣିରନ, ଦାଶରଥୁ ମହାପାତ୍ର, ନିଧୂ ମହାପାତ୍ର ବୈଦ୍ୟନାଥ ମହାପାତ୍ର, 
କଶ୍ଡୁରୀ ମହାପାତ୍ର, ନାଥୁ ମହାପାତ୍ର, ପାଣୁ ମହାରଣା, ବୃନ୍ଦାବନ ମହାରଣା, ଗୋପୀନାଥ 
ମହାରଣା, ଲକ୍ଷ୍ମଣ ରୂପକାରରନ୍ନ, ଶତୃଘ୍ୁ, ହରେକୃଷ୍ଣ ମହାପାତ୍ର, ହରିହର ପଣ୍ଡା 
ଉଲ୍ଲେଖଯୋଗ୍ୟ । ଏମାନଙ୍କ ସହିତ ଆମ ଓଷାକୋଠୀ ବହିରେ ଦର୍ଶାଯାଇଥ୍‌ବା ଏବଂ 
ମୋ ସଉରା ବହିରେ ଉଲ୍ଲେଖଥ୍‌ବା ଶତାଧୂକ ଚିତ୍ରକାରଙ୍କ ନାମ ମଧ୍ଯ ସ୍କରଣକୁ 
ନିଆଯାଇପାରେ । 

ଦିନନାଥ ପାଠୀ ଜଣେ ଆଧୁନିକ ଓଡ଼ିଆ ଚିତ୍ରକାର, କଳାଏତିହାସିକ ଓ ଲେଖକ । 
ସେ ଓଡ଼ିଶା ରାଜ୍ୟ ସଂଗ୍ରହାଳୟର ଟାରୁ ଓ କାରୁକଳା ବିଭାଗର ପ୍ରାକ୍ତନ କ୍ୟୁରେଟର୍‌, ବି. 
କେ. ଚାରୁ ଓ କାରୁକଳା ମହାବିଦ୍ୟାଳୟର ପ୍ରତିଷ୍ଠାତା ଅଧ୍ଯକ୍ଷ କେନ୍ଦ୍ର ଲଳିତ କଳା 
ଏକାଡେମୀର ପ୍ରାକ୍ତନ ସଚିବ, ଜବାହରଲାଲ୍‌ ନେହେରୁ ଫେଲୋ, ବ୍ରିଟିଶ୍‌ କାଉନ୍‌ସିଲ୍‌ 
ଫେଲୋ ଓ ଜାପାନ ଫାଉଣ୍ଡେସନ ଫେଲୋ । ସେ ଡକୁର ଏବର୍‌ହାର୍ଡ୍‌ ଫିସର୍‌ଙ୍କ ଗବେଷଣା 
ସହଯୋଗୀ । ଏ ପର୍ଯ୍ୟନ୍ତ ଇଂରାଜୀ, ଓଡ଼ିଆ ଓ ଜର୍ମାନ୍‌ ଭାଷାରେ ସେ ପଟାଶରୁ ଉର୍ଧ 
ଗ୍ରନ୍ଦ୍ର ପ୍ରକାଶ କରିଛନ୍ତି । 


ଡକୁର ପାଠୀ ଅଧୁନା ବନାରସସ୍ଥିତ ଏଲିସ୍‌ ବୋନର୍‌ ଗବେଷଣା ପ୍ରତିଷ୍ଠାନର 
ଅଧ୍ଯକ୍ଷ । 


ପ୍ରଚ୍ଛଦ ଚିତ୍ର ୨୪ ରାମାୟଣ ଗଞ୍ଜପା, ସୋନପୁର 
ବିରଞ୍ଚନାରାୟଣ ମନ୍ଦିର, ବୁଗୁଡ଼ା 

ପ୍ରକାଶକ 
ପ୍ରଫେସର୍‌ କରୁଣାସାଗର ବେହେରା ମେମୋରିଆଲ୍‌ ଟ୍ରଷ୍ଟ୍‌ 
ଏ- ୧, ୭୬, ସହିଦ ନଗର, ଭୁବନେଶ୍ବର - ୭୫୧୦୦୭ 

